

365

దారాషకో

(హిందూ మహమ్మదీయ సంఘీభావరూపకము)

శ్రీ భమిడి నక్కనారాయణశర్మ.

దా రా ష కో

హిందూమహమ్మదీయ సమ్మేళనారూపకమగు

నాటకము.

రచయిత :

శ్రీ భమిడి సత్యనారాయణశర్మ
(రామగావుపేట, కాకినాడ)

ముద్రాపకము 1,000 ప్రతులు.

కాగితము :

పట్టమట్ట శీవగిరిగావుగారి బాద్మిన్ పేపరును ముద్రింపబడి
గ్రంథకర్తచే బ్రకటింపబడినది.

1949.

సర్వస్వామ్య సంకలితము.]

[వెలు బికరూపాయి.

FOREWORD.

I have been asked by the young author of a Telugu Drama on the famous scholar, Mahakavi-rai Panditaraj Jagannath. This is a delicate task for a historian. This drama of Mr. Sharma covers almost the same field as that of Shahjahan, a highly popular Bengali drama by our D. L. Roy. Nevertheless Mr. Sharma's drama is written from an independent Azad-Hind stand point, and he has shown considerable originality in handling the matter. We have the best model for a political drama in *Mudra Rakshasam*, so full of action and so free from the common vice of modern Indian dramas; namely tiresome dialogues and discourses put into the mouths of chief actors. A dramatist cannot, however, dispense with this method, though faulty, of making an appeal to the imagination of the audience and voicing the sentiments of his time.

I hope, this drama of Mr. Sharma will be given a fair trial on the stage for the sake of re-establishing in fame the great scholar and politician, Pandit-raj Jagannath in the country of his birth.

Sd. K. R. QANUNGO,
(Professor and Head of the Department
of History, Decca University.)

విజ్ఞాపి

నేనీనాటకమును రచింప 1945 సంవత్సరమున అక్టోబరు నెలలో బ్రారంభించి మార్చి 1946 నాటికెట్టులో పూర్తి చేయఁగలిగితిని. ఆనాటికి దేశమునకు బ్రిటీషుపరిపాలకులే యధికారమునందుండిరి. దేశమింకను విభాగముకాలేదు. ఈకావ్యమునందు, హిందూమహమ్మదీయసఖ్యతకై షాజహాన్ జ్యేష్ఠపుత్రుఁడగు దారాషకో నలిపిన యసమానకృపిని దృశ్యప్రబంధరూపమున నిరూపించినచో, దేశమునందుఁ బెచ్చుపెరుగుచున్న మతవిద్వేషసంఘర్షములనరికట్టుటకై, శ్రీరాముని సేతువ కుడుత పిల్లసాయమువలె, గాంధీమహాత్ముని యనన్యసామాన్యప్రచారమున కీపాత్రమునుమాత్రమైన తోడ్పడునేమొయచునానతో నిదిరచింపమొదలిడితిని. దీనినిరచింప నారంభించునాటికే నేను మలేరియాజ్వరపీడితుఁడనై నానాటనారోగ్యముపూర్తిగజెడుటయు, దానికేదోడు కాగితము చాలకఱవగుటయు తటస్థించెను. ఆకారణములచే నీరూపకమును పాఠకలోకమునకు సకాలమున కర్పింపఁజాలకపోవుట నాదురదృష్టము. నాకు శరీరారోగ్యము గత మూడువత్సరములనుండియుఁ బూర్తిగచేహారకుండుటయు ముప్పుదినసంవత్సరములకుఁబైగ సేవకావృత్తియందెయుదరపోషణారమ్మ జీవితమును గడుపుటచేత నాయాభాషాసాంప్రదాయములును, కవితాపరిపాటియు మఱుగుపడినవని

చెప్పకదప్పదు. ఇందుదొరలిన దొంగలు పాఠకమహాశయుల
 యాదరణమునకు వదలుచు నట్టివానినీశ్వరకటాక్షముచే నిది
 పునర్ముద్రణముగను నంతటిభాగ్యము నాకబ్బినచో నాముద్ర
 ణమునందు సవరించుకొందునని మనవిచేయుచున్నాను. నేనీ
 నాటకమునందలి ప్రతిరంగమునకును సారాంశములనువ్రాసి,
 “దారాషకో” చరిత్రమును రచించి శ్రీయుత కలికరంజన్
 కనుంగో M. A. Ph. D. గారికి బంప వారు నాకృతికి తొలి
 పలుకువ్రాసి దయతో బంపిసండులకు శ్రీ కనుంగోగారికి వందన
 శతంబు లర్పించుచున్నాను.

ఇట్లు

బుధవిధేయుడు

భమిడి సత్యనారాయణశర్మ.

ఈనాటికమునందు వచ్చు ప్రాశ్నాలు :-

పురుషులు.

- (1) షాజహాన్:— మొగలాయిచక్రవర్తి
- (2) రాణాజగత్సింహుడు:—మీనారు సంసానాధిపతి
- (3) అసఫ్ ఖాన్:—షాజహాన్ మామగారు.
- (4) దారాషకో:—కథారాయకుడు షాజహాన్ పెద్దకుమారుడు
- (5) షుజా:— షాజహాన్ రెండవకుమారుడు.
- (6) ఔరంగజేబు:—డిగ్గా మూడవకుమారుడు.
- (7) మురాదు:— డిగ్గా నాల్గవకుమారుడు.
- (8) సాదుల్లాఖాన్:—షాజహాన్ ప్రధానమంత్రి.
- (9) పండితరాయలు:—(జగన్నాథపండితుడు.) దారాకు సం
స్కృతవిద్యాగురువు-షాజహాన్ రాజ్య
మునందు హిందూధర్మములను గాపాడు
పండితరాజపదవియందుండిన మంత్రి.
- (10) జైసింహుడు:—షాజహాన్ సేనలో రాజపుత్రనాయకుడు.
- (11) సులేమాన్ షకో:—దారా పెద్దకుమారుడు.
- (12) సిఫీర్ షకో:—దారా రెండవకుమారుడు.
- (13) నైట్ షాన్:—మహమ్మదీయ సేనానాయకులలోనొకడు.
- (14) దావుద్ దావీ:—చక్రవర్తి నైద్యుడు-మహమ్మదీయ పం
డితుడు.
- (15) మాలిక్ జేవన్:—సింధురాష్ట్రమున నొకఖిల్దారు.
- (16) మీర్జున్:—మహమ్మదీయ సేనానాయకుడు. సాదుల్లా
తరువాత ప్రధానియయ్యెను.

- (17) ఖుసూ':—జైలధికారి.
 (18) రహీం:—ఉరిదీయువాడు.
 (19) హైబత్ ఖాన్:—దారాసేవకుడు.
 (20) ఫిరోజు:—దారాసేవకుడు.
 (21) మహాదేవుడు:—పండితరాయుని యన్నకుమారుడు.
 (22) మాధవుడు:—పండితరాయుని శిష్యుడు. మహారాష్ట్రుడు.
 (23) నజీర్ బేగ్:—రోషనారా వంటవాడు.

స్త్రీలు

- (1) జహనారా:—షాజహాన్ పెద్దకుమార్తె.
 (2) రోషనారా:— డిబా రెండవకుమార్తె..
 (3) సదీరాబీగం:—దారాభార్య.
 (4) విద్యావతి:—పండితరాయుని భార్య.
 (5) ఉన్నీసా } సదీరా చెలికత్తెలు.
 (6) నైసా }
 సేవకులు, అశ్వికులు, సర్దారులు.

శ్రీరస్తు.

శ్రీవేంకటబ్రహ్మణేనమః

కృతి స మ ర్పణ ము.

క. శ్రీశేషాద్రి నివాసిగ,

దేశంబున నాల్గుదిశలు ♦ దీపింపఁగలిగె!

శేషవ! శాసింపఁగ నా!

వేశించితె! భక్తకోటి ♦ వేడ్క-భజింపఁగొ॥

గీ. ఋషులమతమందు నీప్రేమ ♦ రీతియెల్లఁ

దెల్లమాయెను మంగాంబ ♦ నొల్లజేసి!

ముసలమానులమతమందు ♦ రసముఁగదుర!

బూబునాంచారి కౌగిట ♦ బాసగితోర॥

చ. బసరుహసుందరాక్ష! కడు ♦ బ్రేమఁదలిచ్చెడి భామ

తెందఱో॥

వసుమతిసీకుఁగల్గినను ♦ వాడనిప్రాధిమఁజూప ధాత్రిలో!

రసికుఁడవీ వెయంచు నిదె ♦ రమ్యతరంబగుఁగావ్యకన్యకా!

బాసఁగెడుప్రీతినీయ నిటు ♦ పూనికమైననుఁగంటి భక్తితో!

సెసఁగెడు రక్తిన్పొప్ప నిది ♦ యెంతయు వింతలయింతి

గాన, నో!

లసదమలాంగ! నీవ్రతగు ♦ లాలనసేసిభరింపు మెన్నఁడు॥

గసరక నెమ్మిమీఱఁగని ♦ కంటికితెప్పయొనఁగఁగాచి నీ!

పసగలదక్షిణత్వమునఁ-బాలన సేయుము చిన్నికన్నియన్ |

గొసగలముత్తియంబనుచుఁ ♦ గూరిమిమీఱగఁ బెంచి

నాఁడ బు|

తనమముగాఁగ. లోకమున ♦ ధర్మము నర్థముఁగామ

మందు, నీ|

కు, సరిగవర్తనంబు సమ ♦ కూర్పఁగ సాక్షివిసేవెగాన నే|

వెసఁజనుదెంచి నీపదము ♦ బిట్టుగ,బట్టితి, నెట్టులెస నే|

మసఁగొనుమింకఁదప్పది దె-మంగళవాక్యములొప్పనిస్తైనా|

దెసనొకకీడు, దోఁపకయె-తియ్యనిపల్కు-లనాదరించి సా|

దసరసిజాతముల్లడుగ-దారియొసంగుచు నన్నుఁబ్రోవ. నీ|

యసదృశవీక్షణంబులఁ గ-టాక్షముసేయుము వేంకటేశ్వరా||

— నాం ది :—

శా॥ శ్రీమీఱ్ రవిచంద్రదీప్తి భువన-క్షేమంకరప్రక్రియఁ |
 కామాద్రిప్తికూలదైత్యబలసం-ఘాతంబులఁ జెండుచుఁ |
 నేమంబొప్పజరించు తేజము సదా-నిశ్చేయసంబిచ్చు శ్రీ |
 హేమాద్రిప్తిమానధీరులకు, నీ-హింసాముసల్మాన్లుకుఁ |

శ్రీరస్తు.
అవిఘ్నస్తు.
దా రా ష కో



ప్రథమాంకము :- 1 వ రంగము.

- (1) షాజహాన్. (2) దాదాషకో. (3) రాజాజగత్సింహుడు.
(4) అసఫ్ ఖాన్. (5) జగన్నాథ పండితరాయలు.

అందఱు సచితాపసములపైఁ గూర్చుందుర.

షాజహాన్ :—జగత్సింహుడా ! మీ యాదేశానుసారముగ
మీరాజ్యమునకు వచ్చితిమి. మాకు ఢిల్లీ, సింహాసన
ప్రాప్తికై మా మామయు మీరును సర్వసన్నాహము
జేయుచుండ మాకేమికోదవ ? పెద్దలగు మీయిరువు
రును మాక్షేమము గోరినవారుకదా.

జగత్సింహుడు :—అసఫ్ ఖాన్ సోదరులు హస్తినాపుర సింహాస
నమును మీహస్తమునందుంచుటకు సర్వసిద్ధముజేసితి.
అందులకు ముందరిచ్చట మంగళాచరణము చేయుటకై
దక్షిణమునుండి ముచ్చటకు మిమ్మాహ్వానించితిమి.

షాజ :—మా మాతృసోదరులైన, మీరును, మాతండ్రినాటి
నుండియు మొగలాయిరాజ్యమునకు సర్వసైన్యాధి
పత్యమువహించి కడుసమర్థతతో నిర్వహించుచున్న

మా మామయు నాకు రెండుభుజములైయుండ నిక
 మొగలాయిరాజ్యము నాకుఁగఁగఁతలామలకము.
 (జగత్సింహుఁడులేచి షాజాహానును సుగంధద్రవ్యములతోను
 చక్కనిహారములతోడ నల్పంకరించి యొకకరీటమునాతని
 తలపై నుంచును.)

జగన్నాథపండితుఁడు :—(పుష్పమాల నొకదానినిఁదీసికొని)

ఉ॥ స్వస్తి దిగంతకీర్తివిభ ♦ వాంచితనర్తికి బాహుపీఠవి ।
 న్యస్త విశాలరాజ్యభర ♦ శైకసమర్థునకున్ పరాక్రమ ।
 ద్వస్త సమస్తవై సృప ♦ వాహినిజేతకు నార్తరక్షణ ।
 శస్త్రకరాంబుజాత ఘన ♦ సారునకున్ మొగలాయి
 వీరుకున్ ॥

సీ. మొగలసామ్రాజ్యంబు ♦ మొదటనాటిన నాటి
 బాబరువలె దైవ ♦ భక్తి నెగడి ।
 మానరక్షణకు హు ♦ మాయూన్ ప్రభువుతో స
 రిగ తూగెననెడి కీ ♦ ర్తినిగడించి ।
 హిందూముసల్మాను ♦ లెల్ల సంతోషింపఁ
 గరుణగాంచుటను న ♦ గృహనిమించి ।
 జోదుబాయీమాతఁ ♦ జూచినరీతిని,
 హైందవస్త్రీల నీ ♦ వాదరించి ।
 గీ॥ జాతి మత భేదములులేక ♦ జల్లనైన ।
 నీతిమార్గంబె నియతితో ♦ నెగడుచుండ ।

భరతవర్షంబు పాలింపు ♦ భవ్యకీర్తి !
పాజహాన్ ప్రభువర్య దో ♦ స్సారధుర్య॥

జగత్నిం :—చక్రవర్తి ! ఈపండితపుంగవుని మీయాస్థానమున
హైందవ పండితునిగ నంగీకరింపఁ గోరుచున్నాను.
ఈతఁడు మంచిరాజకార్య నిపుణుఁడు.

అసఫ్ :—ఈవిద్వాంసుని చక్రవర్తి యాస్థానమునందు నెల
కొలుపుట నాకును జాలసంతోషమే. ఈపండితుని
రాజ్యతంత్రజ్ఞతచే మనకును రాజస్థానమునకును పూర్తి
యైన సహకారముకలుగునని జగత్నింహప్రభువు వచిం
చుటచే మనమువీరిని ముఖ్యముగ నాదరింపవలెను.

పాజ :—ఇంతకన్ననా ! ఈవిప్రునియందసమాన తేజముమరి
యున్నట్లు మాకును దోచుచున్నది. మీయిర్వర నన్న
లకును పాత్రుడైన నీపండితపుంగవుని మేము ముఖ్య
ముగ నాదరించుచున్నాము.

దారాషకో :—(లేచి) తండ్రీ ! మీతోఁగూడ నేను త్రిలింగ
దేశమునందున్నప్పుడు, నాకు హిందూమత సాంప్రదా
యములందును, సంస్కృతవాఙ్మయమునందును బరిచ
యము కలిగియున్నది. దానినీపండితవర్యుని సహాయ
మున నభివృద్ధి నొందించుకొనుట కనుజ్ఞనొసంగఁ గోరు
చున్నాను.

షాజ :—బిడ్డా ! నీకట్టి కుతూహలమున్నచో నీపండితుని నీకు
హైందవగురువుగ నియమించుచున్నాము. పండితవరా!
మీరుమావెంట హస్తినాపురికి రావలెను.

జగన్నా :—సార్వభౌమా ! మీరు నన్నింతకౌరవముతో నం
గీకరించినందులకు నేనుకృతజ్ఞుడను.

షాజహాన్ తనజేబునుండి యొకముత్యమునుదీసి తాంబూలము.
నందుంచి జగన్నాథపండితున కొసంగును. పండితుడు
తాంబూలమును గ్రహించును.]

జగత్పిం:—పండితవర్యా ! షాజహాన్ ప్రభువు చాలసరసుడు.
బహుకళావేది. చక్కనివిద్వాంసుడు. ఆప్రభుని మెప్పు
వడయుటకై మీసర్వశక్తి యుక్తులను వినియోగించి
మొగలాయి రాజ్యక్షేమముకొరకును హిందూదేశ
సౌభాగ్యమునకును మీయపార రాజ్యతంత్రనిర్వహణ
కళాకౌశలముచే దేశహితమాచరించుటయే మాకభి
మతము.

జగన్నా :—దయామయుడగు భగవంతుడట్టి మహత్తరావ
కాశము నాకొసంగుగాక. దారాప్రభువు యువకుడై
నను హిందూమతసాంప్రదాయములందును, సంస్కృత
వాఙ్మయమునందును గుతూహలతజ్ఞాపుటజూడ వారి
ప్రపితామహుడైన యగ్గురుచక్రవర్తి తమకార్యశేష

మును నిర్వర్తింప మరల యవతరించినట్లు నాకుఁబోడ
గట్టుచున్నది.

జగత్పిం:—అట్లేయగుఁగాక. చక్రవర్తి! అసఫ్ ఖాన్ వరా!
భోజనమునకు వేళయైనది. నేఁజేయునల్పాతిధ్యము నం
గీకరింపఁ గోరుచున్నాను.

అసఫ్:—అవశ్యము.

[తెరదింపవలెను].

2 వ రంగము.

ధిర్రీకోటలో

దివాన్-వి-ఖాన్-మహలునందు.

- (1) షాజహాన్ (మయూరసింహాసనము నధిష్ఠించియుండును)
- (2) దారాషకో (తండ్రి ప్రక్క నొక యుచితాసనమున
గూర్చుండును.)
- (3) షుజా:—(దారా తరువాత గూర్చుండును).
- (4) ఔరంగజీబు:—(షుజా తరువాత గూర్చుండును).
- (5) మురాదు:—(ఔరంగజీబు తరువాత గూర్చుండును.)

వారి కెదురుగ :—

- (6) అసఫ్ ఖాన్. (7) సాదుల్లాఖాన్. (8) జగత్పింహుడు
- (9) జైసింహుడు. (10) దావూద్ హకీం. (11) జగన్నాథ
- పండితుడు. (12) మాధవుడు (జగన్నాథ పండితుని
- శిష్యుడు.) కూర్చుండియుందురు.

(ఇరువురు సేవకులు ఖడ్గపాణులై చక్రవర్తికిరువంకల
నిలువబడుదురు)

పాదుల్లాఖాన్ — (లేచి) సభాసదులారా! మాజహాన్ చక్రవర్తి
నేడొక ప్రకటన గావించుటకై మిమ్ములనందఱ నిట
కాహ్వానించిరి. ఈశుభదినమున జక్రవర్తి జ్యేష్ఠపుత్రు
లైన దారాషకోప్రభువు జన్మదినోత్సవముకూడ నగు
టచే మొగలాయి రాజ్యమునందలి యాయాభాగము
లకు జక్రవర్తి తమనలుపురు కుమారులనుప్రతినిధులుగా
నియమించుచున్నారు. దారాప్రభువును పంజాబునకును
షుజాప్రభువును బంగాళమునకును, ఔరంగజీబుప్రభు
వును గుజరాతునకును మురాదుప్రభువును దక్షిణదేశ
మునకును నియమించుచున్నారు. వారికి నీప్రమాణ
మును గైకొందురుగాక.

[అని పాదుల్లా దారాకొకప్రమాణపత్రమునందిచ్చి తన
యాసనమునఁ గూర్చుండును]

దారా:—(ప్రమాణపత్రమును ప్రధానమంత్రినుండి గైకొని,
లేచి, నిలువబడి ఇట్లు బ్రమాణముఁజేయును):— నేను
పంజాబురాష్ట్ర ప్రతినిధిగనుండి మొగలాయిరాజ్య
క్షేమముకొఱకును యందునివసించునట్టి మహమ్మ
దీయ హిందూ మతస్థుల సంరక్షణముకొఱకును నా
సర్వశక్తులను వినియోగించి, ప్రజాసేవయు మతసేవయు

ప్రభుసేవయు నిరంతరము సలుపుచు, జక్రవర్తియొడ
భక్తికలిగి యుందునని, మనఃపూర్వకముగ నల్లాపైఁ
బ్రమాణము సేయుచున్నాను. (అని జదివి పత్రమును
ఘజాకిచ్చి చక్రవర్తికెదురుగ మోకరించి సలాముచేసి
మరల తనయాసనమునఁ గూర్చుండును.)

ఘజా:—(లేచి దారాపృథివలెనె ప్రమాణమునుగైకొని పంజా
బునకుమాటు బంగాళము అనిమార్చిచదివి దారావలెనె
తండ్రికిసలాముజేసి తనస్థానమునఁ గూర్చుండును.)

ఔరంగజీబు:—(లేచి ఘజావద్దనుండి పత్రమునుగైకొని అం
దున్నప్రమాణమునందలి 'హిందూ' అనుపదమునువదలి
తనపరగణా గుజరాతు యనిజదివి, పైవారివలెఁదండికి
సలాముచేసి తనయాసనమునఁ గూర్చుండును.)

మురాదు:—(ఔరంగజీబువద్దనుండి ప్రమాణపత్రమునుగైకొని
దారా, ఘజాలవలెనె జదువుచు, తనపరగణామాత్రము
దక్షిణము అనిమార్చి పైవారివలెనె తండికిసలాముచేసి
తనస్థానమునఁ గూర్చుండును.)

షాజ:—పండితవర్యా! మీరింక గానమును ప్రారంభింపవచ్చును

జగన్నాథపండితుడు:—(సేవకుఁడులోననుండి యొకతంబుర మా
ధవునకందిచ్చును. అంతట జగన్నాథమాధవులొక ము
ఖమల్ మెత్తపైఁ గూర్చుందురు.)

శౌరం:- (లేచి) నాయనగారూ! మీరుదయాపూర్వకముగ నేఁ
డునాకొసంగిన రాజప్రతినిధిపదవికిని, నాకుమీరుగావించిన
యీయపూర్వాదరమునకును గృతజ్ఞతాసూచక
ముగ, నేనొకసారి మోతీమసేదునకుఁబోయి, యాయ
ల్లకు వందనములర్పించి వచ్చెదను. సెలవొసంగవేను
కొనుచున్నాను.

షాజ:- అవశ్యముగ సల్లేచేయవచ్చును కుమారా! (శౌరంగ
జీబునిర్దమించును.)

మాధవుడు:- (తంబురశ్రుతిని ప్రారంభించును.)

జగన్నా:- ద్వి॥ గురుకృపభీష్టాది - గురువులతోడఁ
గురువంశమంతయుఁ - గురుభూమిలోన
శూరులారసపుత్ర - వీరులతోడఁ
ఘోరయుద్ధంబునఁ - గూలదేశమున
బేరువాసియులేని - పిఱికిపందలును
గౌరవహీనులౌ - కాపురుషులును
పరులనువంచించి - బ్రతుకువణిజులు॥
పరసేవకైజను - త్రొక్కులాడఁగను
జూరచోరులబాధ - చాలఘోర్చుంగ
భారతవర్షంబు - పరితాపమొంద॥
శూరుఁడొప్రభులెందు - జూడరాకున్న॥
ఘోరిమామూదుతోఁ - గొంకకబోలి॥

దురమునపుద్వీశుఁ - దొరగంగఁదాను
 పరికించికావంగ - ప్రభువులులేక
 పరరాజకులముచే - భరతఖండంబు
 పరిపాలనమునేయ - బడుచుండఁగాను
 పరిపరివిధముల - పాడిపంటలను
 పదులుదోచుకొనంగ - ప్రజలల్లలాడ
 భారతస్త్రీల గా - డ్పడఁగొంచుబోవ॥
 బీరంబువోనాడి - బిరుదులువిడిచి
 పౌరుషహీనులై - ప్రజపడియుండ
 భారతభూమికి - బాబరే తెంచి
 ధీరుఁడైరాజ్యప్ర - తిష్ఠయొనర్చి॥
 కారుణ్యమునగావ - గాసంతయేని
 పరరాజ్యమనియెడి - భావమ్ములేక
 వజ్రలెడుభక్తితో - బ్రజలుగొల్వంగ
 ధీరుఁడౌమితాత - స్థిరకీర్తితోడ
 భారతావనినెల్ల - బాలించెదొల్లి
 చిరకీర్తిమితండ్రి - చెలఁగిపాలించి
 స్థిరమైనయీరాజ్య - భరముమీయందు
 కరముప్రేముడినిల్చి - గాంచెస్వర్గంబు
 కరుణాహిందువులను - దురకలనెల్ల
 సరిసమానులుగాఁగ - సంతోషదృష్టి
 యిరుసంఘములపజ - కింపుదళొత్త

నీరెండుసంఘాల - నెసగువిజ్ఞాన!
 సారమేకముచేసి - సారుచేకూర్చి!
 భరతఖండమ్ముసౌ - భాగ్యమొందంగ!
 వఱలెడుసంప్రీతి - బాలించుచుండ!
 దారక్షితీశుండు - దాక్షిణ్యమూర్తి
 మీరాజ్యభారంబు - మీజాడలరసి!
 తురకలహిందువులఁ - దులగొనసేతి!
 పరిపాలనముసేయ - బిరుదుతాఁబూనె!
 భారతవర్షమ్ము - భయమింకవీడి!
 పౌరుషజ్ఞానము - ల్పరగ మిన్నంది!
 మరలదాఁడలయెత్తి - మసలఁగన్నార!
 చిరకాలమునగాంచ - చేకూఱెనయ్య!
 పరమేశ్వరుఁడుమిమ్ము - గరుణతోఁగాంచి!
 యురుకీర్తియొసఁగిమి - మ్మరసిరక్షించు ॥

“శ్లో॥ భూమినాథ ‘శహాబదీన’ భవతస్తుల్యోగుణానాంగణైః
 రేతద్భూతభవప్రపంచవిషయేనాస్తేతికింబూ)మహే?
 ధాతా నూతనకారణైర్వదిపునస్సృష్టినవాంభావయే
 న్నస్యాదేవ తథాపి తావకతులాలేశందధానోనరః॥”

మాజ:- (గడ్డమునిపురుకొనుచు) పండితవర్యా! మీగానామృతము
 చాలనదృఢము! భావగర్భితమగు మీగీతికానైఖరి
 మృదుమధురమైన మీవాఙ్మయమునకె తగియున్నది.

జగన్నాథ:-చిరకాలము దక్షిణహిందూదేశమునకు రాజప్రతినిధి గనుండి తెలుగుదేశమున ప్రభువులు కొంతకాలమునివ సించుటచేకాబోలు, మాకర్హాటగానంబునను మావా జ్ఞయమునందును చక్కనియభిరుచి చక్రవర్తికమరి యుండెను.

దావుద్దహకీం:-పండితవర్యా! మీగానమార్దవము మీవాజ్ఞ యపరిచయమక్కఱలేకయె శ్రోతలహృదయము నాకంపఁగలదు. (తనలో) ఈపండితుండు బలేచిత్రమైన మానిసివలె గనుపట్టుచున్నాఁడు!

జగన్నాథ:-పాజహాన్ చక్రవర్తియు, రాజకుమారులును, హిందూమహమ్మదీయ విజ్ఞానములు రెండును రెండునేత్రములవలె జూచుకొనుచు నీమొగలాయిరాజ్యము నఖండ వైభవముతో నెలయుంపఁబూనుట చాలముదావహము నేఁడు వారట్టిప్రమాణములఁ గైకొనుటచే బ్రజలుజాల సంతుష్టిజెందెదరు.

దారా:-తండ్రీ! ఈపండితపుంగవునియొద్ద నేను హైందవవిజ్ఞానవిషయములు గ్రహించుచుంటిని. వీరిరాజకీయపరిజ్ఞాన మపూర్వభావవిలసితము. ఇట్టిపండితునియనుభవములు భావిభరతఖండ పరిపాలనావిధానమున కత్యంతావశ్యకములు.

జగన్నాథ:-ప్రభూ! సర్వమానవ సౌభాగ్యత్వమును జూపునట్టిమీసాంఘికజీవనమునకు నిఖిలజీవకారుణ్యమునున్దు

టించు మావిజ్ఞానవిలసనమువలన బంగారమునకుఁ బరిమళమిచ్చినట్లే విశాలభరతఖండమునందొక నూతనశక్తి పాదుకొని మనరెండువిజ్ఞానముల యేకీభావమువలన దేశాన్నత్యము పెంపొందుననుట నిస్సంశయము. మీ తాతయగు నగ్బరుచక్రవర్తి నాటినబీజములను మహావృక్షముగ మీరుబెంచిరి. ఇతదానినుండి యమృత ఫలములను దీయుభాగ్యము దారాప్రభువు హస్తములందున్నది.

పాజ:—మీరుచెప్పిన దెంతయు సమంజసము. మొగలాయి రాజ్యము వృద్ధి నొందవలెనను సదుద్దేశ్యముతో మా తాతయగు నగ్బరుచక్రవర్తి హిందూ మహమ్మదీయ సంఘ సఖ్యతచేకూర్చి వీరులగు రసపుత్రులనుండి మా శల్లిగారిని మాతండ్రిగారికిఁ బరిణయమొనరించెను.

దారా:—నాయనగారూ! మనసామ్రాజ్యము చిరస్థాయిగ నుండవలెను. మనకుఁగూడ జన్మభూమియగు నీహిందూ దేశమభ్యున్నతికి రావలెను. ఈ రెండాశయములను నెఱవేరుటకు హిందూమహమ్మదీయ సంఘములు రెండును పరస్పరహాన శ్నేహములతో వర్జిల్లవలెను. లేని యెడల నీరాజ్యము కేవల మతపరమార్థజ్ఞాన శూన్యమగు నావేశపరుల చేతిలోఁబడి వినాశముచెందును.

అసఫ్ ఖాన్—శహాభాష్! గానవిద్యాప్రదర్శనమును, మహారాజకీయ సమన్యగాఁగూర్చిన జగన్నాథపండితుని గీతి

కాశక్తి మిగుల స్తవనీయము. మేము పెద్దవారమైతిమి. హిందూమహామూర్తీయ మైతికి మేము చేసిన కృషి దారాపూర్తిగ సఫలతనందింపఁగలఁడని యాసించుచున్నాము.

పాజ:—పండితవర్యా! మీగాననైభవమునకును మీరాజ్య సేవాదీక్షకును మిమ్ము వెండినాణెములతోఁ దులతూచి మీకుపాఠితోపిషముగ నిచ్చుచున్నాము. మనరెండు సంఘముల మైత్రికిని మీరు మాదారా కుమారునకుఁ దోడ్పడి మొగలాయిరాజ్య నైభవమును సర్వతోముఖముగ జరిపించించుటకు నిరంతరము కృషిచేయుదురుగాక.

దావుద్:—(తలపంకించుచు గడ్డమూటక నివృత్తుకొనుచు దనలో) ఈహిందూపిశాచము మామొగలాయి దర్బారునందు పాదుకొనునట్లున్నది!

జగన్నా:—సార్వభౌమా! తమయాజ్ఞానువర్తికింతగా తమరు సెలవీయవలెగా? అనశ్యక ర్తవ్యమును చేయుటకు నేనెన్నఁడును వెనుదీయఁను. రాజకుమారులవంటి విశాల హృదయు లీదేశమున నాచంద్రతారముగఁ బాలించు నటుల నాసర్వశక్తియుక్తులను ధారవోసెదను.

జగత్సింహుఁడు:—నేడు చాల సుదినము.

జయసింహుఁడు:—సార్వభౌములు తలంచిన కార్యము బహు జన స్సవనీయము. కాని రాజకుమారులందఱును గలసి

యట్టి మహత్తరసమన్వయమునకుఁ జేయూత నొసంగ
వలెనుకదా!

సాదుల్లా:—(తనలో) ఔరా ! ఈహిందూపండితుఁ డెంతటి
యుక్తిపరుఁడు! మొగలాయిరాజ్య డ్దేశమనుపేరుతో
మామహమ్మదీయరాజ్యమునందు హిందువులకుఁగూడ
సమానహక్కులను బ్రతిపాదింపవలెనని ప్రయత్నించు
చున్నాఁడు. దారా హిందూపక్షపాతము నండగాగొని
మొగలాయిరాజ్యమున హిందువుల పలుకుబడిని సాగిం
పఁజూచుచున్నాఁడు. నిజముగ దారాయె జక్రీవర్తి
యైనచో మహమ్మదీయులనిన హిందువులకున్నభయము
పూర్తిగ నడుగంటును. కానిష్టు నేనింక నొరంగజీబును
జక్రీవర్తిగాఁ జేయుట కన్నివిధములఁ బ్రయత్నిం
తునుగాక. (ప్రకాశముగ) చక్రీవర్తి ! జయసింహుఁడు
చెప్పినట్లు, తమకుమారులందఱును దారా ప్రభువుతోఁ
గలసి పనిసేయసమకట్టినచో మీరుతలంచిన హిందూ
మహమ్మదీయ సఖ్యత కుదుగుట కావంతయు సంది
యములేదు.

షాజ:—దారాసాభాగ్యత్వమును ధైర్యసాహసములును, జన
వశీకరణశక్తియు లోకవిదితముకదా! ఖాన్ వర్యా! ఆతని
సోదరులుమాత్రమాతనితో నేల సహకరింపకుందురు ?
జయసిం—ఔను. చక్రీవర్తి కుమారులకందఱకును మొగలాయి
రాజ్య డ్దేశము వాంఛనీయముకదా! మంత్రివరా !

సాదు:—కాకేమి! మొగలాయి రాజ్యాభివృద్ధికోరుట రాజకు
మారులకేకాక ప్రతిమహమ్మదీయునికిని ప్రభుమకర్తవ్య
ము. కాని యెవ్వరెంతయత్నించినను, హిందూమహా
మ్మదీయ విభేదములునశించుట, ప్రాకృత్త్యములకల
యికవలె నసంభవమనిగాయూహ.

దారా:—(చిటునగవుమోమునదోష) అమాత్యశేఖరా! ఏనాఁ
డు మానవహృదయమున మాత్సర్యమునశించునో,
యానాఁడె దిక్కులన్నియుఁబిక్కటిల్ల నేదిక్కునఁజూచి
నను ‘అల్లా’ యొక్కఁడె మహత్తరవికాసముతోఁ జూప
ట్టుచుండును. మనహృదయకుహరమునందలి యసూ
యాంధకారములచే వివిధదిశలేర్పడి మనకు దిగ్భ్రమ
మాపాదించుచుండును.

జగత్సిం:—సాదుల్లాఖాన్ మంత్రివరుఁడుజెప్పిన విభేదములు చక్ర
వర్తికుమారులందు కలుగకపోవు. ఔరంగజేబు రాకు
మారుఁడు నేడు తీసికొనిన ప్రమాణమును జక్రవర్తి
పూర్తిగ గమనించిరోలేదా.

అసఫ్:—సోదరా! కాలమెయన్నిటినిఁ జక్కఁపఱుపఁగలదు. న్యాయమైన యంతఃకరణముతో మానవుఁడొనరించు కృషి
మాత్రమేనిలిచియుండును. ఈర్ష్యాసూయలు తాత్కాలికములు. అవి కొంతయుఁద్రేకమును జనింపజేసినను
గంభీరహృదయాలనవి బాధింపజాలవు.

జగన్నాథ:- ఖాళీపుంగవా! ఎన్నిభిన్నమతములనైన నీభారతవర్షమునందలి యార్షవిజ్ఞానము, వివిధనదీనదములను మహాసముద్రమువలె గ్రహింపఁగలదు. మౌఢైవమునకుఁ దూర్పుననుదయించుసూర్యుఁడును, పశ్చిమమునంబుట్టుచు దుఃఖునుగూడ రెండునేత్రములు.

షాజ:- మొగలాయిరాజ్య భావిసంపదకుఁబునాదులు హిందూ మహమ్మదీయపరస్పర సహనస్నేహములైనచో రాజ్యము చిరస్థాయికాఁగలదని మాదృఢవిశ్వాసము. పండితవర్యా! దారాకుమారు నప్రతిహతరాజనీతిజ్ఞునిఁగఁజేయు భారము మీయందును సాదుల్లాఖాన్ నందునుంచితిమి. నేటినుండియు మొగలాయిరాజ్యమునందు హైందవధర్మపరిపాలన క్రమముగజరుపుటకై మిమ్ము మాసామ్రాజ్యమంత్రీవర్గమునందలి పండితరాజపదవికి నియమించుచున్నారము. ముద్రికలివిగొ. కైకొనుఁడు. (అనిజగన్నాథునకుఁ జక్రీవర్తిముద్రికలనిచ్చును.)

పండితరాయలు:- (లేచి చక్రీవర్తికడకుఁబోయి ముద్రికలనుగైకొని) దేవరయాజ్ఞానుసారము నాశక్తికొలఁది దేశాభ్యున్నతికై తప్పకపాటుపడెదను.

(అంతట, చక్రీవర్తి యాజ్ఞపై సేవకులు పండితరాయలను నలువదియైదువందల వెండినాణెములతో తూచుదురు. వానినిఁ జక్రీవర్తి పండితరాయలకు బహుమతిగా నొసంగును.) ————— (తెరదింపవలెను.)

3వ రంగము.

దారాభవనమునందలి గ్రంథాలయము - దారాసునిశితముగ
భగవద్గీతను జదువుచుండును - పండితరాయలును,
అసఫ్ ఖాన్ ను ప్రవేశింతురు.

దారా:—(లేచి యిరువుర నెదుర్కొని సగౌరవముగా నుచితా
ససములపైఁ గూర్చుండఁబెట్టును) పండితవర్యా! మీ
రును మాతాతగారును సమయమున కగుఁదెంచితిరి-
నేనీ గ్రంథమును జదువుచు మీరువచ్చినబాగుండునని
యనుకొనుచుంటిని.

పండిత:—ప్రభూ! మీసత్సంకల్ప మన్యథాయెట్లగును?

దారా:—తాతగారూ! హిందూ మహమ్మదీయ మతసమీకరణ
ముచేయఁగల యొకమతగ్రంథమునురచించి మనఁజెండు
మతముల సామరస్యతకు లోకము నొప్పింపవలెనను
కుతూహలముతో నిన్నరాత్రి యోగవాశిష్ఠమును జదు
వుచు నటులనే నిద్దురఁజెందితిని. అంత నొకమహత్తర
స్వప్నముకలిగెను.

అసఫ్:—బిడ్డా! ఆ స్వప్నమేమి?

దారా:—వసిష్ఠమహర్షి రాముని వెంటఁబెట్టుకొని నాశయనా
గారముప్రవేశించెను. నేనుతటాలునలేచి వారినెదురు
కొనఁజూప వసిష్ఠుఁడు రామచంద్రా! యీతఁడు నీసోద

రుడు నీవలెనీతడుగూడ సత్యాన్వేషణకై కృషిచేయు చున్నాడు. వీనినికొంగలింపుము. అనిరామునితో జెప్ప నాతడు నన్ను కొంగలించుకొనెను. అంతనాయుర్వరు నాయందు విలీనమైరి. ఆస్వప్నమునుస్మరించిన నాకు హర్షోత్కర్షముచే నొడలుపులకరించుచున్నది ! తాత గారూ !

పంశిత:—ప్రభూ ! మీరు చక్రవర్తియైనచో నారామచంద్రుని రాజ్యమును మరల సీభారతవర్షమున నెలకొల్పఁ గలరు.

అసఫ:—నీవిష్ణుడు చదువుచున్న దాయోగవాసిషమా ?

దారా:—కాదు భగవద్గీత. మనమతగ్రంథమగు ఖురానునకును సీహింహమత గ్రంథమగు భగవద్గీతకు ననేకవిషయముల సామరస్యము కాన్పించుచున్నది.

అసఫ:—ఔను. మనమహమ్మదు ప్రవక్త కత్తినిచేబూనిమన మహమ్మదీయ మతమును బ్రచారము జేయుమనినట్లు కృష్ణుడుగూడ తనశిష్యుడగు సర్దుచునియుద్ధమునకై ప్రబోధించి దుర్మార్గులగు కౌరవులనుకాశరులనుసంహరింపఁబ్రోత్సహించెను.

దారా:—నేను గారెండుగ్రంథములను సమగ్రముగఁజదివితని. కాని మనమతకర్తయగు మహమ్మదుగాని హిందువులకుఁజైవమగు శ్రీకృష్ణుడుగాని తోడిమానవులను హిం

సించి మతములను బ్రచారము సేయుట కెన్నఁడునుద్బోధించి యుండలేదు. తాతగారూ ! కౌరవులలో గొండఱు కాఫరులైనఁగావచ్చును. నారీయందుగూడ భీష్ముదో? ణాది మహాభక్తులెందఱోకలరు.

అశ్వః.—బిడ్డా! నీవు చెప్పునది చాలనపూర్వముగనున్నది. మత ప్రచారమునకు దుర్మార్గులనణించుట ముఖ్యముకదా! హింసామత గ్రంథములందు భగవద్గీతయొకప్రధాన గ్రంథమే.

వారాః.—మతము, ధర్మము, నీతి యనునీమూడువిషయములు మానవజాతికి ముఖ్యములు. అందుమతము వ్యక్తిగతము. ధర్మముసంఘముచే నాచరింపఁబడునట్టి యాచార విశేషము. అనేకవ్యక్తులొకేనీతిని ధర్మమునాచరించుచో నదియొకసంఘముగా నెఱుఁబడును. అందుచేతనే హింసాసంఘమనియు, మహమ్మదీయ సంఘమనియు క్రైస్తవసంఘమనియు బిలువఁబడుచుండుటవారు వారి వారిసంఘధర్మముల నాచరించుటంబట్టియే. ఇక నీతి సార్వకాలీనము, సార్వజనీనము. అయ్యది మానవజాతి యందలి వివిధసంఘములకొక్కటే. మతము పేరిటఁగాని యాచారము పేరిటఁగాని యొకరినొకరు హింసామాషణములకుఁబాల్పడుట యవినీతి. అట్టిమాషణవలనఁ గాని హింసవలనఁగాని, సంఘవ్యక్తులందు నీతినశించి తుదకు వారిమతమే శూన్యమగును.

అసఫ్:—అట్లయిన మతమునకును సంఘమునకును సంబంధమూ లేదందువా ?

దారా:—లేకేమి ? మానవసృష్టియను మహావృక్షమునకు మతము బీజము ధర్మము స్కంధము నీతి మూలము మతప్రచారము దుర్మార్గులను సంహరించుటకన్న దుర్మార్గులతో బోగొట్టగనుట సమంజసము అన్ని సంఘములందును దుర్మార్గులు దుగ్గీతిపరులుందురు వారిని శిక్షించుటకును నీతిమార్గమున నెలకొలుపుటకును ప్రభుత్వములేర్పడినవి. కాని మతమెవ్వరిని హింసించుట కొప్పుకొనదు. అట్టిహింస గీతలయందు గృష్ణుడెన్నడును బోధించియుండలేదు అహింసయను నమృతరసముండినదాని మతమను బీజము మొలక నెత్తనేరదు.

అసఫ్:—గీతలయందు యుద్ధప్రసంగము పలుతావులఁ గానవచ్చుటయె కాక కృష్ణుడర్జునుని యుద్ధమున కుత్సాహపరచుటకూడ చూపట్టుచున్నదే ! దాని నెట్లు సమర్థింపగలవు కుమారా !

దారా:—తాతా ! లోకమునం దుపదేశికులు తమ శిష్యుల మానసిక వ్యవస్థితినిబట్టియు నుపదేశకాలమున నే ప్రసంగవశమున నా యుపదేశము చేయఁబడుచున్నదో దానిని గమనించియుఁ దమ యుపదేశములకు లక్ష్యములను జూపుదురు. అర్జునుడు క్షత్రియుఁడు అనేక

యుద్ధములం దాటితేరిన వీరుడు అందుచే నాతని మానసికస్థితి యుద్ధతంత్రానిష్ఠితము. కాకతాళీయన్యాయముగ నా యుపదేశకాలమునకు యుద్ధమే ప్రవృత్తము కానైయుండెను. కావునఁ గృష్ణుఁడర్థముని కా యుద్ధప్రసంగముచే పరమార్థము నుపదేశించెను. ఆకృష్ణుఁడె యంతకుఁబూర్వము తన్నుఁ బ్రేమించిన స్త్రీలగు గోపికలకు రసికప్రసంగవశమున నిశ్చేయపడఁపాపి సాధనమును దెలియఁజేసెను ఫలకాంక్షలేక కర్మల నాచరించుచు నియతముగ తన ధర్మమునఁ బ్రవర్తించుటయే మానవజీవిత పరమావధి యని మాత్రమే గీత చెప్పుచున్నది. కాని యుద్ధము పరమార్థమని యందు సూచింపలేదు.

అసఫః:—ఫలాపేక్షలేక నెల్లప్పుడు మనము కర్మల నాచరింపఁగలమా ?

దారా:—అచ్చట నాకును గొంత సందేహము కలుగుచున్నది. ప్రభుత్వముకొఱకొ ధనముకొఱకొ యశముకొఱకొ మన మేకార్యమునైన జేయఁజూతుము కాని నిస్సంగముగ గర్మల నాచరించుట దుష్టమేమో యని నేనును సందేహించుచున్నాను.

పండిత:—ప్రభూ! మీ రేల యచ్చట సందేహింపవలసివచ్చెనో నాకు గోచరించుటలేదు. తొలుత మనము ధర్మవ్యతిరి

క్తముగాని కోరికలుమాత్రము కలిగియుండి కర్మలను జేయుచున్నచో గ్రహకృమముగ ధర్మ విహితసత్కర్తా నుష్ఠానముచే చిత్తమహంకార రహితమై యొప్పును. నియమబద్ధమగు కామ మీశ్వర ప్రేరితమగుటచే నది చిత్తశాంతికి భంగముకలుగజేయదు అట్టి కర్మఫలవలన సంఘమున కుపద్రవ మొకప్పుడును గలుగదు.

అసఫ్:—మీరు ధర్మవ్యతిరిక్తముగాని కోరికలు మానవుడు కలిగియుండవచ్చునంటిరి మీ ధర్మశాస్త్రములందు ఓ త్రియునికి యుద్ధము ధర్మమందురుకదా అయ్యది మానవుల కుపద్రవము కలిగించుటలేదా? పండితరాయా!

పండిత:—ఓత్రియునకు యుద్ధము దేశరక్షణమునకును మానరక్షణకును దుష్టశిక్షణకుమాత్రమేగాని యెరుల ధనమును రాజ్యమును స్త్రీలను హరించుటకావిధి ప్రభూ!

అసఫ్:—అట్లయిన నిక యుద్ధములులేనిచో రాజ్య మభివృద్ధి గాంచుటెట్లు? రాజులు తమకున్నదానితో సంతృప్తి జెందక రాజ్యముల నభివృద్ధిజేయవలెనని మీశాస్త్రములుగూడ వక్కాణించుచున్నవే.

పండిత:—

మ॥ అకటా! భూవర! శాస్త్రముల్ పృథివిలో ♦ నారూఢ విజ్ఞానులు॥

అకలంకాత్ములు నిత్యము క్తులునులో ♦ కానీక భద్రార్థులై॥

ప్రకటింపంగవిచారహీనులగుదు ♦ ర్థార్థప్రచారాశయుల్ ।

వికటానర్థకర్థకల్పనలతో ♦ వివోహముల్లేసెడిన్ ॥

ప్రభూ ! ప్రతిమానవునకును సంతృప్తి తృప్తి యను నీ రెండు మానసికధర్మములును ప్రధానములు రాజ్యాభివృద్ధి యా దేశ ప్రజాపోషణకా లేక నా యా పరిపాలకుల దురాశాదవానలాహుతికొఱకా? తమరాజ్యములందలి ప్రజాపోషణమె యుద్ధాశయమైనచో పెరిరాజ్యములలోనివారుమాత్రము మానవులుకారా ? వారెవరిపై మరలదండెత్తవలెనో !

దారా:—తాతగారూ! మీరడిగిన ప్రశ్న కీధగవద్గీతయందెచక్కని యుపపత్తిని గృహ్యుడు చెప్పియున్నాడు అది చదివి వినిపించెదను.

శ్లో॥ “సహాయజ్ఞైః ప్రజాస్పృహ్యైః పురోవాచ ప్రజాపతిః ।

అనేన ప్రసవిష్యశ్వమేషవోస్త్విష్టకామధుక్ ॥”

అని నిర్వచించెను.

పండిత:—అసఖ్యైః ప్రభూ! దారాప్రభు వాక్లోకమునందలి పరమార్థమును జక్కంగ సమన్వయించిరి. దానినె మాభాగవతమునఁగూడ స్పష్టతరముగ విశదీకరింపఁబడెను. పృథుచక్రవర్తి భూమిని గోరూపముచేసి మానవసంఘమునకుఁ గావలసిన సమస్త వస్తుసముదాయమును బ్రతికెనను నితిహాసము మనకుఁగావలసిన ద్రవ్యముల నీ

భూత ప్రకృతినుండి పడయవలెనని సూచించుచున్నది. అట్లు సంపాదించుటకు సమర్థులగు శాస్త్రజ్ఞులను బోపించి రాజ్యమునందలి ప్రజలకుఁ గావలసిన పదార్థజాలము నీప్రకృతినుండి పడయుట ప్రభువుల కర్తవ్యము. వారి యందు ప్రజారక్షణభారము నిష్ఠితమైయుండుటచే నట్టి దివ్యకృషికి వారె బాధ్యులు. అందుచే ప్రభువులుసంతుష్టిజెంది వారికి దిన నన్నమును గట్టగుడ్డయుఁ బుష్కలముగనున్నవని యూరకున్నచో రాజ్యమునందలి ప్రజాభివృద్ధికిఁదగిన ద్రవ్యసమీకరణము జరుగదని శాస్త్రము లట్లువారిని హెచ్చరించెనేగాని రక్తపాతమున కెన్నఁడును బురికొలుపలేదు.

అసఫ్:-కుమారా! మనమతకర్తయగు మహమ్మదు కత్తినిచేఁ బూని మనమతమునువ్యాపింపఁ జేయుట కేవిధించియుం డలేదంటివి. నీవట్లునుటకు హేతువేమి ?

దారా:-తాతగారూ! మనమహమ్మదు ప్రసక్తజన్మించిన దేశమునందలి ప్రజలొకాలమున దురాచారపిశాచగ్రస్తులై పరదార పరధనాదుల నపహరించుచు నాస్తికులై నీతి బాహ్యులతోఁ బ్రవర్తించుచుండిరి. వారిని నీతివధమున కుద్ధరింపవలెను. లేకున్నవారియందు మతప్రచారము నకు తావేలేదు. అందుచేవారిని భయపెట్టి యాస్తికులుగఁజేయుటకును నైతికధర్మములనుబోధించుటకునట్లు చెప్పియుండునేగాని, పెరిమతములను బాదుచేయుటకు

నామతస్థులను హింసించుటకు మహమ్మదుబోధించి యుండలేదు. దయాసత్యశౌచములునార్జవములేనివారిని మనముకాఫరులందుము. హిందువులు రాక్షసులందురు. అట్టివారిని విషసర్పవృశ్చికములవలె జూచుటకన్నిమతములు సుదోర్భధించినవి. “జహిశత్రుం మహాబాహో కామరూపంధురాసదం” అనుగీతావాక్యమే సర్వమతసారము.

అసఫ్:—బిడ్డా! నీవుచెప్పినది కడుసమంజసముగఁ దోచుచున్నది.

దారా:—పండితరాయా! మనరెండుమతములుగూడ రెండుసముద్రములవలె సామాన్యజన సముదాయమునకు వాని పరమార్థములను గ్రహింపమత్తరములుగ నున్నవి. రెండుమతములొకే నీతినిబోధించునచు ప్రధానాశయమును లోకులుచక్కగ సమన్వయించు కొనఁగలిగిన నొక్కగ్రంథమును రచింపసమకట్టితిని. అందులకై మీ యుత్కృష్ట గ్రంథానుభవ లోకానుభవము లావశ్యకములు. మీరునాకృషియందు తోడ్పడవలెను.

చం॥ అరయగపండితాళిహృద ♦ యంబున నీసుజనించెరాజులీ
ధర నతిభోగలాలసమ ♦ దంబునగాంచుక్రిందుమిదుదా!
మెఱుంగగలేరులోకులు క ♦ వీంద్రసుభాషితభాషితంబుల!
వృ టుగునఁడాగి కాలమహి ♦ మంబున డిందెసమస్త
శాస్త్రముల్॥

పండిత:-బాను దారాప్రభూ! మీరే యట్టియుద్ధగంధరచనాడ
క్షోలు. మీయందు మనయుభయమత సమ్మేళనారూప-
మగుమహావృక్షము బీజరూపముగ నిబిడికృతమైయున్న
ది. మీప్రసితామహుని దివ్యకళాజీవిక మీప్రసితామహి-
రక్తకణములందులీనమై మీహృదయమున నాటుకొని
యందలిప్రేను రసార్ద్రతచే నవనవోన్మేషముఁగాంచుచు
న్నది. మీరట్టి గంధరాజముల నిర్మించుటయెకాక మీ
యపూర్వ మేధాసంపత్తిచే నీభరతఖండము నజాత
శత్రునివలె పాలించుభాగ్యము కలుగుటకైయీవిప్రుఁడు
మీతోనెల్లప్పుడు సహకారముసలుపుటకు సంసిద్ధుఁడు.

దారా:- (లేచి పండితరాయనిహస్తమునొకచేతనుఅనఘఖాన్
హస్తమునొకచేతను బట్టుకొని) ఈనాఁడెశుభముహూ-
ర్తము. పెద్దలగు మాతాతగారుకూడ నుండుట నాభా-
గ్యము. నేడే నేనా గంధరచనకు సంకల్పించెదను.

అనఘ:-బిడ్డా! నీవును పండితరాయలును నీభరతఖండమున
మనరెండుసంఘములు పరస్పరద్వేషముచే నశింపకుండ
సంపూర్ణశాంతితో మెలంగుటకు సర్వతోముఖకృషిచే
యుట కాయల్లాతోడ్పడుగాక. నేను రేపుతెల్లవాఁక
మునుపే మక్కాయాత్రకుఁ బయనమై పోవుచున్నాను.

పండిత:-ఖాన్ వర్యా! మీరుయాత్రాసంరంభమును ముగించు
కొని మరల త్వరలోమమ్ముకలసికొనుటకు భగవంతుని

ప్రార్థించుచుందుము. మీరు లేనిచో చంద్రుడు లేని నిశి
వలె నీమొగలాయిరాజ్యము పకాశింపజాలదు.

అసఫ్:—మీవంటితారలుండి రాజ్యమునందు క్రమక్రమాభి-
వృద్ధి నెలకొలుపవలెను (చిఱునగవుతో పండితరాయుని
భుజముపై తట్టును).

పండిత:—మాయుద్యమములింకను నక్షత్రదీధితులవలె మినుకు
లాడును ఖాన్ వర్యా!

గీ॥ కోటిసక్షతకాంతులు ♦ గూడియైన |

తమమునుడుపంగ జాలునె? ♦ విమలమూర్తి |

చంద్రుడొక్కడు వొడమిన ♦ సాంద్రమైన |

చీకటులనెల్ల ఊణములో ♦ జెఱచుగాడె॥

అసఫ్:—పండితరాయా ! మేమెల్లకాలము జీవించియుందుమా ?
మా దారావంటి వర్ధమానచంద్రులింక నీసామ్రాజ్య
భారమువహింప సమకట్టవలెను.

దారా:—(తనపేటికనుండి నాలుగురత్నములనుదీసి)తాతగారూ!
మీరీ నాలుగురత్నములను మక్కాపాలించుచున్నయి
మామునకు నావందనశతపూర్వకముగా నర్పింపుడు.

అసఫ్:—బిడ్డా! తప్పక నీవు కోరినట్లుచేయుదును.

(తెరదింపవలెను.)

ప్రథమాంకము సమాప్తము.

దా రా ష కో



ద్వితీయాంకము.



1 వ రం గ ము.

ధీల్లీకోట - రోషనారా భవనమునందు సుమారు పదిగడియల
రాత్రివేళ - రోషనారా యొక్కదియందుగూర్చుండి -
ఔరంగజేబు కొట్టకై నిరీక్షించుచుండును.

(1) ఔరంగజేబు (2) సాదుల్లా - యిరువురు ప్రవేశింతురు.
(రోషనారాలేచి యిరువుర నుచితాసనములపైఁ
గూర్చుండజేయును)

రోష. — సోదరా ! రాత్రిచాలయైనది! ఇంతవఱకును చక్రవర్తి
కడ నెయుంటివా?

ఔరంగ. — అక్కా ! నాపై చక్రవర్తికి ప్రబలతరమగువిద్వే
షమును మనప్రతిపక్షులు పెంచిరి. అందుచే వారితో
గుజరాతుపరిపాలనావిషయములుముచ్చటించుచుంటిని

రోష. — నీవు గుజరాతుప్రతినిధిగఁబోయిననాటనుండియు నా
కీధీల్లీకోటయందుండుటకు నెంతమాత్రముమనసొప్పుట
లేదు. చక్రవర్తి దారాచేతిలోఁబడికీలుబొమ్మయై రాజ్య
మునంతయు వానియిష్టమువచ్చినట్లునడుపుచున్నాడు.

బేరం:—అక్కా ! నేనన్నియు నెఱుంగుదును. మీరువ్రాయుచున్నయుత్తరములనుండియు, మనమిత్రులైన పెద్దలగు నీసాదుల్లాఖాన్ వర్కులుగాకుబంపుచున్న రహస్యసందేశములనుండియు గ్రహించుచుంటిని. కాని ప్రస్తుతము నేనేమిచేయుటకుననువుపడుటలేదు.

సాదుల్లా:—ప్రభూ ! దారాహిందూపక్షపాతమునానాట మీతి మీఱుచున్నది. దారాయొద్ద హిందూపంక్షితులగు నుండినహిందువునకు, చక్రవర్తి పండితరాజపదవియొసంగుటచే నాతడు రాజ్యతంత్రమునందు చక్రవర్తికిఁగూడ నాంతరంగికుఁడై దారాసహాయమున హిందూరాజులపై నీగన్త్రాలనిచ్చుట లేదు. కాశ్మీరముపైదండయాత్రను నేనునడుపుచుండ నాకుదెలియకుండగ నెయారాజుతో సంధిచేసికొని నగూరాజ్యమునుండితిరిగిరమ్మని ఘర్తానాచక్రవర్తిచేవ్రాసెననిచిరి. జైసింహుని విషయమునమాత్రము దారాపండితరాయు లెంతప్రయత్నించినను మీరనిన గొతనికున్నయభిమానమును జెడగొట్టజాలకున్నారు. తుదకు జైసింహుని మేనకోడలను దారాకుమారుడగు సులేమానునకిచ్చి వివాహముజేయించిరి.

బేరం:—జయసింహుడు మనపక్షమునబనిచేయుటకుఁ గారణమాతనికిని దారాపక్షపాతియగు జగత్సింహునికినిగల వైరము. జయచంద్రునకు పృథ్వీరాజునందువలె రాజు.

పుత్రులకు బంధుగౌరవముకన్న వైరగర్వము ప్రిబల
తరము.

కోపః—అంతియెక్కాదు. సోదరా! జైసింఘునకు మనపక్షము
నందొకవిధమైనయభిమానముకలదని నాయనుభవము.
ఇదివరలో దారాయాతనికి పలుమాటుచేసిన యవమా
నములు నేటిబాంధవ్యము మఱపునకుఁజెచ్చునా?

సాదుః—ఔను. రాజపుత్రులనమానముచు మఱువఁజాలరు.
ప్రభూ! ఏదియెట్లున్నను మీరును షుజాప్రభువును మీ
బాంధవ్యమును మఱింతదిట్టముచేసికొనుట యుక్తము.

కౌరంః—అదెట్లుసాధ్యపడును ?

సాదుః—షుజాకుమార్తెయగు గుల్బరుక్ బహూను మీపెద్దకు
మారుడగు సుల్తానుమహమ్మదునకు వివాహముచేసి
కొనుచో మీయిరువురకును పరస్పరసంబంధమేర్పడి
యొకరికొకరుసహాయముచేసికొనవచ్చును.

కౌరంః—ఖాన్ వరా ! షుజాకుమార్తెము హస్తినాపురసింహా
సనముపై నాసలేకపోవునా? నాదృష్టియందు షుజా
కన్న మురాదె యెక్కువమాయుకుండు.

సాదుః—మురాదునుగూడ మీరు వదలవలదు. షుజాను మన
ముచేపట్టినచో మనకుఁగొంత యుపయోగములేకపో
లేదు. మీరిరువురును హస్తినాపురమునకునమీపమున
నున్నారు. బంగాళమున ముందుగా షుజాతిరుగుపాటా
నర్చునట్లు మనముసాధించితిమేని చక్రవర్తిసైన్యములో

గొంతభాగమాతనిపై బోవకతప్పదు. అదిమనకుఁగొంత సమపాయముకాదా ?

బేరం—అట్లయిన ఘజాకునునాకును బాంధవ్యమునమకూర్చు వారెవరు? మాయక్కయునుమీరును బాగుగనాలో చించి యట్టివారిని మీరేనియమింపవలెను. నేనెట్లయిన మురాదునకు మయూరసింహాసనముపై మరులుగొలిపి వానిని నాకు వశపర్తిగఁజేసికొనుటకై ప్రయత్నింతును రోషః—సోదరా ! నీకును, ఘజాకును సంబంధముకలుపుటకు జయసింహుఁడే తగిననయశాలి.

బేరం—అతనినొప్పించుటకు మనకు సాధ్యపడునా ! అక్తా ! రోషః—దానినంతయు నేనుచక్కఁబఱచెదను. ఘజాకు హస్తినాపురరాజ్యముపై నున్నకాంక్ష మనమెఱుఁగుదుము. ఆతఁడందులకై ముచ్చుండె గొంత దండయాత్రాసంరంభమొనర్చునట్లొనరించినచోవానినణచుటకుఁ జక్రవర్తియుదారాయను జైసింహుని తప్పకపంపుదురు. అదియే మనకుమంచితరుణము.

బేరం—అట్లయిన మనముమొదట చక్రవర్తికి చాలజబ్బుగ నున్నదని బంగాళమున బ్రచారముచేసినచో ఘజాదండెత్తుటకుఁ బ్రయత్నింపకమానఁడు.

సాదు—అట్టి ప్రచారకులను రేపటినుండియే నేనునియమించెదను. ఘజాకుఁగూడ నొకలేఖ రోషనారాబీగం వ్రాయుట మంచిది.

కోప:—తప్పక ఔరంగజేబు ఘజాకు సహాయముచేయునని యు వెంటనేదండె త్తినచో హస్తినాపురకోటస్వాధీనము కాగలదనియు నేనువ్రాసిపంపెదను.

ఔరంగ:—ఈధిల్లీకోటవిషయములును, ఘజావిషయమును మీ యిరువురకునువదలుచున్నాను. నేను రేపు మరల గుజరాతునకు పయనమైపోవలెను. సింధురాష్ట్రమునందు హిందువులులేకుండ పూర్తిగ తఱిమివేయుటకును నొక వేళనున్నచో వారుమహమ్మదీయమతమవలంబించుటకును తగుప్రయత్నములుజరుపుచున్నాను. నేనుసింహాసనమునధిష్ఠింపవలెనన్న హిందూదేశమునకావలనున్న మనమతస్థులరాజ్యముతోఁగలసినరాష్ట్రములగు సింధు, పంజాబు సౌరాష్ట్రములందును హస్తినాపురమందును కేవలమహమ్మదీయులేగాని యితరులుండకుండునటుల జేయుట నాయాశయము.

సాదుల్లా:—ఔను. అట్లుచేసినచో మనము నిష్కంఠకముగ నేలవచ్చును. హిందువులెప్పటికైన మనపైఁదిరుగబడక మానరు. అట్టితరుణమున మనమతస్థులసహాయ మవసరము.

కోప:—కాని హిందువులలోప్రజాబాహుళ్యమునకు ప్రభుత్వ మెవ్వరుచేసినను వారిమతమునందుజోక్యముకలుగఁజేసికొననిచోఁజాలునని నాయూహ. మనలోనున్నంత సం

ఘోభానము హిందువులందుఁగానరాదు. వారికిప్రభుత్వ తృప్తయంతగానున్నటులదోషదు సోదరా!

బేరం:—అదినిజమే కాని వారుమాత్రమెల్లకాల మొకేరితి నుందురా? మనముమహమ్మదీయులనుమాత్రమే మన మొగలాయీరాజ్యమునందు నివసించునటులఁజేసినచో మనకుఁబ్రమాదములేదు. ఇంక రాజపుత్రస్థానమునందు సంఘోభావము కుదురకుండజేయుటకై మన మెట్లులెన జయసింహునిమాత్ర ముపయోగింపవలెను. జగత్సం హునితరువాత జైసింహుఁడు రాజస్థానమునందుపలుకు బడికలవాఁడు.

రోష:—సోదరా ! నీవుతప్ప నితరులెవ్వరు నీహస్తినిపురసిం హాసనము నాక్రమించినను నేనాత్మహత్యనొనఁజేసికొం దును. నీవు నీప్రియత్నములం దప్రమత్తుడవైమెలం గుము; నేనును, సాదుల్లాఖాన్ వర్మలును జైసింహు నెఱ్ఱెనలోబఱచుకొని సర్వప్రియత్నములు జేయుచుం దుము. భోజనమునకుఁ జాలప్రాద్దుపోయినది తెమ్ము.

పాదు:—అమ్మా ! సెలవొసంగుడు. బేరంగజీబుప్రభూ మీరు భద్రముగనన్నియుఁ జక్కఁబఱచుచుండుడు. నేను మీకుఁగిల్లినంగతులన్నియుఁ జెలియఁజేయుచుం దును. సెలవొసంగుడు. (అని సలాముచేసి వెడలిపో వును) (అందఱు నిష్క్రమింతురు.)

2 వ రంగము.

[పండితరాయుని యంతఃపురము - పండితరాయలు సాయంకాలానుష్ఠేయములు తీర్చికొని తనకార్యాలోచనా మందిరమునఁగూర్చుండి యెద్దియోదీర్ఘముగ నాలోచించుచుండ విద్యావతి వెనుకవైపునుండివచ్చి పండితరాయలుగూర్చున్న సోఘానానుకొని యాతనివెనుక నిలుచుండును. కొంతవడికి పండితరాయలు తలయెత్తి నిట్టూర్పుతోఁ జూచుసరికాతనియెదుట నున్న నిలువుటద్దమునందు తనవెనుకనున్న విద్యావతికాన్పింప తఱులున వెనుకకుఁదిరిగి]

పండితః—(చిటునగవుతో) 'ప్రేయసీ! నీవెంతతడవై వచ్చితివి ?

విద్యాః—(చిటునగవుతో) చాలసేపైనది. మీరు తలవాలుచుకొని యెద్దియోనిశితముగ నాలోచించుచున్నారు. మీముఖ లక్షణముఁజూడ విషమపరిస్థితులేవియో మీమానసము నుబీక్షించుచున్నట్లున్నది. భోజనమునుగూడ మఱచితిరి కాఁబోలు !

పండితః—ప్రేయసీ! ఆలోచనయా నిశితమా ఔను పురుషులయాంతర్యమును గ్రహించుటయందు స్త్రీ లసమానలు. తీవ్రమైనరాజకీయవిషయములు, నామా నసముడోలాయమానము సేయుచున్నవి. నీవన్నట్లున్న ముతిసుటకుఁగూడ నిష్టమగుటలేదు.

విద్యాః—పురుషులకట్టి మనోభారము విశేషముగతట్టినప్పడుతమ యర్థాంగులకుఁ గొంతపంచియిచ్చుట భావ్యముకదా.

పండిత:-వెట్టిదానా! మీరెంతచదువుకొన్నను, రాజకీయ రణ రంగములందు మాత్రము మీరుమాకుట యప్రశస్త ము. గృహకృత్యభారము పురుషులకులేకుండ పూర్తి యైన సహకారమువారికి మీరుచేయఁగల్గినచో నది చాలదా?

విద్యా:-మేముమాత్రము రాజకీయ రణరంగములందేలపాల్గొ నరాదు ?

పండిత:-సఖ! మానవ సంఘమునందేకాక ప్రతిజీవకోటియం దును పురుషునికన్న స్త్రీయెక్కుడు పవిత్రమైనదిగా నెన్నఁబడుచున్నది. స్త్రీపురుషులిరువుకొకే రంగమందుఁ బనిసేయుచో గాలక్రమమున వారిమానసిక పరిణామ ములుమాఱి, పురుషులకు స్త్రీస్వభావమును స్త్రీలకుఁ బురుషస్వభావములు నంకురించును. అట్టి విపరిణామ ముచే మనోనిగ్రహము నశించును. మనోవికృతియె యాత్మనైకల్యతకును శరీరవికృతికిని మూలము.

మ॥ జగతిన్మానవులందు దానజపవి ♦ జ్ఞానక్షమాహింసలా |
దిగ సద్వృత్తులు చాలగల్గిననుస్వా ♦ ధీనేంద్రియుల్గానిచో |
విగతంబైజనుఁగాకనిల్చునె? మది ♦ స్వీక్షింపభాండంబునం |
బగులున్నంజలమెట్టు నిల్చుఁజెపుమా ♦ పంకేజప్రతేక్షణా?॥

విద్యా:-నాథా! స్త్రీలలోఁగూడ ననేకులు రాజకార్యధురీణులు నుద్గ్రంథరచయితలును గలరే. వారుగూడ నాయాకా

లములందు రాజకీయరణరంగములందుఁ దమభర్తలకుః
సాయముసేయలేదా ?

సీ॥ భర్తృసత్యవ్రతా ♦ పాలనదీక్షకు

చంద్రమతీసాధ్వీ ♦ సాయపడదె !

ప్రాణేశయమపాశ ♦ బంధమోక్షాప్తికి

సాప్రతిశుభగ్రాతి ♦ సాయపడదె !

నరకునిఁ దెగటార్చ ♦ నరసఖుండలయంగ

సత్యభామామణి ♦ సాయపడదె !

ఘోరిమామూదుతో ♦ ఘోరముగాఁబోర

సంయుక్తభర్తకు ♦ సాయపడదె !

సీ॥ యుగయుగంబుల భర్తలు ♦ పగఱఁగెలువ !

భార్యలెంతయు సాయమై ♦ పఱగలేదె !

యాడువారని మీరిట్టు ♦ లాడఁదగునె !

శక్తిలేకున్న శివుడైన ♦ జౌడుగాఁడె॥

ఉ॥ కార్యములందుదానియగుఁ ♦ గష్టములొందినవేళమంత్రియొ

ద్దైర్యముఁజెప్పునేమఱక ♦ ధర్మమునందును గామమందుద !

న్నార్దులుమెచ్చురీతిబ్రయ ♦ మారమెలంగియశంబు

గూర్చునా !

భార్యయెగాఁజెప్పురుషునిభాగ్యపుదేవతయెంచిమాడగన్ !

పండితః—(మండహాసమతో) విద్యా! విద్యావివేకాదులు స్త్రీల
కుండఁగూడదను నిషేధములేదు. వారునుమహత్తర

కార్యనిర్వాహకత్వమునఁ బురుషులకండగనుండి మానవకళ్యాణమునకుఁ దోడుపడకపోయినచో నీప్రపంచము గొడ్డునోయినదె యగును. వారు చక్కఁగ విద్యలనభ్యసించి తమబాలబాలికల కుపదేశింపవలెను. భావిభారత ఖండసౌభాగ్యమునకు బాధ్యతవహింపవలసిన ప్రస్తుత శిశువులను తేజోవంతులుగను వీరులుగను జేయుభారమువహింప స్త్రీలే నడుముగట్టవలెను. గృహనిర్వహణము స్త్రీలును రాజ్యనిర్వహణము పురుషులును జేయునప్పుడే లోకోద్ధరణము సక్రమముగజరుగును. ఆనాఁడే దేశమునకును సంఘమునకును జక్కనివికాస మేర్పడి మానవాభ్యుదయము పొసఁగును. శిశుపోషణాత్మకమగు దివ్యకృషి, దేశసేవ, మతసేవ, సంఘసేవయుఁ గావా? స్త్రీపురుషులిర్వురొకే రంగమునఁబనిసేయుచో నిక సృష్టియందలిభేదమునకు గతియేమి ?

విద్యా:—అన్నట్టు... .. శిశుపోషణమనిన జ్ఞాపకమువచ్చినది ! మనమహాదేవుడును మాతండ్రియు ద్వారకకుఁబోయి చాలకాలమైనది వారెంతవఱకుఁ దిరిగిరాలేదు !

పండిత:—అదియే నేనును దీర్ఘముగ నాలోచించుచుంటిని గుజరాతు రాజప్రతినిధిగనున్న యౌరంగజేబు ద్వారకలోని శ్రీకృష్ణుని యాలయము బ్రద్దలుగొట్టించెననువార్తలు వచ్చినవి. ఆపుణ్యక్షేత్రమునకుఁబోయిన కపిం

ద్రులును మాధవుడును నేటివఱకు రాకుండుటకుఁగారఁ
ణమచ్చట నేవియో విషమపరిస్థితులు సంభవించియుం
డవలెను.

విద్యా:—మహమ్మదీయులిట్టిదుండగములనుజేయకుండ బుద్ధి
చెప్పి చక్రవర్తి వారినరికట్టజాలఁడా? తనకుమారుడే
యిట్టిఘోరకృత్యములను జేయించుచుండ నూరకుండు
ప్రభువునందింక ప్రజలకుగౌరవమెట్లుండును?

పండిత:—విద్యావతీ! షాజహాన్ మానిసికప్రకృతి చాలవిప
రీతిమైనది. రాజపుత్రస్త్రియందు మహమ్మదీయున
కాతఁడుజన్మించుటచేనాతనిమానసమునందుప్రసరించు
మాతృహృదయతత్వజనితప్రేమరసప్రవాహమునందు
మహమ్మదీయశిష్యుచిత్తవికారరూపమగు మతౌద్ధత్య
ఝంఝూమారుతముచే నుద్భవించు పరస్పరసంఘర్షణా
తరంగపరంపరలం దటునిటుగొట్టుకొనుచుండు నాతని
బుద్ధి.

విద్యా:—అసఖేఖాన్ లేకపోవుటచే నికరాజ్యమునందు దుర్ణ
యముల నరికట్టుప్రభువులుకూడలేరు.

పండిత:—అందుచేతనే కేవలమహమ్మదీయమతాభినివేశపరు
డగు ప్రధానమంత్రిసాదుల్లామొదలుజైలునందురిదీయు
నుద్యోగముననున్న రహీంవఱకు మహమ్మదీ యశాద్ధ
త్యము పెచ్చువెరుగుచున్నది. ఎట్లయిన నొరంగజీబు

నులేవడిసి హిందువులనణగద్రొక్కవలెనని వారనేక
కుతంత్రములనుబన్నుచున్నారు. దారాప్రభువువలన నవి
యన్నియునింతవఱకుభగ్నములగుచుండుటచే సాదుల్లా
దారాలకు నానాట మనస్పర్థలుపెరుగుచున్నవి. బుద్ధి
హీనుడగు జైసింహుడు రోషనారామాయోపాయము
లలోబడి యామెచేతియందు కీలుబొమ్మవలె నాడు
చున్నాడు.

విద్యా: — జైసింగంతయవివేకియానాథా ! దారాకుమారున
కాతనిమేనకోడలనుగూడనిచ్చిరే !

పండిత: — స్త్రీల వలపులకుఁగిలినపురుషులు యుక్తాయుక్తములు
గుర్తింతురా?

శా॥ కాంతా ! యెంతయొవితయేల? ఘనులౌ - గాధేయ
శక్త్యాత్మజులౌ !

దంతీకుంభనిభంబులౌ గురుకుచ-ద్వంద్వంబులంజూచియే !
భ్రాంతింజెందఁగ ! మూఢమానవులికన్ - భామా
కూక్షేక్షణ !

తంతుగ్రస్తవిశ్లేర్ణకీటకములై - దర్పంబుగోల్పోవరే ॥

రాజ్యతంత్రమునఁ బరవ్యూహభేదనమున స్త్రీలు తమజా
ణతనము నుపయోగింతురని లోకవిదితము. ప్రభువులుకూడ
ముఖ్యముగా తమబంధువివాహములను రాజ్యరక్షణసాధనము
గాఁ బరిగణించెదరు.

విద్యా:—దారాకుమారునికి జైసింహునిమేనకోడల నిచ్చుట గూడ నిట్టిదేమొ.

పండిత:—అవివాహమునకు దారాయెంతమాత్ర మొప్పుకొన లేదు. చక్రవర్తియె జైసింహదారాలకు మైత్రిచేకూర్చుట కొఱకుచేయించెను. ఇంతవఱకు మొగలాయి సామ్రాజ్యమునందలి ప్రముఖప్రభుకోటి యందు, ప్రేమరసము నందలి యాధ్యాత్మికానందమును గ్రహించినది దారా ప్రభువొక్కడే. దారానదీరాల యనుబంధమతిలోకము విద్యా!

విద్యా:—రోషనారాకూడ చాల చదివిన స్త్రీ యందురే?

పండిత:—ఏమిలాభము ? హృదయవికాసములేని విద్యాధికులను జూచి, లోకప్రతారణముకొఱకు తమ్ము వినియోగింతు రని విద్యలుగూడ దిగులొందుచుండును విద్యావతీ!

విద్యా:—దైవవశంబున సౌందర్యమునకు సౌశీల్యముగూడ నబ్బి నఁగాని కేవలరూప సంపదయే ప్రధానముగఁగల స్త్రీలు లోకమున కాశీవిషోపమలు కాఁగలరు. అట్టివారు విద్యలనుగూడ నేర్చినచో నితమానవసంఘమును తబ్బిబ్బుల పాలుసేయుటలో నాశ్చర్యమేమి ?

పండిత:—రోషనారా యెట్లయిన నౌరంగజీబును మొగలాయి సామ్రాజ్యపట్టభద్రునిగ జేయవలెనని తనసర్వస్వము ను వినియోగించుచున్నది. చక్రవర్తి పూర్తియైన మనో

నిగ్రహము కలవాడైతనరాజ్యము నొకేతరున పరిపాలింపగల ప్రాధుడైనచో దారాప్రభువు తండ్రినిరాజ్యము నుగూడ నిరపాయముగ నడిపింపగల ధీరుడు. తండ్రినెట్లయినత్రోసి రాజనుట కాతనిపితృభక్తియు ధర్మచింతయు హృదయమున సహజమగు మార్దవమును వెనుకకు లాగుచున్నవి. తక్కినసోదరులవలె పితృహత్యనైనజేసి రాజ్యమునాక్రమింప వలెనని యాతడుజూచుటలేదు. దారాప్రభువు శాంతముజూచి కొందఱు బుద్ధిహీనులూ తడు దుర్బలుడని యూహించుచున్నారు.

విద్యా:-పాపము! దారాయొక్కడిందఱు చేయుచున్న దురాలోచనలనుడుఘజూచుట దుర్భరమగుచున్నదికాబోలు చక్రవర్తి యాదుర్జయములను గుర్తించుటలేదా?

శంషిత:-చక్రవర్తి తనవిధ్యుక్తధర్మమును జాగరూకతతో విమర్శించి నిర్వర్తింపగలిగినచో నింతయేల? ఆతని పుత్రపుత్రికాప్రేమయు పరిపాలనావిధానములును కేవల యుద్రదేశపూరితములు. ఆతఁడొక్కొకసారి సాదుల్లా యొక్క మతాభినివేశపూరిత క్లిష్ట సమస్యలందును వేటొక్కమారొరంగజేబు రాజకీయభేదోపాయములను నురులందును, ఇంకొకమారు రోషనారావంటి పయోముఖవిషకుంభముల తేటమాటలందును జిక్కుకొని నానాట రాజ్యము నల్లకల్లోలములందు ముంచుచున్నాడు.

(ఇంతలో, బండితరాయుని యన్నకుమారుడగు మహా
దేవుడు బ్రవేశించును)

విద్యా:-బిడ్డా! ద్వారకనుండి ఔమముగఁ దిరిగివచ్చితివా ?
మితాతగారు రాలేదా ?

మహాదే:-అమ్మా! తాతగారు ద్వారకయందెయున్నారు.
అచ్చట శ్రీకృష్ణాలయ మారంగజీబు ధ్వంసముచేయించి
యాతావుననొక గోవధశాలను నిర్మింపజేసెను. దాని
కైవారు చాలవగచి యాయాలయమును బునరుద్ధరించు
టకై గుజరాతునందును మహారాష్ట్రమునందును తీవ్ర
ముగనాందోళనము సలుపుచున్నారు. నాయనగారు !
తాతగారిచ్చిన యుత్తరమిదిగో (అనియొక యుత్తరము
ను పండితరాయుల కిచ్చును.)

పండిత:-(ఆయుత్తరమునందుకొని లోనఁజదువుకొని నిట్టూర్పు
తో) నాకువచ్చినవార్త నిజమైనది ! (ఉత్తరమును
మరలఁజదువుకొనుచు తలపంకించుచు) కానిమ్ము మరల
నాయులయ పునర్నిర్మాణమునకు చక్రవర్తినే ప్రోత్స
హింపవలెను.

విద్యా:-నాథా! మీరు చక్రవర్తియాస్థానమున హిందూధర్మ
సంరక్షణసేయు పడవియందుండియు తగిన ప్రతిక్రియ
నాలోచింపనిచో మాతండ్రిగారికి విశ్రాంతియే యుం
డదు. మహాదేవా! నీవెప్పుడుభోజనముచేసితివో! అమ్ము

వెంటనేరమ్ము. (అని విద్యావతి మహాదేవులు నిష్క్రమింతురు.)

పండిత:-—ఔరంగజీబు మతాహంకారమువలన మొగలాయి సామ్రాజ్యమునందు మరల మతసంఘర్షణలు తప్పవని తోచుచున్నది. వ్యక్తిగాని సంఘముగాని తామొనరించు సూరకర్మల దారుణాభారముక్రింద తామేక్రమం గుదురుగాని యొకరినొకరు నిర్మూలింపజాలరను సృష్టి ధర్మమును మానవుడు గుర్తెఱుంగు కాలమెప్పుడు వచ్చునో కదా! (నిష్క్రమించును).

[తెరదింపవలెను.]

3 వ రంగము

ధిల్లీకోట :

దారాయంతఃపురము పండితరాయలు దార్శాకార్యా లోచనము నేయుగదియందు దారాప్రభువుకొఱకు నిరీక్షించుచుండును అంతట రోషనారాబీగం ప్రవేశించును.

పండిత:—(లేచి) అమ్మా! దారాప్రభువింకనురాలేదు.

రోషనారా:—పండితరాయా! ఆవిషయము నేనెఱుగుదును.

మీరుదయచేయుడు. (అనియిరువురు చెటియొకసోఘా పైఁగూర్చుందురు.) దారా మాతండ్రిగాని నగరిలోనికిఁ బోయెను. మీరిచ్చట నున్నారనియెఱిగియె వచ్చితిని.

మీ రేదియోనాలోచనా నిమగ్నులైయున్నారు. మీ కంతరాయమును గల్పించితిని కాబోలు.

పండిత:—బీగంసాహాబా! ఆలోచనకేమున్నది. ప్రభుపోషణ మున్నచోమాకాకాశమున సౌధములునిర్మించుటయేపని రోష:—నాకొకసందేహము చిరకాలమునుండియు బాధించు చున్నది. మీవలన దానినిబోగొట్టుకొనఁ దలంచివచ్చి తని. మీరుచాలమేధాసంపన్నులని మాతండ్రి యెప్పు డును జెప్పుచుండును.

పండిత:—అమ్మా! పిన్ననాటనుండియు మీసోదరసోదరిలకు నా యందున్నయభిమానముచే, మీరు నన్నేప్రశ్న వేయుట కైన నెట్టియభ్యంతరమునులేదు. నేనుమాత్రము సర్వజ్ఞుడనా? మీరు నౌరంగజీబు ప్రభువును చాలచదివినవారలు.

రోష:—పండితరాయా! ప్రేమవిచ్చిన్నమైనచో దానికిగతి ఘేమి?

పండిత:—అమ్మా! విషయానులచే నిరూపింపఁబడినప్రేమ, విభిన్నమైనచో నది హృదయవేదనరగులఁజేసి క్రోధాగ్ని యెగయుటకుఁ గారణమగును. ఆప్రేమయే, యతీంద్రియమైనచో, నట్టువిపరీతపరిణామమునొందక మధురభావసమన్వితమగు చక్కనివిప్రలంభమై తుదకు భక్తిగా మారును. తల్లీ! యట్టిభక్తియే నిరతిశయానందకందము కదా.

రోష:-పండితరామా! మీరుచెప్పనట్టి యతీంద్రియప్రేమమా నవులకు సాధ్యపడునా?

పండిత:-కాకేమి? పూనికయున్నచో. మనుజునక సాధ్యమెద్ది? మీరుప్రేమించు వస్తువునందు భౌతికదృష్టిని క్రమముగ తగ్గించి, దాని నాధ్యాత్మిక విమర్శనకుఁ బాత్రమునఁ జేయుచో నానాఁడావస్తువునందలి ప్రేమయతీంద్రియ మగును.

రోష:-మీరుచెప్పనది నాకర్థముకాలేదు.

పండిత:-అమ్మా! ఇందేమున్నది! మీరొకపుష్పమునందలి రమ్యత గమనించునప్పుడు. దాని యవయవస్ఫూర్తిని మాత్రమేజూచి యానందించుటకు మాతాకుసుమమునందలి రూపసంపదకుఁ గారణమై తీక్షణస్పర్శగల యగ్నికిని పుష్పమును స్పృశించినంతనే యాహ్లాదమునిచ్చుచు దానియందలి చల్లదనమునకుఁ గారణమైన వాయుతత్వమునకును, అందుమృదునైన మధురరసమునిచ్చు జలమునకును దివ్యసౌరభమునొనంగు పృథ్వీతత్వమునకును గలసంబంధమును చక్కగ ననున్వయించి యట్టి పుష్పాకృతినిజనింపఁజేసిన ప్రధానశక్తిని మనము గుర్తించినచో, నాప్రసవమునందతీంద్రియమైన మహత్వము మనకుఁగోచరించును. అప్పుడు దానిననుభవించుటలో మనకాధ్యాత్మికానందము మాత్రమేజేపించి, కేవలావయవానందము

దానియందు నిలీనమగును. అట్టియానందసంజనిత పేమలు వికల్పరహితములు. అనిర్వికల్ప పేమచే మనకొకపుష్పమునకును వేరొకపుష్పమునకును గలభేదదృష్టియు వ్యక్తిగతానురాగ విరాగములును నశించును.

రోష:—అట్టి నిరవయవమును నతీంద్రియమునగు గుణవైభవమును మాత్రమే యుపాశించుటెట్లు ?

పండిత:—(చిటునగవుతో) అమ్మా! యత్ప్రసాత్త్వికారాధనము ఏ గ్రహముల నినద్వేషించి హిందువులనుదూషించు మహమ్మదీయులకుఁ దెలియనిచో నికమీరారాధించుయల్లా యెట్టివాఁడని యూహింతురు? మీరాలంబనమక్కఱలేకయే మానసికారాధనము సలుపుటకలవాటుపడిన వారుకదా !

రోష:—పండితరాయా! నేనెప్పుడును హిందువులను ద్వేషించుటలేదు. అదిమీరెఱుంగుదురుకదా! ఇకమీమతమును దూషింపనేల ?

పండిత:—ఔను బీగంసాహిబా! అందులకే మీరు హిందూదేశమునకుఁ జక్రివర్తనులు కాదగుదురని పలుమాఱు నేననుకొందును. మీరక్తమునందుకూడ హిందూరసపుత్ర రక్తబీజములు లేకపోలేదు.

రోష:—(చిటునగవుతోఁ గొంచెముతలవంచి) ఔను, మాయ వ్యరాజపుత్రస్త్రి, కాని పండితరాయా! దారా చక్రవ

ర్తియగుటకు మీరుయత్నించుచుండ, ఇకనేనెట్లుచక్క
వర్తినిని కాగలనని యచుకొనుచుంటిరి ?

పండిత:-అమ్మా! దారాప్రభువే తానుచక్రవర్తియగుటకు ప్ర
యత్నించుటలేదు. నేనుయత్నించుట కెట్లుపొసగును ?

రోష:-మాతండ్రి దారానెట్లయిన తనయనంతర మీమొగ
లాయిరాజ్య పట్టభద్రునిగా జేయవలెనని తలంచుచు
న్నాడు.

పండిత:-అమ్మా! తల్లిదండ్రులకు విశ్లేషణదక్షిణమును సమాన
ప్రేమయుండును. అందుచు మీతల్లిగారు మీచిన్నతన
మునందే గతించుటచే మీతండ్రిగారి పుత్రపుత్రీకావా
త్సల్యము జగద్విదితము.

గీ॥ కొడుకుకొఱగామియైనను - గూతురెంత!

విసముబెట్టిన తలిదండ్రు - లెసగుప్రీతి!

బాయజాలుదురే | కడు - పారగన్న |

మోహబంధంబులట్టివౌ - నూహజేయ॥

రోష:-మాదారానువీడి మాతండ్రిగా రితరులకు రాజ్యము
నిత్తురా ? పండితరాయా ?

పండిత:-అమ్మా ! మీతండ్రిగారు మీరుగీచినగీటు దాటరని
దారాప్రభువు నాతోపలుమాఱు చెప్పిరి. రాజ్యమునం
తయు రోషనారాబీగము నడుపుచున్నారనియు నామె
చక్కవర్తిని కాగలదనియు ననేకులూహించుచున్నారు

అందుచేతనే నేనుగూడ మీరుచక్కోవర్తినిగా నుండఁ దగుదురని యంటిని.

కోష:—దారాకు రాజ్యమక్కఱలేకపోయినను మిగిలినమువ్వురు సోదరులూరకుందురా ?

పండిత:—వారుమాత్రము మీతండ్రిగారిమాట నేలజవదాట వలెను ? దారాప్రభువునకున్న పితృభక్తి నే వారుకూడ ననుసరించి చక్రవర్తి మీకుమొగలుసామ్రాజ్యము నిచ్చినచో వారును మీతండ్రిగారియాజ్ఞను తప్పక శిరసావహింపకమానరు. మీధర్మశాస్త్రమున స్త్రీపురుషులకం దటకును సమానదాయభాగమేర్పడియున్నదికదా.

కోష:—మాయారంగజేబు తానెహస్తినాపుర సింహాసనము నధిష్ఠింపవలెనని కోరునేమి. అతడు చాలసమర్థుడు. ఈమొగలాయిరాజ్యము నాతఁడేలినచో, నేనేలినట్లే సంతసించును.

పండిత:—(చిటునగవు మోమునదోష) బీగంసాహిబా ! మొగలాయి రాజ్యమునకు దైవవశమున నారంగజేబు చక్కోవర్తియైనచో నెన్నడో సమసిపోయిన హిందూ మహమ్మదీయ సంఘవిద్వేషములు మరలరేకైత్తి రాజ్యము నందల్లకల్లోలములు ప్రబలునేమియని చక్రవర్తి భయము కాఁబోలు. అందుచేతనే వారు దారాప్రభువును జక్కోవర్తిగాజేయఁ గుతూహలపడుచుందురు.

రోష:—ఏమి ! పండితరాయా ! ఔరంగజేబు చక్కవర్తియై నచో మొగలాయిరాజ్యమునకు ముప్పువాటిల్లునా ?

పండిత:—అమ్మా ! యేచక్కవర్తి మీతండ్రిగారివలెనే సర్వ మతసహనముకలిగి తనసంఘమువలెనే పెఱసంఘములనుగూడ గౌరవముతోఁబోషించునో, యాతని సామ్రాజ్యమె చిరస్థాయికాఁగలదు. మతమనున దాయాదేశములందాయాసంఘముల కనువగురీతిని దైవాంశసంభూతులగు మహాత్ములచేఁ బ్రచారముగావింపఁబడిన యొక మహాత్తరాత్మవికాసహేతువగు జ్ఞానవిశేషముగాని కేవల యభినివేశముతోఁగూడిన మైహికావేశముకాదని మీమహమ్మదీయులు గుర్తింపకపోవుట శోచనీయము. ఔరంగజేబుప్రభువునకుఁ బరమతసహిష్ణుత బాత్తుగ లేదని మీకుఁ దెలియకపోవచ్చును కాని లోకవిదితము.

రోష:—మాయశాఁరంగజేబంత యవివేకముతోఁ బ్రవర్తింపఁడని నాయూహ. ఆతనిరాజ్య ట్టేమమాతఁడెఱుంగఁడా పండితరాయా ?

పండిత:—ఔరంగజేబు చాలయుక్తిపరుఁడు. చక్కనిరాజ్యకార్య ధురీణుఁడు. కాని వివేకియనిన నేనుసందేహింతును. స్వపరభేదములను పాటింపక, సమర్థతతోఁ బ్రజలను రంజింపఁజేయునాతఁడె వివేకముగల ప్రభువు. ఔరంగజేబు చక్రవర్తియైనచో మహమ్మదీయాధ్యత్మముకొఱకు మా

తే)మె యాతడు రాజ్యమునుపాలించును. పైఁగ నతనికి పెరిమతముల నణఁగద్రొక్కుటవలన తనరాజ్యము చిరస్థాయికాఁగలదను నహంకారము పూర్తిగకలదు. తుద కాతని మతాహంకారమె మొగలాయి రాజ్యమునకు ముప్పుదెచ్చును.

రోష:-పండితరాయా ! మీరు దారానువీడి యారంగజీబుసేల చేరరాదు ? మీరుపూనుకొన్నచో నాతని హిందూ మతద్వేషము నిర్మూలింపఁగలరేమొ.

పండిత:-అమ్మా ! నిశ్చయమునునదలి సంశయమునెల్లశ్రయింపఁగలను ?

రోష:-మాపిన్ననాటనుండియు మీరుమాయెడఁ జూపుచున్న భక్తివిశ్వాసము లద్వితీయములగుటచే మాతృఙ్గిగారు మిమ్మొప్పడును, మాకుటుంబములోనివారుగ నెంచుచుందురు. అందుచే మిమ్మందఱు గౌరవింతురు.

పండిత:-అమ్మా! మీతండ్రిగారు నాయెడనట్టిప్రేమఁజూపకుండినచో నాకీమొగలాయిరాజ్యమునందింత యున్నతపదవి మాటయటుండ, నిలువనీడగూడ నొసంగెడివారెవ్వరు?

రోష:-నేడు మామొగలాయిదర్బారునందు, మీకున్న గౌరవ మేహిందువునకునులేదని నేనునొక్కి వక్కాణింపఁగలను.

పండిత :-సాహిబా ! మానవహృదయమద్దమువంటిది. మన మానసమునందెట్టి రసముప్రసరించుచుండునో యెదుటి

హృదయమునందుఁగూడ నట్టి ప్రతిబింబమే కన్పట్టక
మానదు.

రోష:—మీరు హిందువులయ్యును, మామహమ్మదీయ ప్రభు
త్వమునందభిమానము నింతగాఁజూపుట నాకుఁజాలవిం
తగ గనుపట్టుచుండును.

పండిత:—వింతయేల ? మీకుఁగూడ నీ భారతవర్ష మె జన్మభూమి.
మీరును మేమును కలసిమెలసి దేశహితవునాచరించుచు
పరిపాలనావిధానమును జక్కగ సాగింపఁ గలిగినచో,
మన దేశమును, మనమతమును, నితరులెవ్వరేని కన్నెత్తి
యైనఁ జూడఁజాలరు.

రోష:—మన రెండుసంఘములకును బరస్పరసంఘర్ష మేలకలుగ
వలెను ? మతమునది దైవజనితమగు జ్ఞానవిశేషమని
మీరిప్పుడేకదా చెప్పిరి. హిందువులు చాలపరమతసహి
ష్టుత కలిగినవారుకదా !

పండిత:—ఔను. మామతము సర్వజనీనము. కాని మాసంఘము
సంకుచితము. మీమతముసంకుచితము. సంఘము సర్వ
జనీనము. మేముప్రతియనువునందుచు దైవశక్తిని గుర్తిం
తుము. అదియే మామతసారము మీమతము మీమనీ
దులు నదలిన వెంటనే మఱచుదురు. కావుననే మాకు
మిత్రో సంఘర్షము లేకున్నను మీ సమామతముచు ద్వే
షించుట కలుగుచున్నది. మానవహృదయము దర్పణ

మనికూడనేనుచేప్పితిని. అదిమీరుగ్రహింపలేదుకాబోలు అద్దమునందు ప్రతిబింబమేర్పడుట సహజముకదా.
కోష:—మాయకారంగజీబంత మూర్ఖత్వతో వ్యవహరింపఁడని నావిశ్వాసము.

పండిత:—అమ్మా! మామతమునందలి విశ్వవ్యాపకతా ప్రమాణముగాని, మీసంఘమునందలి సర్వమానవసౌభాగ్యత్యముగాని యకారంగజీబునందు మృగ్యములు. అతని గ్రంథపఠనాసంరంభము మారణకళాకౌశలమును మతావేశము నుద్రేకించు ప్రచారమునకు మాత్రమేయుపయోగించుచున్నవి కాని యాతనికి హృదయవికాస మొసంగుటలేదు.

ఉ॥ దానములేనిహస్తము ని - దానములేనిమతంబుఁ జూడనా!
 తామ్రనిభవంబులేనికళ - ధర్మవిచారణలేని బుద్ధియుకా!
 దీనులఁగావలేనిప్రభు - ధీరత, నీభువిలోపరేంగిత!
 జ్ఞానములేని మానవుఁడు - జాలవిషాదము గొల్పు నెంచగన్॥

కోష:—మీరుదారానువీడి, మాయకారంగజీబునకు సాయమొసరించినచో ఘనమగు పాఠితోషికమునిప్పించెదను మీరె మాయకారంగజీబు హృదయమున మార్పుకలుగఁజేయగల ధీరులు. మీస్వామి భక్తిరాజభక్తులచంచలములు. మాయకారంగజీబు చక్రవర్తియైనను మిమ్మి మొగలాయిరాజ్యము పోగొట్టుకొనఁజాలదు.

పండిత:-బీగంసాహిబా! మీసోదరప్రేమయసారము. మీయ నురాగము. మీయగ్రజునివీడి యశారంగజీబునందుపా దుకొనుట మొగలాయిరాజ్యదురదృష్టము.

రోష:-నాకుమతముతో నిమిత్తములేదు. మాయశారంగజీబు నందు నాప్రేమనివ్వలేదు. అవ్యాజము. నాయంతః కరణము శూరుడైన మానవునారాధించును. దారా వట్టివిరాగి. మానలువురుసోదరులలో నాకొరంగజీబె నచ్చినప్రతిభాశాలి.

పండిత:-మీరుచాల పొరబడుచున్నారు. రోషనారాబీగం! దారాప్రభువు ధర్మబద్ధహృదయుడు. అతడు మొగ లాయిరాజ్యమునందుగల హిందూమహమ్మదీయ మత స్థులనందఱు చక్కగసమన్వయింపగల ప్రేడుడు. దా రావైరాగ్య మాప్రభువు రాజ్యభారమును వహించు వఱకె. ఔరంగజీబు ప్రభువునకున్న మతాభినివేశము దారాయందు లేకపోవుటచే మీరాతడు విరాగియని యూహించుట న్యాయముకాదు. దారాయశారంగజీబు లలో దారాయేశూరుడు.

రోష:-మీరెన్నిజెప్పినను, మాయశారంగజీబువలె దారా మొగలాయిరాజ్యమును సమర్థింపజాలడు. మాతండ్రి యాతని నెంతవెనుక వేసుకొనివచ్చినను మహమ్మదీయ ప్రపంచమాతనికి పూర్తిగవ్యతిరేకమగుట నిశ్చయము

పండిత:—అట్లయిన నిశ్చయమిది? చక్కవర్తియే దారాప్రభువునకు సహాయము చేయజాలకున్న నాతనికి నేను తోడ్పడుట యసంభవముకదా!

రోష:—రాజపుత్రస్థానమును నిర్వైరముగ మీరుచేయుచో యశ్వంతసింహాదుల వలన మాయారంగజీబున కొత్తిడి కలుగదని నావిశ్వాసము. అందులకై మీసహాయముఁ గోరితిని.

పండిత:—నాబోధలవలన ఔరంగజీబునకు హిందువులయందు గల యసూయబోవునంటిరే. అందులకై మాత్రమే నాసాయమనుకొంటిని.

రోష:—ఔను, మీరు రెండువిధముల నుపకరింపఁగలరు.

పండిత:—హిందూమహమ్మదీయ సఖ్యతసాధించుటయే నాజీవితపరమార్థము. దానినెవ్వరు సమీకరణము గావించుట రో వాటితోడ సహకారము సలుపుటకు సిద్ధముగ నున్నాను.

రోష:—పండితరాయా! మామొగలాయి సామ్రాజ్యమునందును మాకుటుంబమునందును మీకున్న భక్తివిశ్వాసములకు సంతోషపూర్వకముగా నీవజ్రీవుటుంగరమును మీకొసంగుచున్నాను. నావలన మీ కెప్పుడేసహాయము గావలసివచ్చినను మీరునిస్సందేహముగ నొందవ

చ్చును. (అని యొకవజ్రపు టుంగరమును పండితరాయ
లకొసంగును.)

పండిత:-బీగంసాహిబా! చిరకాలమునుండియు మీతండ్రిగారి
నాశ్రయించి యెట్లయిన దేశమునందలి మతద్వేష సం
ఘద్వేషమునరికిట్టవలెనని ప్రయత్నించుచుంటిని మీరు
గూడ నాయత్నమునకుఁ జేయూతనొసంగు నట్లల్లా
మిచ్చుఁ బ్రేరేపించుగాఁత.

రోష:-మీరును, నేచునుగూడ, మాయారంగజీబునకుఁ దో
డ్పడినచో మనయిరువుర యాశయములను పూర్తిగ
నెరవేరఁగలవు. అదిగో మాదారాజహనారాలు వచ్చు
చున్నారు. మాజహనారాకంఠధ్వని వినిపించుచున్నది.
(అనిరోషనారా వెజిలిపోవును.)

(అంతట పండితరాయలు కూర్చుండినగదియందు దారా జహ
నారాలు ప్రవేశింతురు.

జహనారా తెరలోనుండియె యీక్రిందిపాటను పాడుకొనుచు
ప్రవేశించును.)

జహనారా:-“హిందూక హే సోన్ హంబడే-మునల్మాక హే
హమ్ ।

ఏక్ మంగా- దోఘద్ హై - కుంజియాదా కున్
కామ్ ।

కుంజియాదా కున్ కామ్ - కర్ణానహి కజీయా ।

ఏక్ రామా-భగత్ హై - మాజే రహ్మానేర
జీయా !

ఏక్ క్రిష్ణ ఏక్ కరీమ్ - దోయి సరితాన్ మిల్ ఏక్
సింధూ !

సాహిబ్ సబ్దా ఏక్ హై - ఏక్ ముసల్మాన్ హిందూ॥

(పండితరాయలు లేచి వారి కెదురుగా జనును. దారా పండిత
రాయుని భుజముపై జేయివైచి, జహానారావెనుకరా
మువ్వురుచితాసనములపై గూర్చుందురు.)

దారా:-పండితరాయా ! మారోషనారా మిమ్మెద్దియో వేధిం
చుచున్నట్లున్నది.

పండిత:-ప్రభూ! ఆమెలాకికహృదయమునకు విశ్రాంతిస్థాన
ములేకపోవుటచే నామెమానసమెప్పుడు నులుకుచునే
యుండును. విషయప్రవృత్తులందుమాత్రమే పరువులిడు
మానవహృదయములు దైవోపహతములగు నప్పుడవి
కళావిహీనములగు వజ్రములవలె జీవమునశించి కాఠి
న్యత శేషించినవై యుండును.

దారా:-మాజహనారా కట్టియా వేదనయుండదే.

పండిత:-జహనారాబీగం మానసము తేనెటీగవంటిది. ప్రేమ
మరందాస్వాదనమె యామెకు స్పృహణీయాశయము.

దారా:-మారోషనారాకు నాయందసూయకుఁ గారణము
లెవ్వియులేవు పండితరాయా !

పండిత :—ప్రభూ ! ప్రేమయనునది చాలనపూర్వమైన మానసికసంస్కారవిశేషము. నిర్దుష్టమైన యంతరంగవేదికలందె యది చక్కగప్రసరించుచు, నిరతిశయానందరసాస్వాదనకు తావొనంగును. ప్రశాంతచిత్తులగు మీవంటి యుదాత్తులకా రసస్వరూపము తెలియునుగాని, పామరులకది మరుమరీచికలవలెదోచి వారిమానసములను భ్రాంతులవెంట దఱుముచుండును. తుదకట్టి వెడఁగులు విషయవాంఛాసంజనితనిదాఘమునంబడి మృగప్రాయులై యిహపరములకుఁజెడి నశింతురు.

జహనారా :—పండితరాయా ! మారోషనారానుగూడ ప్రేమతత్వముచేతనవైపునకుఁ ద్రిప్పకొనవచ్చునని మాదారాయాసించుచుండును.

పండిత :—అమ్మా !

ఉ॥ మానవులందుఁ బ్రేమనుకు ♦ మారతరంబగుసాధనంబగుం గాని, దయార్థితాగుణ వి ♦ కాసములేని తమోవిమోహితుల్ !

దానిగ్రహింపజాలక మ ♦ దాంధులుగాన, మహాత్ములైన సం !

ధాన పరాయణాత్మకుల ♦ ధారుణి భీరువులందురావైయి॥

(తెరలో)

దారాప్రభూ ! రక్షించుము ! రక్షించుము ! నన్నీభటు

లేనుగుకాలిక్రిందఁ బడ్డవైచి తొక్కించుట కీడ్చుకొని పోవుచున్నారు.

దారా:—(తొట్టు)పాటుతో చెవియొగ్గి) పండితరాయా! యేదియో యార్తనాదము వీధినుండి వినవచ్చుచున్నది! (అని పండితరాయుని చేయిపట్టుకొని ముందుకువచ్చును. జహానారాలేచి వెనుకకుఁబోవ జహానారాకును, దారా పండితరాయలకును మధ్య తేరపడును). ఓయీ! రహీమ్ ఖాన్! ఆగుమాగుము! ఏలనతనినట్లీడ్చుకొని పోవుచున్నారు? అక్కఱ! యాతనిశరీరమంతయుర క్తసి క్తముగ నున్నదే! వానినిటుతీసికొనిరమ్ము. (శిక్షితులనురిదీయు రహీంఖాన్, బంధింపఁబడిన యొకవ్యక్తి నీడ్చుకొనుచు జైలాధికారి ఖుస్రూతోఁ బ్రవేశించును).

ఖుస్రూ:—ప్రభూ! ఈదుర్మార్గు నేనుగుకాలిక్రిందఁబడ్డవైచి తొక్కించుమని చక్రవర్తి యాజ్ఞనిచ్చియున్నారు. అందుకై వీనినిఁదీసికొని పోవుచున్నాము.

దారా:—ఈతఁడు సింధురాష్ట్రమునందలి సరిహద్దుఖిల్లాదారు మాలిక్ జీవనుకాదా? ఇతఁడుచేసిన నేరమేమి?

మాలిక్ జీవన్—(రోదనముచేయుచు) మహాప్రభూ! నేనురాజద్రోహముఁజేసితినిని నాపైయారంగజీబు ప్రభువన్యాయముగ నేరముమోపి శిక్షింపఁబడుటకై నన్నుబంధించి చక్రవర్తికడకు పంపియున్నారు. అందుపైఁ జక్రవర్తి

నన్నేనుగుకొలికింద పడ్డవైచి తొక్కించుటకై యాజ్ఞాపించిరి. అల్లాతోడు. నేనేపాపమెఱుంగను. నేను పియామతస్థుడనగుటచే నన్ను ఖల్లాదారుపదవినుండి తొలగించి జంపింపనెంచెను. నన్నురక్షించుము ప్రభూ (అని దీనముగ వేడికొనుచు దారా పాదములపైబడెను.)

దారా:—(పండితరాయునివైపుతిరిగి) పండితరాయా! పాపమిమాలిక జీవనెట్టియపరాధమును జేయలేదని యల్లాపైబ్రహ్మాణము చేయుచున్నాడు. మాయకారంగజీబునకెవ్వని మానప్రాణములనైన దీయుటయన్న జెలగొటము. పాపము! వీనిదుర్మరణమువలన వీనియాలుబిడ్డలెంత పరితపింతురోయని మాసోదరుడు గుర్తింపడు.

పండిత:—ప్రభూ! ఔరంగజీ బీతడు శిక్షార్హుడని వాసినప్పుడు చక్రవర్తితని నేరమును బూర్తిగవిమర్శించియె మరణదండన విధించియుందురు.

దారా:—మాతండ్రిగారుకూడ నొక్కొక్కప్పుడు చాలనావేశముతో నేకార్యమునైన జేతురు. వారిపుడు వయోవృద్ధులుకూడనగుటచే నాయుద్యేకము మితిమీరుచున్నది.

పండిత:—చక్రవర్తియే నీతనిపై నేరమునుస్థిరపఱచి శిక్షింపమనమితని దప్పించుటెట్లు?

దారా:—మనమిరువుర మిప్పుడే చక్రవర్తికడకేగి యీదీనుని ప్రాణదానముం జేయుడనివేడుదము. తోటిమానవుల

ప్రాణములదీయుటకేనా మనమీరాజ్యమును పాలించునది పండితరాయా ?

పండిత:—ప్రభూ! శిక్షాస్మృతులను మనము నడిపింపనిచో రాజ్యమునందలి దుర్మార్గులనణించుటెట్లు? పరిపాలకులొకప్పుడు వజ్రమువలె కాఠిన్యమునువహింపవలెను. మఱొక్కతావున శిరీషకుసుమమువలె మార్దవమును జూపవలెను. లేనియెడల ప్రభుత్వమునందవస్థముగా నాచరింపవలసిన దుష్టశిక్షణా శిష్టరక్షణాధర్మములు నెఱవేఱుటదుర్లభము అందరియందును మృదుత్వమును జూపుప్రభువును పరిచారకులు నుద్యోగులు లోకువగొని రాజ్యమునందు లంచగొండితనము హత్యలు, దోపిడిలు మున్నగు దుర్మార్గములనుప్రబలజేయుదురు.

దారా:—నాదృష్టియందు యోగ్యతలేని మానవుడొక్కఁడు నుగానరాఁడు ఏవిధమానసిక పరిణామమునందున్నమనుజునెట్టిపనియందు నియోగింపవలెనో విమర్శించుచు వానినట్టికార్యములందుఁ బరికొలుపుట పాలకులప్రథమ కర్తవ్యము.

పండిత:—ప్రభూ! అట్టియుదారబుద్ధితో రాజ్యమొనరింపవలెనన్న దేశమునందలి ప్రజలయందెంత సౌజన్యత సహన శక్తి కమశిక్ష జ్ఞానము ప్రబలియుండవలెను? రాజ్యము

లందలి హంతకుల యుద్ధేకముల నణించుటకుఁ గాక,

శిక్షాస్మృతులు వ్యర్థముగ కల్పింపబడినవా ?

ఉ॥ రాక్షసులందు సానుమను ♦ రాగముమీరజరింపఁజెలునే!

నీక్షిత్తికై పజాక్షయము ♦ లీగతిపంభవమొంద నేలకో! ।

రూక్షపుదండసీతి నతి ♦ రుచ్యవిభేదమునందమర్ప మీ ।

రీక్షణమందె దీక్షకున ♦ మీక్షణసేయుఁడుపేక్ష లేకయే॥

చారాః—హంతకులెప్పుడును. వారివెనుకనుండు నాయకులచేఁ

బురికొల్పఁబడుదురే కాని తమంతతామే యట్టి దురం

తములకుఁ దొరకొనరు. వారియందలి క్రౌర్యమును

తమోగుణమును గనిపెట్టి తమదురాశయములను నెఱ

వేర్చుకొనుటకు, విద్యాసాంప్రదాయములందుఁ బరిచ

యముగల తామసులు పరద్రవ్యములను పరస్త్రిలను

హరింపనుద్దేశించుచు, పరదేశముల నక్రమముగనాక్ర

మింపవలెనను దురాశావిశాచమునకులోనై పరిపాలకు

లమని విజ్ఞప్తించుచు హంతకులను జేరఁదీసి వారిసహజ

ఘాతుకత్వమును తమమారణ కళాకౌశలముచేబోషిం

చి, తమరాక్షసకృత్యములకు వారినుపయోగింతురేకాని

కేవల హంతకులనుజాతి సృష్టియందున్నటుల దోషదు.

ఎన్నఁజైన నట్టియుద్రదేక మొకవేళ నొక్కనియందుఁ

బొడనూపెనేని యట్టివానిని మనసత్సంగపరిపాకమున

సులభముగఁ ద్రిప్పవచ్చును. మీరామాయణకర్త

యగు వాల్మీకి దార్శిద్యోపుడు వృత్తినుండి మహర్షిగ
మాటలేదా? విద్యాధికులలోనే రాక్షసులుగలరు. వారే
లోకమునందు విద్రోహముల కనేకయుక్తులను బిన్ను
చుందురు. అట్టి పండితమానినులను ద్రిష్టాటకై మనము
కడంగవలెను.

ఖుసూ:—ప్రభూ! వీనినివెంటనే జంపుడని చక్రవర్తియాజ్ఞ
యిచ్చిరి. మాకు వీనినిదీసికొని పోవుటకు సెలవీయుడు.

దారా:—ఓయీ! మూర్ఖుడా వానినిజంపుటకు మీకువినోద
ముగనున్నది. మీరుకూరమృగములా లేక మానవు
లా? వానినిజంపిన జంపుదురుగాక! అట్లేలవాని నీడ్చె
దరు? వానియొడలంతయు రక్తమయముగ నున్నదే!
ఘాతుకజంతువులుగూడ మృగములనుజంపినగాని చీల్చ
వు. మీరుమానవులైయుండియు నింతకూరముగ సం
చరించుచున్నారు. నేను మరలజెప్పవరకు మీరు
వానినిజంపినచో మీభుజములపై మీశిరములుండవని
నమ్ముడు.

పండితరాయా! మనమిట్టివిషాద వితర్కములందుఁ బడి
యున్నచో మాతండ్రిగారు వినోదార్థము బయలుదేలు
వేళయగుచున్నది. మనముతడవుచేసిన నీమందభాగ్యు
డునిష్కారణముగ జచ్చును! అరే! ఖుసూ! నేను మా
తండ్రిగారివద్దకుఁబోయి మరల నిష్పడేవచ్చెదను. అంత
వరకు మీరు వేచియుండుడు.

(అని దారా పంశితరాయలిరువును మోతీ మనీషువైపునకుఁ బోవుచున్న మాజహాన్ కడకు బోవుదురు).

ఘోసూ:—అరే! భాయీ! రహీం! మనమిరోజున వీని పాణములు దీయచిచో మనభ్రత్యము పదిరూపాయిలు పోవును. ఇటువంటి సమయమువచ్చినప్పుడే మనకు బుర్రకు పదిరూపాయిలు దొరికేది. దారావట్టి జాలి గుండె కలవాడురాభాయీ! అతడు మనమహమ్మదీయులలో తప్ప బుట్టినాడు. మన దురదృష్టవశమున నీనాడువీని విట్లుగొనివచ్చితిమి.

రహీం:—దారాచక్రీన రియైనచో మనముగోగమున మట్టివేసుకొనవలసినదే. అతడు మొగలాయిరాజ్యమున నెవ్వరి నురిదీయవివ్వడు.

మాలిక:—భాయీ! ఘోసూఖాన్! భాయీ! రహీంఖాన్! బాబా మీకుసలాయిలు నన్నుదారాప్రభువు రక్షించినచో, నాఖిల్లాకుగోయిన వెంటనే మీయరువురకు చెటియొక నూతురూపాయలను బహుమతిగా నంపుదును.

రహీం:—అరే! బేవుకూఫ్! నోరుమూయి. (అనిమోకాలితో పొడుచును) మీఖిల్లావారులా బహుమతులిచ్చేది? మీరుబళ్ళారి తే లేడిపిల్లలు. నీఖిల్లాకు నీవుపోయినతరువాత మేము నీకుజ్జాపకమా? డబ్బులేకుండ నేమొగముతో నిచ్చుట పనిజరుగునని వచ్చితివి? (అని తయ్యను)

మాలిక:—అల్లాతోడు. బాబా! నన్ను పొడవకండి నేను తప్పక పంపెదను. నా దేహమంతయు పుండువలెనున్నది. బాబా! రెండురోజులనుండి తిండిలేదు. నిద్రలేదు. త్రాగుటకు కొంచెము మంచినీరైన యివ్వండి బాబా! ప్రాణములు పోవుచున్నవి. (అని క్రిందపడిపోవును)

రహీమ్:—అరే! భాయి! వీడుబలేటక్కరిరా! (అని మాలిక జీవనును పైకిలాగును). అరే! ఖుసూ! వీనికొరంగజీబు వంటి ప్రభువుండాలి కాని దారావంటి మెత్తనిమానిసి ప్రభువైతే యీఖల్లాదార్లుచేసే ద్రోహములకు మిత్రులుండదురా భాయి!

మాలిక:—నేను ద్రోహము చేయను బాబా! మీకు తప్పక బహుమతిపంపెదను. నాకు కొంచెము దాహము! దాహము! ప్రాణములు పోవుచున్నవి. (అని మరల క్రిందపడును)

ఖుసూ:—అరే! బద్దాష్! (అని తన్నును) నీకు దాహము. దారావచ్చి యిస్తాడు. అంతవఱకు పడియుండు. నీవు మాకు పంపించే బహుమతులు చూస్తాములే! నీవు బలేదొంగవు.

(తెర పడును)

(మోతీ మనీదుకుఁజూపుచున్న పాజహాన్ చక్ర)వర్తికడకు దారా పండితరాయలతోగూడఁ బోయి కలసికొనును దారా పండితరాయలిరువురుచక్రవర్తికి సలాముచేసి నిలువఁబడుదురు.)
పాజ:-కుమారా! ఏలయింత తొట్టుపాటుతో పండితరాయల నుగూడఁచిసికొనివచ్చితివి? ఏమైనవిశేషవార్తలున్నవా?
దారా:-నాయనగారూ! విశేషములేవియులేవు. నేనొకశిష్యుని ప్రాణములు కాపాడుటకై పార్శ్వంపవచ్చితిని.

పాజ:-ఓహో! మాలికజీవన్ జీవవములను రక్షింపఁగోరివచ్చితివా? అతఁడు గొప్పరాజద్రోహమునకుఁపమకట్టుచుండ నౌరంగజీబువానినిఁ బట్టుకొని,బంధించి వానినేరమును విచారించి శిక్షింపుడని నావద్దకుఁబెను. అట్టిదుర్మార్గులను మనముపేక్షించినచో మనకుఁ ధర్మక ముప్పువా టిల్లగలదు.

దారా:-ఒక్కచిన్ని ఖల్లాదారువలన మనవిశాల సామ్రాజ్యమునకు భంగముకలుగునాతండ్రి!

పాజ:-బిడ్డా! మనవిశాలశరీరము నందెంతసూక్ష్మమైన ముల్లు గ్రుచ్చుకొన్నను, దానినూడఁబెటుక కూరకుందుమా?

దారా:-అట్టిప్రమాదకరమగు కంటకములను మనబాహ్యవయములందున్నప్పుడు మాత్రమే మనము వానినూడఁ

బెటుకుదుము. కాని యవిమనహృదయము నందున్న
చో వానిని ఛేదించుటెట్లు? అట్టిశిల్పములు మనకొకప్పు
డురమ్యముగ గూడ గాన్పించునేమొ!

షాజ:— అదెట్లు! ముల్లు మనకొకప్పు డుల్లాసము కొలుపునా
కుమారా!

దారా:— అది మనమేవగించుకొను బర్బూరవృక్షము నందున్న
ప్పుడు ప్రమాదముగ గనిపించును. కాని మనమతిశ్రద్ధ
తో బెంచిన రోజావృక్షమునందవి యందమునీయవా
నాయనగారూ! ప్రమాదాప్రమాదము లాత్మవ్యాప్తిప
ర్యవశితములు. ఈనిర్భాగ్యుడగు మాలికజీవను మన
యారంగజీబునకన్న మొగలాయిరాజ్యమున కుపద్రవ
ము కలిగింపజాలడు.

షాజ:— ఏమీ! నీ... సోదరుడుగూడ సంతమూర్ఖతతో న్యవ
హరించుచుండెనా? ఆతడుబాగుగఁ జదువుకొనినవిద్యా
ధికుడుకాఁడా?

దారా:— నాసోదరుడైననేమి యగ్బరుచక్రవర్తివంటి మహాపు
రుషునికి ప్రపాత్రుడైననేమి?

మ॥ ఘనసత్కీర్తులువోయినా సకలలోకంబెంత నిందించినా!
తనమానంబెటుడుల్లిపోయినను స-త్సంఘంబు ఛీ! యన్ననే!
మని యెవ్వారికవద్దువద్దనిన దు-ష్టావేశభూయిష్టులై
జనవిద్యేషముబెంచు పాతకులకే-సంకోచముల్లేవుగా॥

తండ్రీ! అతడు విద్యాధికుడంటిరి.

ఉ॥ విద్యలనేర్చినంతన వి-వేకముమానవుఁడొందెనేని యా!
హృద్యములైనవిద్యలు మ-హీనలినిట్టుల ఖోభబెట్టగా!
జోద్యమెకాదె. రాక్షసులు-సాంపగువిద్యల నభ్యసించినన్!
మద్యముఁద్రావునూరులకు-మారణయంత్రములన్నియుగ్గు॥

షాజ:—బిడ్డా! ఔరంగజేబట్టిదోహములనేమిచేయుచున్నాడు
హారా:—అతడు మీప్రతినిధిగఁ బనిసేయుచు గుజరాతునం
దున్న హిందువుల పుణ్యక్షేత్రమగు ద్వారకయందలి
చింతామణి దేవాలయమును నాశనమొనర్చెను. సర్వ
మతసామరస్యతయు, హిందూమహమ్మదీయసఖ్యతయు
మొగలాయిరాజ్యమునకుఁ బునాదులుగ నెంచుచున్న
మీపరిపాలనమునందె యట్టిదురాగతముల నతఁడుచే
యించుచు, సింధురాష్ట్రమునందలి పెక్కు-హిందువుల
ను బలాత్కారముగ మహమ్మదీయ మతమునఁ గలు
పుచున్నట్లుకూడ, వార్తలువచ్చినవి. హిందువులందఱు
సింధురాష్ట్రమునువీడి యటునిటుఁబోవుచున్నారు. ఇట్టి
దారుణకృత్యములను జేయించుచున్న యౌరంగజేబు
మొగలాయిరాజ్య కంటకుడుకాఁడాప్రభూ!

షాజ:—ఏమీ! ఔరంగజేబు ద్వారకయందలి చింతామణి
దేవాలయమును బ్రద్ధులొట్టించెనా? మేమువినలేదే?
అతఁడెంతయవివేకి! అట్టి సుందరమందీరమునెట్లు వక్క-
లుచేయించెను!

దారా:—వారి దేవాలయమును పడగొట్టుటతో నాతఁడు తృప్తి నందలేదుప్రభూ! హిందువులుపూజించు గోవులనువధించు శాలనుగూడ నచ్చోటనిర్మింపజేయుట చాలసీచితరము. న్యాయదృష్టితో పరిపాలనావిధానమును నడుప నెంచిన చక్రవర్తి కది జుగుప్సకతమని యాతఁడూహింపలేదు. ఆతని విద్యాధిక్యతయు రాజభక్తియు నిట్లు వెలుగుచున్నవి!

షాజ:—మనకావార్త నాతఁడింతవఱకు వెలుపనేలేదే!

దారా:—అట్టివార్తల నాతఁడెట్టుమీకంపును? తానెచక్కవర్తి యనుకొనుచున్నాడు. మీయూశీతుఁడగు కపింద్రాచార్యసరస్వతియును, మనపండితరాయునిపుత్రుఁడు సీమధ్యద్వారకకుఁబోవ, నచ్చటహిందువులెల్ల వారికాభీభత్సదర్శనమును జూపిరి. ఆదేవాలయవిధ్వంసముచే, మహారాష్ట్రులును రాజపుత్రులును చాలనుద్రేకము నొంది మనరాజ్యమునందల్ల కల్లోలములఁ బురికొలుపుటకుఁ బ్రయత్నించుచుండఁ పండితరావులాయూ నాయకులకు లేఖలనంపి, తానీచిన్నిశార్యమును జక్క-బఱతుననియు, ననవసరరక్తపాతము వలదనియు నివారించెను. కపిందుఁడు పండితరాయలకు వ్రాసిన లేఖను చిలకింపుడు. (అని తనజేబునుండి యొకయుత్తరమునుదీసి చక్కవర్తి కిచ్చును.)

షాడ:—(దాదాయిచ్చిన యుత్తరమునుగ్రహించి లోనఁజను
వుటని) పండితనాథా! వెంటనే యాదేవాలయపుసర్పి
ర్మాణమునకుఁ గాఫలసినధనము మనబొక్కసముచుండి
పంపుము. తొలుతటియూలయముకన్న నెక్కువవైభవ
ముతో నలఘాదువట్లు గట్టించుటకుఁ గపింద్రులచ్చట
నేయుండి యాపనినిబూర్తిచేయించునట్లు నామాటగాఁ
దెలుపుము. కుమారా! ఔరంగజేబును, తక్షణమే దక్షి
ణమునకుమార్చి నట్లొకఫర్మానాపంపుము. యిట్టియవక
తవక లికనెన్నఁడును జేయవలదని కఠినముగ నాఫ
ర్మానాలో మందలింపుము.

దాదా:—తండ్రీ! తమయాజ్ఞను శిరసావహించి యట్లేసేయు
దును. ఏ యల్లాప్రీతికొఱకీ దివ్యభవనమును నిర్మించితి
రో, యట్టిపవిత్రమగు దేవునిస్మరించి, యీపావనప్రదే
శమునందు మాలికజీవనునికిఁ బ్రాణదానముఁగూడనే
యుండు. ఔరంగజేబు వ్రాతలయందంత సత్యమున్నట్లు
తోచదు. ఒకమానవుని ప్రాణములను దీయుటకన్న
నాతనిరక్షించినచో నల్లాసంతసించును.

షాడ:—కుమారా! నీవుమిత్రులను శత్రులనుగూడ వివేకింపఁజూ
లనిబేలవు. ఈమర్దార్థుడగు మాలికజీవకా నీ కెప్పుడెట్టి
యపకారముజేయునో కానిము. నీయందలి వాత్సల్య
మునంజేసి వానికిఁ బ్రాణదానము సేయుచున్నాము.
ఇదిగోముద్రక. పోయివానిని విడిపింపుము.

(దారా తండ్రియొద్ద ముదికనుగైకొని, తలవంచి, మోతీ మసీదుపైపుదిరిగి ఊకరించి, సలాముచేసి, తండ్రియొద్దవినయ, పూర్వకముగ తలవంచి నిలచుండును.)

పండిత:-చక్రవర్తి! దారాప్రభుని హృదయమొక యమృతఘటము. అదిస్వపరప్రశక్తి లేకయె యందఱకు తృప్తిపాల్గిత, గావించుచుండును.

షాజ:- (చిటునగవుతో) మీరింతకాలమునుండి బోధించుచు, న్నను, మాదారాకువివేచనాశక్తి కుదురలేదా? పండిత, రాయా!

పండిత:-ప్రభూ! త్యాగముగూడ, నొకవిధమగు మానసికోద్రేకము. అదిపాత్రాపాత్రములను గుర్తింపనీయదు. తనకుఁబ్రాణాపాయము వాటిల్లునని, తండ్రియెంత చెప్పినను, భారతవీరుఁడగు కర్ణుఁడు, తనసహజోచార్యమును, వీడఁజాలక, కవచకుండలముల నిందునకిచ్చెను. తుదకాత్యాగమువలననే యాతఁడు మృతినొందెను. మంచి గుణములుకూడ మితిమీఱి యాచరించు వారొకప్పుడాపదలందుఁ జిక్కికొనుటలో నాశ్చర్యములేదు.

దారా:- (చక్రవర్తికి సలాముచేసి) తండ్రి! సెలవొసంగుడు. తమయాజ్ఞాప్రకార మామందభాగ్యుని నేనిప్పుడె విడిపించెదను. (అని పండితరాయనితో నిష్క్రమించును. షాజహాన్, మోతీమసీదునకుఁ బోవును. దారా పం

డితరాయలు మరల మాలికజీవను కడకువత్తురు) ఖుస్రూ
ఖాన్ ! చక్రవర్తిముద్రికయిదిగో. ఈమాలికజీవను ప్రాణ
ములను చక్రవర్తి రక్షించెను. వానికి మీరుగావించిన
యశారవమున కాలని మీ రేయేనుగుకాలికింద దొర్లి
క్రించుటకు గొనిపోవుచుంటిరో, యాయేనుగుమీద
నెక్కించి వానిఖల్లాకుఁ బంపివేయుడు.

మాలిక:- (తనశృంఖలములతో దారాపాదములపైబడి) ప్రభూ
మీయపారకృపావిశేషముచే నేడునాప్రాణములు దక్కి-
నవి. నాజీవితాంతమువఱకు మీకుగృతజ్ఞుడను.

దారా:—పిచ్చివాడా! అల్లా మనలనురక్షించును. ఆ దయా
మయుని కరుణారసములేనిచో మనమొకక్షణముకూడ
జీవింపజాలము. తనధర్మమును నిర్వర్తించు యుద్యో-
గుల నెల్లప్పుడల్లాకాపాడుచుండును. నీఖల్లాను, జాగరూ
కతతోఁ జల్లగ పాలింపుము. పేదసాదలందాదరముకలిగి
హిందూమహమ్మదీయ మతస్థుల నిరువుర నీరెండుభుజ
ములుగఁ జూచుకొనుము.

(అంత ఖుస్రూ)రహీములు మాలికజీవనుని బంధములను
విప్పివేయుదురు.)

మాలిక:—(పండితరాయునిజూచి) పండితరాయా! మీకనేక
సలాములు. మీయిరువుర నల్లారక్షించుగాఁత.

పండితుఁ—మూలిక జీవనా! మానవజీవితమునకుఁ గృతజ్ఞతయె,
యాత్మకృత్యధర్మము. సమయమువచ్చినపుడు, నీవుదారా
ప్రభువుయొడ నీవిశ్వాసమును బాపవలెను.

మూలికః—నా సర్వస్వము దారాప్రభుని యధీనము. నాకెట్టి
విషమస్థితి తటస్థించినను నాశరీరము దారాప్రభునికొఱ
కర్పింతునని యల్లాహ్ బ్రహ్మాణము సేయుచున్నాను.

(అని మక్కావైపుదిరిగి ప్రమాణము సేయును.)

(దారా, పండితరాయలు నిష్క్రమింతురు.)

ఖుస్రా! రహీములు—భాయీ మూలిక జీవక మిమ్మేనుగు
మీద నిష్పడెయెక్కించి పంపివేయుదుము. దయచే
యూడు మమ్ముమాత్రము మరువకూడదు భాయీ!
మేము చాలాపిల్లలుగలవారము.

మూలికః—మీరిరువురు తప్పక నాఖిల్లాకురావలెను. మీకు
తగినబహుతులనిచ్చి వెంటనేపంపెదను.

రహీంః—(వికటముగ నవ్వుచు) అరే! ఖుస్రా! భాయీ! ఇప్పుడే
కాదురా! వీడు మనకు చెటి నూలురూపాయిలు బహు
మతి పంపుతానన్నాడు. మల్లారఖం పిరాయించాడురా
భాయీ! మనకు తనఖిల్లాకొస్తే బహుమతిచేస్తాడట!
మనకు బలేబహుమతి యిస్తాడురాభాయీ వీడి ఖిల్లాకు
హాతే!

మాలిక:—అరే! వాడు, వీడు, అనకునన్ను, పదండి నన్నేను-
గుమీద నెక్కించండి. లేక పోతే దారాప్రభువుతో చెప్పి
మీకు తగినశిక్షచేయిస్తాను.

రహీం:—నీవు వొళ్లారితే లేడిపిల్లవని, మొదటే యెఱుగుదుము.
పద. పద.

ఘసూ:—అరే! రహీం! నీవుచాలా మోహమనిషివిరాభాయి.
జీవన్ భాయి చాలామంచివాడు. అతడు ఖల్లాదారు.
ఆయననల్లా అనకూడదు. ఇదిగో! మనఖాదర్ బేగ్ దు
ఖాణందగ్గరకు మనము పోదాంభాయి. అచ్చట మన
మాలిక్ జీవన్ భాయికి కొంచెముపర్బత్ మనము యిప్పి
ద్దాము. అతడు పాపమిందాకనే దాహమన్నాడు.

రహీం:—అరే ఘసూభాయి! ఇంకావీడునీకు బహుమతిపంపు
తాడనే అనుకుంటూన్నావా?

ఘసూ:—అరే! జీవన్ భాయి నేనుగునెక్కించి పంపుదాము
పదరా. మనకు వెంటనే బహుమతి పంపుతాడురాభా
యీ! జీవన్ భాయి అందరుఖల్లాదారులు వంటివాడు
కాదురాభాయి!

రహీం:—నీవుయింకా పెరటిదాంతోనేవున్నావు. మళ్ళా వీడు
మనచేతిలోచిక్కాలి అప్పుడువడ్డీతో వసూలుచెయ్యాలి

మాలిక:—నన్నేనుగుమీద నెక్కిస్తారా! యెక్కించరా! లేక
పోతే నేనిప్పుడేదారాప్రభువువద్దకు వెళ్ళిచెప్పుకుంటాను

ఖునూ:-భాయీ! మాలిక్ జీవన్! మారహీం వట్టిపాగరుబోతు. పదభాయీ నిన్నేనుగుమీద నేనుయెక్కించెదను. వానిజోలి నీకెందుకు లే.

(అందఱు నిష్క్రమింతురు.)

౯ వ ర ం గ ము

ఢిల్లీకోట-రంగమహల్ సభాభవనమున

(1) షాజహాన్ చక్రవర్తి మయూరసింహాసనము నధిష్ఠించియుండును. (2) దారాషకో (3) సాదుల్లాఖాన్ (4) జైసింహుడు. (5) పండితరాయలు (6) సులేమాన్ షకో (దారా పెద్ద కొడుకు.)

అందఱుచితాసనములపైఁ గూర్చుందురు. యిరువురు సేవకులు ఖడ్గపాణులై షాజహాన్ కిరువైపుల నిలచుందురు.

షాజ:-సాదుల్లాఖాన్! పెద్దలగు జగత్సింహుఁడు చాలజబ్బుగ నున్నాడను వార్తలువచ్చి నాలుగుదినములైనది. వారి యారోగ్యస్థితి యెట్లున్నదో నేటివఱకు మరల తెలియ లేదు. అసఫ్ ఖాన్ వర్యుఁడు మక్కా-నుండి తిరిగివచ్చుచున్నట్లు తెలిసినది. వారాష్ట్రనిష్ఠాసము మీదుగవచ్చుచున్నారట.

సాదుల్లా:—వయోవృద్ధుడగు జగత్సింహప్రభువు రాజపుత్రస్థానమునందు మనకుముఖ్యుడు.

సేవకుడు (ఇంతలో సేవకుడు ప్రవేశించి చక్రవర్తికి సలాముచేసి)
ప్రభూ! మక్కాయాతనుండి తిరిగివచ్చుచున్న యసఖ్
ఖాన్ ప్రభువు లాహోరునందు మరణించిరని యొక
యాశ్వికుడచ్చట కోటయధిపతినుండి వర్తమానము
దెచ్చెను. (అని యొక లేఖను జక్రవర్తికిచ్చును.)

షాజ:—ఏమీ! ఎంతదుర్వార్త వింటిమి! (అని లేఖనందుకొని
విప్పిచూచుకొని) అక్కటా! పెద్దలగు యసఖ్ ఖాన్
గతించిరి. గొప్పరాజసీతి విశారదుడును మొగలాయి
రాజ్యబంధువుడునుబోయెను.

పండిత:—ప్రభూ! అసఖ్ ఖాన్ వర్ణుని మరణముచే దేశమునం
దొక విజ్ఞానదీపిక యస్తమించెనని చెప్పకతప్పదు.

జైసింహుడు:—జహంగీరుచక్రవర్తి కాలమునుండియు మొగలా
యీరాజ్యమునకు సర్వసైన్యాధిపత్యమువహించి, చక్క
నిసేనానిర్మాణ కౌశలమునుజూపిన ఖాన్ పుంగవులు దివం
గతులౌటచే నీ మొగలాయి రాజ్యమునకు గలిగిన
లోపముతీరుట దుస్సరము.

దారా:—తండ్రీ! తాతగారుగతించుటచే మనరాజ్యమునందు
కడుశ్రద్ధతో మనము పెంచుచున్న హిందూమహమ్మదీయ
సంఘసమన్వయమును వృక్షమున కొకగాలిపెట్టు.

కానిండు. పెద్దలెల్లకాలమునుందురా? వారుభేనిలోటు
మనకీ సాదుల్లాఖాన్ వర్జులవలనఁ దీరఁగలదని యా
శింపవచ్చును.

(ద్వారపాలకుఁడు ప్రవేశించి చక్రవర్తికి సలాముచేసి)

ప్రభూ ! అలహాబాదు కోటయధిపతినుండి యొకసర్దారు
వచ్చెను. సెలవైనచో లోనికిఁ దీసికొనివచ్చెదను.

షాజి:—తక్షణమేవానినిఁ దీసికొనిరమ్ము.

సర్దారు:—(ప్రవేశించి, చక్రవర్తికి సలాముచేసి) ప్రభూ! తమ
రెండవ కుమారుఁడగు షుజాప్రభువు, పెద్దసైన్యముతో
బంగాళమునుండి దండెత్తి యలహాబాదుకోట నాకొ
మించుటకై చుట్టుముట్టెను.

షాజి:—(కోపోద్దీప్తితాననముతో) సాదుల్లాఖాన్ ! షుజాయట్టి
యద్రోహమునొందుటకుఁ గారణమేమి ? అనిర్భాగ్యుని
మనము తప్పకశిక్షింప వలసియున్నది.

సాదుల్లా:—ప్రభూ ! షుజా యట్లుచేయవలసిన యగత్యముకా
న్పింపదు. నాకును జాలనాశ్చర్యము వొడముచున్నది.

షాజి:—వాని కేదియో విచారితమగు నాలోచనయుండవలెను.

పండిత:—ప్రభూ ! కామరూపాధీశ్వరుడైన ప్రాణనారాయణ
ప్రభువు చక్రవర్తికి ముఖ్యమిత్రులగుటచే, వాతీయుడ
యమున నొక యుత్తరమువ్రాసి నాకడ కంపిరి.
దానియందుఁ జక్రవర్తికి చాలజబ్బుగ నున్నదనియు,

జీవించుట దుర్లభమనియు, బంగాళమునందంతట ననర్గళ
ప్రచారము జరుగుచున్నదనివ్రాసి, యిచ్చటి పరిస్థితు
లువెంటనే తెలుపుటకై కోరిరి.

షాజి:—ఏమీ! అట్టి యసత్యప్రచారముచేకాజోలు షుజా
హస్తినాపురిపై దండెత్తఁబూని, ప్రయాగకోటముందు
గ నాకృమించుటకై ముట్టడించెను!

సాదుల్లా:—అట్టి దుష్ప్రచారముగావించు దుర్మార్గులను ముం
దు మనము శిక్షింపవలెనుప్రభూ! అట్టి యసంగత
వార్తలవలన, మంత్రివర్గమున కపఖ్యాతికూడ కలుగక
తప్పదు.

జైసింహుడు—షుజా యవివేకమువలన రాజ్యమునందు రక్తపా
తమును, కలవరములును బయలుబేటక మానవు.

షాజి:—జయసింహా! మీరును, సులేమానును, వెంటనేతగిన
సైన్యముతో షుజాపైనడచి, వానికీబుద్ధిచెప్పవలెను.

పండిత:—చక్రీవర్తి! తమరు ద్రోహమునందవలయు. షుజాచక్ర
పున కిచ్చట యథార్థస్థితిని దెలియఁజేయుట కొకరాయ
బారినిబంపిశచో నాతఁడు మెనుకకు మొలకచచ్చును.
మీబిడ్డను మీరెక్కింపఁజూనుచో నెవ్వరడ్డుపడగలరు?

సాదు:—ఇతరులు తిరుగఁబడినప్పుడు మనమువారిని శిక్షించి,
చక్రీవర్తికుమారుఁడె యట్లైనర్పనొరకున్నచో మన
లను బ్రజలు చులకనగఁజూతురు.

దారా:—తండ్రీ! యనవసర రక్తపాతమువలన మనకెట్టి యుపయోగములేదు. మీరు భాగుగ నాలోచించి దండయాత్రనడుపుట శ్రేయోదాయకము.

సాదు:—అట్లయిన నిరకరక్తపాతములేకుండ, రాజ్యమును నడుపుటెట్లు? ఈ ప్రపంచమున జరుగుచున్న యుద్ధములు వృధాగనే జరుగుచున్నవా? పృథూ!

దారా:—మృత్రిశేఖరా! అట్లేజరుగుచున్నవని నిస్సందేహముగ జెప్పవచ్చును. కాశ్మీరముపైనను, యుదయపురముపైనను, మీరీమధ్యనడిపిన దండయాత్రల కర్థమేమి? హిందూరాజులు వారిసాంఘిక నీతిననుసరించి వారు పరిపాలన జేసికొందురుగాక. వారిరాజ్యము లందనవసరముగ మనమేలజోక్యము కలుగజేసికొనవలెనో నాకు బోధపడుటలేదు. చక్రవర్తిజబ్బుగనున్నారని, మనకోటనుండియె వార్తలువెడలనిచో బంగాళమునందట్టి ప్రచారమెట్టుకలుగును?

జైసిం:—అట్లయిన, నేడుషుజానుమందలింపఁ జక్రవర్తి సమకట్టుట కూడ యనవసరము.

షాజా:—జయసింహా! ఇట్టి కుతర్కముల నెచ్చటనేచ్చితివి? అక్రమముగ షుజామనపై నెత్తివచ్చుచున్న నాతనికి మనము నీతిగఁజపవలదా? తక్షణమెనీవును సులేమాను నువానిపైకిఁబోయి వానియుద్దేకము నడఁగింపనిచో, నాతడు త్వరలో హద్దుమీఁదగలడు.

శాదు:—జయసింహా! చక్రవర్తి యాజ్ఞ చెల్లించుటయే మనకు
బ్రధానము.

షాజ:—బిడ్డా! సులేమానూ! నీవు పరాక్రమశాలివని నేనెఱుఁ
గుదును. కాని నీచింకను యువకుడవగుటచే, నీవెంట
మన సేనలోని ముఖ్యనాయకులను గొందఱుగొనిపొ
మ్ము. పండితరాయా! యవసరమగుచో సులేమానుకు
తగినసహాయమును జేయుమని, ప్రాణనారాయణున
కొక ఫర్మానానుష వ్రాసిపంపుము.

పండిత:—చక్రవర్తి యాజ్ఞప్రకారము తప్పకనేడె యట్లువ్రాసి
పంపుదును.

సులేమాన్:—తాతగారూ! తమయాజ్ఞాప్రకారము మాసినతం
డ్రిపై నెత్తిపోవుటకు సందేహింపను. తమయాజ్ఞశిరసావ
హించుచున్నాను.

జయ:—ప్రభూ! రేపేదండయాత్రకు బయలుదేలుటకు సర్వ
సన్నాహ మొనరింపవలసియున్నది.

షాజ:—(గొంచెమూలోచించి) జయసింహా! నీవు మొఁకువతోఁ
గనిపెట్టి యొకవేళ ఘజా తన తప్పిదము నొప్పుకున్న
చో, నాతనియెడనంత తీక్షణతవహింపవలదు. అట్టియెడ
వానికేర్పన హితవుచెప్పటచితము. ఘజాచాలయ
వివేకి. వానిమూర్ఖతవలన మనమీదండయాత్రకుఁ బూ
నుకొనవలసివచ్చెను.

దాతా:—(తండ్రి) వెళ్ళజూచుచు) సురేమానూ! నీవు కడుజాగ
రూకుడవై మెలగుము. నాస్వరక్షక హైన్యమునుండి
గూడ విరువది ముఖ్యసర్దారులను నీ వెంటఁ గొనిపోవ్వు.
యుద్ధములందు జయాపజయములు దైవాధీనములు. నీ
వెట్టి కిష్టపరిశితులందుఁబడినను వారునిన్ను వీడకుందురు.
సుతే:—తండ్రి! పరివారమెంతయున్నను మృత్యువును దప్పిం
పగలరా? కానిండు. మీయాజ్ఞాప్రకార మట్లనే గొని
పోయెదను.

(ఇంతలో ద్వారపాలకుడు మరలబ్రోవేళించి)

[ప్రభూ! మీనాదూరాద్వర్తమానుండి యొకసర్దారు తమ దుర్మ
నమునకై వచ్చియున్నాడు.

పాజ:—(అత్రములో) తక్షణమేవానిని బ్రోవేళ పెట్టము.

(సర్దారుప్రోవేళించి చక్కవర్తి కిసలాముచేసి)

ప్రభూ! మహారాజా జగత్సింహాప్రభువు చాలకాలము
నుండియు రోగపీడితులై, మొన్ననే స్వర్గము నలంకరించిరి.

పాజ:—అక్కటా! రాజసానసింహముకూడబోయెనా! నే డెట్టి
దుర్దినమోకాని, సామ్రాజ్యమునకుఁ బట్టుగొమ్మలగు
నిరంపుడు మహాపురుషులు పరమపదించుటయు, శూభా
లిక్తుగఁబడటయు ననుదుర్వార్తలకు వినవలసివచ్చెను.
నేటికిఁక కొలువుసాలింతము.

(పాజాహా సేవకులు ముందు వెనుకల ఖడ్గతాణులై నడుప
చక్రవర్తి ముందు నడుచును. అందఱునిష్క్రమింతురు.)

తెరదింపవలెను.



శివ రంగము

రోషనారా భవనమునం దర్ధరాత్రీమున
రోషనారా యొక సోఘాపైకూర్చుండును. అంతట జైసింహుఁడు
ప్రవేశించును.

రోషనారా చేసన్నచే ఆమెకెదురుగనున్న మఱియొక సోఘాపై
జైసింహుఁడు కూర్చుండును.

జైసిం:-బీగంసాహిబా ! ఇంతయర్ధరాత్రీమున నాకై వర్తమా
నమునంపితిరి. విశేషములేమైన నున్నవా?

రోష:-మీరు రేపుదయమునకుఁ బూర్వమే ఢిల్లీనివీడుటకు
సంకల్పించితిరటకాదా ? నేటి సభావృత్తాంతములు,
మీరుచెప్పగ వినవలెనని, మిమ్మురావించితిని.

జైసిం:-మీరింటనున్నను, మీపాదములవద్ద కన్నియు రప్పించు
కొన సమర్థులని లోకమునకుఁ దెలియదనుకొంటిరా?
ఈవఱకె మీకు సభావిశేషములన్నియుఁ దెలియకున్న
వా? బీగంసాహిబా !

రోష:-హృదయమునందభిమాన మున్నవారు చెప్పినవిషయ
ములు రసవత్తరములుగ నుండుకమానవు.

జైసిం:-అట్లయిన మీకొక ముఖ్యవార్త తెలిపెదను. రాజస్థా
నమునందు జగత్సింహుఁడు గతించెను.

రోష:-ఆ ! అట్లయిన, రాజపుత్రస్థానమునండిక జైసింహు
నిదేపించేయి. పండితరాయుని ప్రతిభ నేటితో ముగిసినది
కాబోలు. (అని మందహాసము చేయును)

జై సిం:—అట్లనుటకువీలులేదు. జగత్సంస్కారము గతించుటచే మొగలాయి రాజ్యమునందు దారాపండితరాయలే రాజపుత్రుల కుపకారమొనరింప సమర్థులని వారిరువురి యెడ మఱింతగౌరవము మోచ్చవచ్చును.

రోష:—మీయందుమాత్రము వారికట్టివిశ్వాస మేలజనింప కుండును. మీయెడ మాతండ్రికేకాక మా యశారంగ జీబునకుగూడ నత్యంతాభిమానముకాదా ?

జై సిం:—ఔరంగజీబు చక్రవర్తియైన యనంతరముకదా నాయం దట్టి గౌరవభావము రాజపుత్రులకుఁ గలుగుట (అని మందహాసముసేయును)

రోష:—అది మీ హస్తములందున్నది.

జై సిం:—అన్నట్లు! మఱచితిని! మిమ్ముముందుగా బరామర్శింప కున్నందులకు మన్నింపఁగోరెదను. బీగంసాహిబా! పాపము! మీతాతగారగు యసఖ్ఖాన్ గతించుట చాల విచారకరము.

రోష:—ఈ పరామర్శల కేమిగాని, ముఖ్యవిషయములను మీరు దాచుటెందులకు ?

జయసిం:—అదేది ?

రోష:—మాఘజాపై దండయాత్రకుఁ జక్రవర్తిమిమ్ము సర్వసైన్యాధిపతిగఁ జేసిరటకాదా ?

జై సిం:—బీగంసాహిబా! ఈదండయాత్ర నాకుచాల మనస్తాప హేతువగుచున్నది. మీముఖమును వీక్షింపఁజాలకు న్నాడను.

రోష:—అట్లేల మీరుసంతాపము నొందవలెను?

జైసిం:—మీ సోదరునిపై యుద్ధమునకు నేను ... పోవుట
యా యని.

రోష:—మీరు పోవుటయె నాకుసమ్మతము.

జైసిం:—కోపముతో నట్లనుచున్నారో, నిజమగు మనోవిశ్చిత్రా
భిప్రాయమో తెలియుటలేదు.

రోష:—మీపై యలుగనేల ?

జైసిం:—స్త్రీలయలుకలకుఁ గారణములను బురుషులూహింపఁ
గలరా? అందును మీబోటి రాజనీతివిశారదల హృద
యమును గ్రహించుట దుర్లభమనుట యతిశయోక్తి
కాదు.

రోష:—ఔను. ప్రేమయనునది పురుషులముక్తి ! స్త్రీలు కోప
నలు! వారి యలుకలకారణములు !

జైసిం:—బీగంసాహిబా ! మీ ముఖమండలమున తాండవించు
చున్న, యావినూత్నవికాసము, మీహృదయ సంజని
తోత్తేజమో, లేక నాపైఁగోపమో నేనూహింపఁజాల
కట్లంటిని.

రోష:—(చిటునగవుతో) మీకుగవిత్వముచేత కాదేమొ.

జైసిం:—(చిటునగవుతో) పంశితరాయలువంటికవి మిమ్ము
వర్ణింపఁగలడు కాని, నావలె సేనావాహినులందును
రక్తపాతములందు నీదుబాడెడి కఱుగు మొదలులెట్లు

నేటి మీముఖలక్షణములను వర్ణింపఁగలరు? పండిత
రాయలు దారా పక్షపాతియైనను మీయాదరణకు పా
త్రుఁడే!

రోష:—మమ్ముఁ బిన్ననాటనుండియు నాతఁడాశ్రయించియుం
డుటఁజేసి, మాతండ్రికిని మాతాతతెకాక మాకుటుం
బమునకంతకు నొకవిధమగు గౌరవభావమాతనియందు
లేకపోలేదు. మాతాతయగు జహంగీరుకాలముననే
నాతఁడీ మొగలాయి దర్బారునకుఁ జగత్సింహునితో
వచ్చుచు బోవుచుండెను. అతనియెడ తీవ్రతఁజూపుటకు
నాకేకాదు. తుదకు మా యారంగజీబునకుఁ గూడ
నశక్యము. మాయవ్వరాజపుత్ర స్త్రీయగుటచే, మీరనిన
మాకుఁజనువెక్కుడు. అందును మీరు మాకుబందు
గులుకదా!.

జైసిం:—(చిఱునగవుతో) జౌను. అతిపరిచయము కలచోట
యవజ్జతయుండకతీరదు. ఇంతకు నింతయర్థరాత్రమున
నన్ను ధావించిన గారణముఁదెలుపుడు.

రోష:—ఏమియున్నది? మీరుసర్వసైన్యాధిపతియైతిరని తెలిసి
నప్పటినుండియు, మిమ్మెప్పడభినందింతునాయని నా
మానస మాందోశనపడుచున్నది.

జ:—స్త్రీలు, వ్యంగ్యలాపస్రీయలు. వారు కడుపులోఁ బ్రే
మనుంచుకొని పైకిఁగోషము నభినయింపఁగలరు. అంతః

కరణము కోపోద్దీప్తితమైనతఱిఁ జల్లనిమాటలలో గొంతు
కలు కోయుదురు.

రోష:—యుద్ధములందాటి తేటిన వీరులు గొంతుకలు కోయ
గలరు కాని మాబోటి యబలలు కుత్తుకలుత్తరింతు
రనుట రిత్త.

జైసిం:—బీగంపాహిబా! స్త్రీలుతలంచినచో నొక్కర క్తబిం
దువుకూడ జిందకుండ, హృదయవిదారణ మొనరింపఁ
గల ప్రౌఢలు.

చ. సబలులమంచుఁబూరుషులు ♦ చాలవచింతురు వారినేచమీ!
కబరిభరోగ్రహశమును ♦ గమ్మనినర్మవిలాసవాగురల్!
సాబగగు నేత్రసంజనిత ♦ సూక్ష్మకటాక్షశరాళిఁజాలవే? !
అబలలు కుత్తుకల్లలుగ ♦ నంబుజలోచన! కత్తులేలొకో!॥

రోష:—(చిటునగవుతో) జైసింహ! మీహృదయము నట్లీవఱ
కెన్నఁడైన వేధించితివా?

జైసిం:—ఎప్పుడోయననేల! ఈనిశీధసమయమున నీయుద్వౌత
మాన చంద్రికారక్తదీధితులను ధిక్కరించు, మీరాగ
రక్తముఖమండలమున తాండవించు వింతయా యా
విలీనమేరికి హృదయవేదన మాపాదింపదు? మీయా
జ్ఞయేదియో చెల్లించుటకీసేవకుఁడు సిద్ధముగనున్నాడు.

రోష:—(మెల్లగ) జైసింహ! నాకువిశేషమగు కోరికలేమున్నవి?
మీరు పోవనున్న యుద్ధమును ప్రణయప్రసంగముగ
మార్చవలెను. అదినాకుఁజాలును.

జైసిం:- (అశ్చర్యముతో) అదెట్లు బీగంసాహిబా! పృథ్వీ
మును బ్రణయముగ మార్చుట!

రోష:- మీరు, రాజపుత్రులలో మేటియైయుండియు నింతమా
త్రముచేయజాలరా?

జైసిం:- మీరు చెప్పనది నాకుజాల విపరీతముగఁ జూపట్టు
చున్నది.

రోష:- మీశక్తిసామర్థ్యము లింతియేనా?

జైసిం:- సేవావృత్తినిమగ్నులకు బుద్ధివికాసము మఱుగుపడి
పోవునని వేరుగఁజెప్పవలెనా? అందును, యౌరంగ
జీబు పృథువు సోదరీలగు మీవంటిధీశక్తుల వర్తనములు
గ్రహించుట దుర్లభము.

రోష:- నావర్తనములు మీకుఁగ్రోత్తలా! జైసింహా!

జైసిం:- ఏమి చెప్పుదును!

ఉ॥ ఒక్కొక్కమాటు మీదుముఖ ♦ ముజ్జలదగ్గిశిఖాస్ఫు
లింగముల్ |

గ్రక్కుచు మిమ్ముజూడగనె ♦ గాఢతమంబగు భీతిఁ
గాల్పువే |

తొక్కముహూర్తమందది మ ♦ హోదధిభంగియగాఢ
మైచును ||

జక్కని చంద్రికావిమల ♦ సారములీను మతొక్కవేళ
లన్ ||

మీరెప్పటికప్పుడె విపరీతముగఁ దోచుచుందురు. మిమ్మా
రాధించుటకు ధీరుడైనఁగావలె భీరువైనఁగావలె. మాబోటిమా
ధ్యస్థులకు మీరొక గగనకుసుమమువలె పొడసూపుచుందురు.

రోష:- (మందహాసముతో) మీకెన్నడు నేనట్టివిషమ విష
యముగఁ దోచియుండనని నావిశ్వాసము.

జైసిం:- నేడు మీయాజ్ఞ నాకెంతయు దిగ్భీమమాపాదించు
చున్నది. మీరొరంగజీబు ప్రభువు సోదరీలగుటచే
మీయానతి చెల్లింపనిచో నాతఁడు చక్రవర్తియైన వెం
టనె తలతీయింతురేమొయని దిగులొందుచున్నాను.

రోష:- జైసింహా! అంతటిభయోద్రేకము మీకు నాయెడ
కలుగుచున్నచో, మాదారావలె మీశిరమున కొరంగ
జీబవమానముఁజేయకుండ, దానిని నాహృదయపూర్వ
కముగ భద్రపఱచెదను.

జైసిం:- మీరెంతకైన తగుదురు. నన్నేమిచేయుమందురో
త్వరగఁజెప్పడు. కాలాతీతమగుచున్నది. తెల్లవాఱక
మునుపె దండయాత్రను సాగించవలెను.

రోష:- షుజాను కఠినముగ మండలింపవలదని మాతండ్రియె
మీకుపదేశించెనటగా?

జైసిం:- ఔను.

రోష:- షుజాకుమార్తె నొరంగజీబు కుమారునకెచ్చునట్లు
నాతఁడు ధిల్లీసింహాసనప్రాప్తికై పెనఁగులాడుటలో

నారంగజీబు ఘజాకు సహాయముచేయునట్లును మీరా తని నొప్పింపవలెను.

జైసిం :- బొరంగజీబు ప్రభువందుల కంగీకరించెనా ?

రోష :- నేనుగీచినగీటు మాయారంగజీబుదాటడని మీరె టుంగరా ? మనమెట్టులైన దారాను మట్టుబెట్టినచో యారంగజీబు ఘజాలమధ్య తగవులున్నది బరిష్కరింప వచ్చునని మీరుగట్టిగ జెప్పవలెను. దారాయె మనకు ప్రబలశత్రువు. దారా చేతిలో మాతండ్రి కీలుబొమ్మ యై పోవుచున్నాడు. మీరెటుగుదురుకదా.

జైసిం :- మీతండ్రిని మీరుచక్కజేయజాలరా ? దాపూద్ హాకీం చక్రవర్తికి నమ్మిస్తవైద్యుడు. పండితరాయలను నాటినభాధవనమున, వెండినాణెములతో తులతూచి నదిమొదలాలతడు దారాయందు మిగులవిసుగుజెంది యున్నాడు.

రోష :- మీరుచెప్పినది నాకర్థమైనది. అట్లైన, దావుదును పిలి పించి తగినయేర్పాటుల గావించెదను. మీరెట్లును ఘజా యారంగజీబుల బాంధవ్యము ననుసంధానము గావింపవలెను.

జైసిం :- మీయాజ్ఞ చెల్లించుటకు సర్వదాబద్ధుడను.

రోష :- మీరుయుద్ధమునకు బోవుచున్నారు. మరల మనమె న్నడు కలుసుకొందుమో.

జైసిం:-జౌరంగజీబు ప్రభువు చక్కవ ర్తియైనగాని మనమనో
రథము లీడేరవు.

రోష:-అందుకు మీరుగట్టిగ నడుముగట్టితిరా? రణరంగ
మున నున్నప్పుడు మీకుమామాటలు జ్ఞాపకమా?

జైసిం:-నేనెచ్చటనున్నను మీమూర్తిని ధ్యానించుచునె యుం
దును.

ఉ॥ కోపమునందు మీకనులు ♦ కోకనదంబుల నీసడించుసం!
తాపమునొందువేళ నవి ♦ తామరసాపునిదీప్తదీప్తిచే!
నేపుతోలంగు కల్వగతి ♦ నెంతయుఁజాలిని గొల్పు
రమ్యమా!
చూపులుగల్గు మోములెటుఁ ♦ జూచిననొందవె సుంద
రాకృతుల్॥.

అట్టి మీనిరీక్షణకాంతుల నేనెట్లుమఱువగలను? బీగం
సాహిబా!

రోష:-భౌను. మఱచితిని. మీరువిగ్రహురాధనముసేయు హిం
దువులు. (అనిమందహాసముచేయును).

జైసిం:- (చిఱునగవుతో) మీరందలిరసమునుమాత్రమే యాను
దును.

రోష:-కావుననే మామసీదులపై రసస్వరూపుడగు నాచం
దునిఁ బ్రతిష్ఠింతుము. (అని చందునివంకఁ దిరిగిచూ
పుచు) అతఁడు మీకు మూలపురుషుడుకూడనేమో!

జైసిం:-అందుచేతనే కాబోలు, రోషనారాబీగం ముఖచంద్ర
మండల నిస్సృతసుధాకిరణపాతము జైసింహహృదయ
కుముదోజ్జ్వలకయగుట.

రోష:-(చిఱునగవుతో) నేనొసంగునట్టి యాకరప్రభావము నల
ననె మీరునిజముగ మా యకారంగజీబురాజ్యారోహణ
భారమును, తలకెత్తుకొన సశక్తులరైనచో నట్టి సుఖస్ప
ర్శను మీకొసంగుటకు నేనుసందేహింపనేల ?
(అని రోషనారా పలుకుచు లేచుచుండ తెరపడును).

శ్రీరస్తు.
అవిష్కృతస్తు.
దా రా వ

తృతీయాంకము—1 వ రం గ ము.

—అంతః—

దారాభవనము—ఉదయమున నాలుగుగడియల పొద్దెక్కు-
సరికి, దారా పండిత రాయలిరువురును కార్యాలోచనా మంది-
రమున నుచితాసనములపైఁ గూర్చుండియుండురు.

పండితః—ప్రభూ! అనఫ్ ఖాన్ జగత్సింహులు గతించినది మొద-
లు, సార్వభౌముల శరీరపాటవము కూడ సంతకంతకు
తగ్గుచున్నటుల తోచుచున్నది. షుజాతిరుగుపాటుకుఁ
చోడు, చక్రవర్తి యంతఃపురమున విషాదకరములగు
కుట్రలు ప్రబలుచున్నవి.

దా.రా.:-మాతండ్రిగారికి నిన్నరాత్రినుండియు హఠాత్తుగ తీవ్ర
జ్వరముకలిగి వారస్వస్థతగఁ బండుకొని యున్నాడు.
ఇంతవఱకు లేవనెలేడు.

పండితః—అట్లనా! మన మొకసారి చక్రవర్తి మేల్కొంచిన వెం-
టనెదర్పించి కొన్నిముఖ్యాంశములు వారితో ముచ్చ-
టింపవలసియున్నది. ప్రశాంతముగ పరిపాలనా విధాన
ముసాగుచున్న మొగలాయిరాజ్యము నల్లకల్లలముగా

వించుటకై ఝుంఝూమారుత చిహ్నములు సార్వభౌముని సాధముననె ప్రారంభమగుచున్నవి. మీరు కేవలనిర్వికల్పస్థితి యందుండి మీకనులయెదుటనె కూడుకొనుచున్న విదోహమేఘ పుంజములను చక్రవర్తియు భావి మొగలాయిరాజ్య ధురంధరులగు మీరును బాఱదోలఁ బ్రయత్నింపకుండుట శోచనీయము.

దారా:-మాతండ్రిగారి యాజ్ఞపై నెకదా ఘజాపై నడిపిన దండయాత్రలో జైసింగువెంట సులేమానుపాల్గొన్నది. తుదకు, సులేమాను రణసీతి పరాక్రమములవలననె ఘజాయుద్ధమునందోడి పలాయితుడయ్యెనని యచ్చటనుండి తిరిగివచ్చిన రుస్తుంఖాన్ ఫజల్ ఖానులుచెప్పిరి. ఘజాను బట్టుకొమ్మని మాతండ్రిగారు జైసింహునకు ఫర్మానానంపినను, జైసింగు ఘజానుజల్లగవదలి, యాతడుతప్పించుకొని పాటిపోయెనని జైసింహుడు ప్రత్యుత్తరమునంపెను. ఈయుద్ధసమయముననె ఘజాకుమార్తె సౌరంగజీబు కుమారునకిచ్చి వివాహముకూడ జరిగెనని, సులేమాను వర్తమానమంపెను !

పండిత :-ప్రభూ ! జైసింహునకును, జగత్సింహునకునుగల వైరమును జక్రవర్తిగురైతింగియు నాతనియందు సంపూర్ణ విశ్వాసముతో జక్రవర్తిమొలంగుట చాలనాశ్చర్యముగ నున్నది. జైసింహుడౌరంగజీబు పక్షపాతియని, యిప్పు

ట్రికైన జక్రవర్తి గ్రహింపనిచో మనము చాలప్రమాదము పాలగుదుము.

దారా:—అంతఃపురవిషయములనుగూడ నేనునుకనిపెట్టుచు నెయున్నాను. మాతల్లిగారు పోయిననాటనుండియు మాతండ్రిగారి పుత్రపుత్రికాప్రేమ మితిమీలుటచే, వారు తమబిడ్డలయందలి లోపములను గనిపెట్టి మందలింపజాలకుండిరి. ఆయనురాగమె క్రమక్రమముగ నొకదౌర్బల్యముగ మారుటచే మారోషనారా యంతఃపురమున జేయుకుట్రలకు లెక్కలేదు. మాతండ్రిగారి నుల్లరిఘించి, నేనామెను శాశింపనొల్లకుంటిని.

పండి:—దారాప్రభూ! మీరీయార్యావర్తమును మతోద్రేకుల బారినండి తప్పింపవలెనన్న దృఢసంకల్పముతో మీజీవితమును ధారవోయుటకై వ్రాసుకొనియు, నిట్లూరకుండినగార్యమేమి? మీతండ్రిగారు నన్నుగూడ చిన్ననాటినుండియు నపూర్వశౌర వాతిశయములతోబహుకరించిరి. అట్టిచక్రవర్తి ఋణమెట్లు దీర్పగలనోయని నేననుదినము పరితపింతును. ఆమహామహుని బ్రీయపుత్రికైన దారాప్రభువు, మయూరసింహాసనమునధిస్థింపఁ గన్నులారగాంచుటయె యీచ్ఛివుని మహదాశయము. కృతమెఱుంగనిచో, మానవజీవితము వ్యర్థముకదా!

దారా:—మీరావిషయము నాకువేటుగఁ జెప్పవలెనా ? మా తండ్రిగారి నెట్టులైన మనము సంభావింపవలెనను దృఢానుబంధము మనయిరువుర హృదయములను వేధించుచున్నది. ఏమిచేయుదుము?

పండి:—మనమిఁక నైన, నెట్టులో చక్రివర్తినొడఁబఱచి, మీది కార్యమును జక్కఁబెట్టవలెను. లేనిచో మొగలాయిరా జ్య మధోగణికిఁబోవుట తప్పదు.

దారా:—నాకది సర్వసమృత్తమైన యాశయము. నేనందులకుసంసిద్ధుడనై మీతోఁబనిసేయుటకు సిద్ధముగనున్నాను.

సేవ:—(ఇంతలో సేవకుఁడుప్రవేశించి, దారాప్రభువునకు సలాముచేసి) ప్రభూ! యెవ్వరొయొకఁ ఘోర పండితరాయల వారికిఁజ్ఞకై వచ్చియున్నాఁడు. (అనిచెప్పును అంత దారాపండితరాయుని వైపుచూచును.)

పండి:—వెంటనే యాఘోరీరును లోనికిఁబంపుము.

ఘోరీరు:—(ప్రవేశించి, దారాప్రభువునకు సలాముచేసి, యొకయుత్తరమును పండితరాయల కిచ్చును.

పండి:—(ఉత్తరమును విప్పిచదువుకొని) నీవాఘోరీరు నెచ్చట గలుసుకొంటివి ?

ఘోరీరు:—నేనాతని చెంబల్ నదియొడ్డుననున్న ఘోల్పూరువద్ద నావలో గలుసుకొంటిని. నావదాటుసరికి మేమిరువురముమిత్రులమైతిమి. ఘోల్పూరునుండి గోల్కొండకుఁ బోవుచు, దారిలో నేనాతనికిగొంచెము గంజాయిచ్చి

తని. అదిపీల్చి కొంతవడికాతఁడు నిద్దురఁజేంద, నేనాత
నిసంచియందున్న నీయుత్తరమునుగ్రహించి, నాజాడ
లాతనికిఁ దెలియకుండ, నర్మదానదిదాటి గుజరాతు
మీదుగ నిట్లువచ్చితిని.

పండి:—గుజరాతువార్త లేమైనఁ దెలిసికొంటివా?

ఫకీరు:—గుజరాతునందు మురాదుప్రభువు, గొప్పసైన్యసన్నా
హముఁ జేయుచున్నారు. ద్వారకయందలి శ్రీకృష్ణాల
యము పూర్తియైనదనియుఁ జాలసుందరముగ నిర్మింప
బడినదనియుఁ జెప్పికొనుచు పెక్కురుయాత్రార్థము
బయలుదేలుచున్నారు.

పండి:—సరే, నీవుపోము. (అంతటఫకీరుపోవ, ఉత్తరమును
దారాకిచ్చును.)

దారా:—(పండితరాయలిచ్చిన యుత్తరమునుగ్రహించి లోన
జదువుకొని నిశ్శ్వాసముతో) మనమనుకొనుచున్నవిష
యములన్నియు నేడిందుఁ బ్రత్యక్షములైనవి. ఈవేశకు
మాతండ్రిగారు లేచియుందురు. మనము వెంటనే వారి
యొద్దకుఁబోవుదము. మనమింక నాలసించినచోఁ గార్య
ముతప్పను.

(ఇరువురు నిష్క్రమింతురు.)

2 వ రం గ ము.

షాజహాన్ చక్రివర్తి సాధము షాజహాన్ జబ్బుగనుండి సోఫాపై బరుండియుండ రోషనారాబీగం ఔషధము నిచ్చుచుండును.

సేవకుడు:—(ప్రవేశించి చక్రివర్తికి రోషనారాకును సలాము చేసి) ప్రభూ! దారా రాకుమారుడును, పండితరాయలును తమదర్శనమునకై వేచియున్నారు. 'సెలవైనచో వారినిదోడుకొనివత్తును.

రోషనారా:—(మొగముచిట్లించుకొని, వెంటనే చక్రివర్తికొషధమును ద్రావనిచ్చి) చక్రివర్తియిప్పుడు మాటలాడు స్థితిలో లేరనిజెప్పుము. వారికి విశ్రాంతి చాలయవసరమని నైద్యుడు చెప్పెనని జెప్పుము.

షాజ:—రోషనారా! అట్లనవలదు. సేవకా! తక్షణమే వారిని దీసికొనిరమ్ము.

రోష:—(తండ్రి కొషధమునిచ్చిన, రత్నస్థగితమైన స్వర్ణపాత్రము నటబాటవైచి, చివాలున వెడలిపోవును అంత దారాపండితరాయలు ప్రవేశించి చక్రివర్తికి సలాము చేసి యాతనిచే సన్నచే నెదుటనున్న సోఫాలపై గూర్చుండురు.)

దారా:—(తండ్రియొద్దకుబోయి, మీదజేయివైచి) నాయన గారూ! జ్వరాతిరేక మింకనుతగ్గలేదు! హఠాత్తుగ జ్వరమింత తీవ్రముగఁ దగులుటకుఁ గారణమరయవలసి యున్నది.

పండి:-ప్రభూ ! రాత్రి నిద్దరబాగుగ పట్టినదా?

షాజ:-నాకు నిన్నసాయంకాలమే ఫలహారానంతరము జ్వరముప్రారంభమై రాత్రియంతయు నిద్దరపట్టలేదని చెప్పవచ్చును. విపరీతమగు స్వప్నములెవ్వయో నామానసము నుద్రేకించుచు గూర్కురానిచ్చుటలేదు పండితరాయా !

పండి:-అట్లయినచో, ప్రభువులకు విశ్రాంతి చాలనవసరము.

షాజ:-వైద్యుడుగూడ నట్లనుచున్నాడు. రాజ్యకార్య నిర్వహణ భారమంతయుఁ బ్రస్తుతము మాదారాపైనంచి కొంతకాలము నేను విశ్రమించెదను. మీరును సాదుల్లాఖాన్ మంత్రీయు మా దారాకు సహాయము చేయుచుండవలెను.

దారా:- (మెల్లగా) మీయనుజ్ఞయైనచో, రాజ్యభారము నేను వహించుటకు నెట్టి యభ్యంతరములేదు. పండితరాయలకు మనయందపార విశ్వాసమని వేటుగ నేజెప్పనక్కఱలేదు. సాదుల్లాఖాన్, మీయందు విశ్వాసముఁజూపువాఁడే కాని, నాయందుమాత్ర మాతఁడు విముఖుడు.

షాజ:-నీవాతనికిఁ జేసిన యపకృతియేమి ?

దారా:-ఈమధ్య నాతఁడు రాజపుత్రస్థానముపైనడిసిన రెండవదండయాత్రనుగూడ, నేనునుబండితరాయలు నుపసంహరింపఁజేసితిమనియు, నే నీవఱకు కాశ్మీరప్రభువుతో

సంధి చేసికొనుటకు మిమ్ముఁ బ్రోత్సహించితి ననియుఁ జాలనసంతుష్టిని జెందియున్నాఁడు. నేను హిందువుల యెడ బక్షపాతమును జూపుచుంటినని యాతఁడుమిగుల కుందుచున్నాఁడు.

పండి:—ప్రభూ! మనమా దండయాత్ర నుపసంహరింపనిచో ననఫ్ఖాన్ జగత్సింహులు గతింపఁగనె మనకును రాజ పుత్రిలకును వైరముప్రబలి దేశమునందుఁ జాలసంచలనము బయలుదేఱెడిది. దానికేదోడు ఘజాప్రభువు తిరుగుపాటు మనకుఁజాల కంటకమనిపించెడిది.

షాజ:—జయసింహసాదుల్లాలు జగత్సింహసఫ్ఖానుల స్థానములనుండి, వారిరువురులేని కొఱంత మొగలాయిరా జ్యమునకుఁ దీర్చగలరని మనమాసించితిమే!

పండి:—ప్రభువులింకను వారిమనోభావములను బూర్తిగ గ్రహింపకుండుట మొగలాయిరాజ్యమునకు మఱింతయూ పద హేతువగుచున్నది.

షాజ:—ఏమీ! పండితరాయా! వారంతమాత్రము సాయము చేయఁజాలరా?

పండి:—ఎట్టులైన దారాప్రభువురు హస్తినాపురసింహాసన మధిస్థింపకుండఁజేయుటయే వారిపూనిక.

దారా:—(ఉత్తరమునొక దానినిదీసి చక్రివర్తి కందెచ్చుచు.) తండ్రీ! మీరుదేక్రికమునొండక శాంతచిత్తతతో నీయుత్తరమును జిత్తగింపుడు. తమకన్నియు బోధపడఁగలవు

షాజ:- (దారాయుచ్చిన యుత్తరమునందుకొని, లోనఁజదువు
కొనుచు తలపంకించుచు నిట్టూర్పుతో, మెల్లగా) అం
దుకొఱకె కాబోలును రోషనారాయట్లన్నది. కుమా
రా! నీవు చాలనమాయకుడవు. నాకీవిషయముల నేల
నెఱింగింపకుంటివి ?

చారా:- (మెల్లగ) తండ్రీ! తమకీవిషయముల నన్నిటినిఁజెప్పి
మీపుత్రపుత్రికా పేమల కంతరాయము కల్పించుట
కన్న, నేనురాజ్యమునైనఁ బరిత్యజించుట కర్తవ్యమని
యెంచితిని. మీయాజ్ఞ చెల్లించుటయె నాకుఁ బరమ
ధర్మము.

షాజ:- బిడ్డా ! నాయనంతరము నీవె యీమొగలాయీరాజ్య
మును నిర్వహింపవలెను. నీవితటినుండియైన నీ యెడ
వ్విరోహము సలుపుచున్నవారిని గుర్తించిమెలఁకువతో
వర్తింపుము.

పండి:- ప్రభూ ! తమయాజ్ఞలేకుండ నట్టికార్యము దారాప్రభు
వువహింప సంధేహించుచుండుటచే నానాట పరిస్థితు
లు విషమమగుచున్నవి.

షాజ:- కుమారా ! రోషనారాసు నాకింక సపర్యలుచేయు
టకు రావలదనిచెప్పము.

పండి:- ప్రభూ ! మీరునెమ్మదిగఁ బరుండుడు. తమరాోగ్య
ము నొందినవెంటనే కార్యముల నన్నిటినిఁ జక్కఁబెట్టి
వచ్చును.

షాజ:-పండితరాయా! నాకువిశ్రాంతియా! మీరుచెప్పనట్టి విషయములను గమనించినచో నాహృదయము తాఱు మాటగుచున్నది!

దారా:-మీకువైద్యము చేయుచున్న దావున్ హకీమును దప్పించుట నాయభిప్రాయము. మీ ముఖలక్షణముఁ గూడ నేడుచూడ, నొకవిపరీతమైన మార్పును సూచించుచున్నది.

సేవక:-(ఇంతలో సేవకుడు ప్రవేశించి) మహాప్రభూ! సాదుల్లాఖాన్ మంత్రి వచ్చియున్నారు. (అనిచెప్పను)

షాజ:-సేవకా! తక్షణమాతనిని దోడ్కొనిరమ్ము.

సాదుల్లాఖాన్:-(ప్రవేశించి, చక్రవర్తికి సలాముచేసి యాతనిచే సన్నచే నొకయచితాసనమునఁ గూర్చుండును.)
ప్రభూ! తమగస్వస్థముగ నున్నారని తెలిసినది. తమ శరీరమునం దెట్లున్నది?

షాజ:-ఖాసాహేబ్! శరీరబాధ యెట్లున్నను, మనోవ్యధ చాలహెచ్చుగ నున్నది.

సాదు:-చక్రవర్తి కంతమనోరుజకుఁ గారణమేమి?

షాజ:-ఏమియున్నది? అసఫ్ ఖాన్, జగత్సింహులు గతించిరి కదా. మేమును పెద్దవారమైతిమి. దానికిదోడు శరీరముకూడ ననారోగ్యత నొందుచున్నది. అసఫ్ ఖాన్ స్థానమున మీరును జగత్సింహుని స్థానమున జైసింహుఁ

దునుండి మాడారాకు రాజ్యకార్య నిర్వహణమునం దన్నివిధములతోడు పడెదరని నమ్మియుంటిని.

సాదు:—దానికభ్యంతరమేమి? కాని, ప్రభూ! దారాప్రభువు నకు పండితరాయు లండయైయుండ నాసహాయ మతఁ డపేక్షించునా?

షాజ:—(తలపంకించుచు) పండితరాయలు హిందువుడైనను మొగలాయిరాజ్య ఖేమమున కహర్నిశము పాటుపడు చున్నాడు. మీరును జైసింహుడును దారాకువ్యతిరే కులని నేనింతవఱకను కొనియుండ లేదు.

సాదు:—ప్రభూ! మేమిరువురము వ్యతిరేకులమని తమకిప్పుడె వ్వరుచెప్పిరి?

షాజ:—ఈలేఖ నొక్కసారిచదివి, ఇందలివిషయమును మీరె ట్లుఖండింపఁగలరో నిర్వచింపుడు.

సాదు:—(తెలతెలబోవుచు మెల్లగా చక్రవర్తిచేతినుండి లేఖను గ్రహించి విప్పి, చేతులు కొంచెమువణకుచుండ నిట్లు చదువును.)

ఢిల్లీకోట రోషనారాయంతఃపురము.

హిజరీ 1067 రబి-ఉల్-అవ్వల్ నెల చంద్ర 7

షాదరుఁడొరంజీబుకు, అక్కరోషనారా వ్రాయునది.

అల్లాదయవల్ల మేమెల్లరము చల్లగనున్నాము. నీవుమా త్రేము గోల్కొండశిభిరము నందిడుమలఁబడును కాలముగడు

వుచుంటివి. మనకు మంచితరుణమురాకపోదు. అసఫ్ ఖాన్ జగత్సింహులుగతించిరి. ఇక మహమ్మదీయులెల్లరు సాదుల్లాను, రాజపుత్రులు జైసింహునిననుసరింతురనుటకు సందియములేదు. పండితరాయని తంత్రములును, దారాయశాదార్యములు నిక సాగిరావు. దారా హిందూపక్షపాతమునకు విసుగుజెంది, సాదుల్లా మనపక్షమున బనిసేయుటకుఁ బూర్తిగ నడుముకట్టెను. నీవుచక్కవర్తియగుటకు పర్వవిధ ప్రయత్నములును సాగుచున్నవి. మనమనుకొనినట్లు షుజాకుమార్తెను నీకుమారునకిచ్చునట్లు జైసింహుఁడు షుజానొడఁబఱచి నిన్నుత్వరలో గలుసుకొనును. నీవును జాగరూకుఁడవై నీప్రయత్నములను చేయుచుండవలెను. పండితరాయని వేగులవాండ్లు ఢిల్లీకిని మహారాష్ట్రమునకునువచ్చుచుఁ బోవుచున్నారు. దారాకు మహారాష్ట్రసహాయముకూడ నొడగూర్చుట కితఁడు యత్నించుచున్నాఁడు. నీవు కడుమెలకువతో మెలంగవలెను.

ఇట్లు నీప్రియసోదరి
రోషనారా.

సాదు:- (తొట్టు) పాటుతో చివాలునలేచి పండితరాయనివైపు చుటచుటంజూచి) ప్రభూ! ఈయుత్తరము కేవలకల్పితము. ఇదియంతయు నీపండితరాయనికల్పన, నేనిట్టి కుట్రలనుబన్నుట యసంభవము.

షాజ:- జైసింహునకు, మనము షుజానుబట్టుకొమ్మని ఫర్మానాబంధియున్నాము. షుజానాతఁడు చల్లగవదలి, పాటి

పోయెనని మనకుఁ బ్రతు్యత్తర మొసంగియున్నాఁడు. సాదుల్లా! నేనుజీవించియుండగనె రాజ్యమిట్టి విషమ పరిస్థితులందుఁ జిక్కుకొనునని నేననుకొనలేదు.

సాదు:—నేను తమదర్శనము మరల సావకాశముగఁ జేసెదను. ప్రభూ! మీరిప్పుడు జ్వరాతిరేకముచే బాధనొందుచున్నారు. మీకిట్టితఱి మానసికోద్రేకము నొందించుట భావ్యముకాదు.

షాజ:—మంచిది. ఖాన్ వర్యా! మొగలాయిరాజ్య షేమము కొఱకు మీరు మీహృదయపూర్వకముగబనిసేయుఁడు నాశరీరారోగ్యము కుదురువఱకు రాజ్యభారమంతయు దారాపైనుంచితిని. మీరును జైసింహుడును దారాకుఁ బూర్తియైన సహకారమొనరింపఁ గోరుచున్నాను.

సాదు:—తమయాజ్ఞా ప్రకారము నేను మొగలాయిరాజ్య షేమముకొఱకు నిరంతరముపాటుపడెదను. సెలవుదయసేయుఁడు. (సాదుల్లానిర్గమించును.)

పండి:—ప్రభూ! తమ కారోగ్యముచేకూటినవెంటనె పరిపాలనావిధానమునందుఁ గొన్నిముఖ్యమైన మార్పులను గావించి, భావిరాజ్యభారము దృక్పథమునందుంచుకొనుచు సామ్రాజ్యపరిపాలనా విధానము నొకనూతన ప్రణాళికపై స్థిరపరుపవలసియున్నది. లేనిచో మతకత్తెంతమాత్రము నశింపవు. మతోద్రేకుల దుష్ప్రచార

మెతుదకు మొగలాయిరాజ్య పతన హేతువుకాగలదని నేను మనవి చేయుచున్నాను.

పాజ:-జగన్నాథా ! నాకుమరల నారోగ్యమా ! నాహృదయ మునందెన్నడుకలుగని యొకయావేదన నేనిప్పుడొపడ మునుసేవించి నప్పటినుండియు పొడచూపుచున్నది. నేనీవఱకె పరిపాలనాభారము కొంతదారాకు పంచియి చ్చియుండినచో రాజ్యమునకిట్టి విషమస్థితి పట్టకయుం డెడిది.

పండి:-చక్కవర్తి ! మీరధైర్యపడవలదు. మొగలాయిరాజ్యము యొక్కయు దారాప్రభువుయొక్కయు యభివృద్ధియం తయు మీ దేహారోగ్యముపై నాధారపడియున్నది. మీ యిప్పుడు పూర్వముకన్న నెక్కుడుజాగరూకతతో మీ శరీరమును గాపాడుకొనవలసిన యవసరమాసన్నమైనది సెలవుదయసేయుడు. మరల తమదర్శనము చేసెదను. (దారావైపునకుతిరిగి) దారాప్రభూ ! మీరింక మీతం డిగారిని కడుజాగరూకతతో గాపాడుచుండువావశ్య కము. సెలవుదయసేయుడు (అని యిరువురకు సలాము చేసి వెడలిపోవును.)

పాజ:- (దారాను జేరఁదీసి) కుమారా ! కడు మెలకువతో రాజ్యకార్యములను నిర్వహించుచు, రోషనారాచేయు చున్న దురాగతముల వరికట్టుట కంతఃపురమున తగిన చారులనునియమించుము.

దాదా:—తండ్రీ! మీరుస్వస్థముగఁ బరుండును. జహనారాను మీకుసపర్యలఁజేయుటకై యొప్పించెదను. దావుద్దహకీ మునుదప్పించి పండితరాయ మిత్రులగు శివదీక్షితుని మీఁకౌషధమునిచ్చుటకై నియోజించెదను. ఒక్కరాత్రి జ్వరమువలన మీరింత తూలిపోవుటఁజూడ దావుద్దవైద్యమునందు నాకనుమానము వొడముచున్నది.

షాజ:—అట్లేచేయుము. నీవన్నికార్యములనప్రమత్తుఁడవై కని పెట్టుచుండుము. ఇదిగోనాముద్రక. (అని షాజహాన్ తనముద్రకను దారాకిచ్చును.)

దాదా:—(ముదిరికనుగ్రహించి) నాయనగారూ! మీరాండో శనజెందకుండు. నేవన్నియు భద్రపఱచెదను. (అంతటజహనారా ప్రవేశించును.) అక్కా! నీవు కడుజాగరూకతతో తండ్రీగారిని కనిపెట్టుకొనియుండుము.

జహనారా:—(తండ్రియొద్దగూర్చుండి, మీదజేయివైచి) జ్వరమింకను జాలతీవ్రముగనున్నది! సోదరా తక్షణమే శివదీక్షితుని బిలిపింపుము.

దాదా:—నే నిష్పడెయన్నియు జక్కఁబఱచెదను. నీవుజాగరూకురాలవై సపర్యలు సలుపుచుండుము. మనకుఁదల్లియైనను దండ్రియైన నాయనయెకదా. (అని షాజహాన్ ప్రక్కను మోకరించి యాతనిఁ శౌరవించుకొని లేచి చేతిరుమాలుతోఁ గన్నీరుతుడిచికొనుచు) నాయనగారూ! మరలనేనిష్పడె వచ్చెదను. (అనిదారానిర్గమించును)

పాజ:- (జహనారానుజూచి) అమ్మా ! మీతల్లిలేకపోవుటవలన నాకీదుస్థితి సంభవించినది. అక్కటా ! మంటజూ ! మంటజూ ! అని కన్నులుమూసికొని సోఫాపైతలవాల్చి పరుండును.

(తెరదింపవలెను.)

ఓ వ ర ం గ ము.

ఢిల్లీకోట, రోషనారాధవనమున నొక రహస్యవ ప్రదేశమున
(రోషనారా బీగం:—ఒకసోఫాపై గూర్చుండును.)

ఆమెకెదురుగ.

(2) సాదుల్లాఖాన్ (3) సైప్తఖాన్ (4) దావున్ హాకీం.

ఉచితాశనములపై గూర్చుండురు.

రోష:- సాదుల్లాఖాన్ వరా ! మాతండ్రికి నానాట నారోగ్యము క్షీణించుచున్నది. మనమిక ముందుకార్యములకు గడంగవలెను.

సాదు:- బీగంసాహిబా ! ఈతరుణముననే మనయోరంగజీ బెత్తివచ్చునట్లు మన మొనరింపవలెను. షుజాపై దండయాత్రను ముగించుకొని తనసేనలతో, విరిగిరమ్మని దారా తనకుమారునకు వర్తమానమంపెను. సులేమాను దారాకన్న యుద్ధతంత్రమునందు నిపుణుడు. మొగలాయిసేనలయందెన్నికఁ గన్నవారందఱు నాతని సేనయందున్నారు.

సైప్తః—అమ్మా ! పండితరాయలప్పుడె రావుభత్రసాల్ హాడా,
రాజా రామసింగురాధోరు మున్నగు రాజపుత్రులను
దారా పక్షమునఁబోరుటకు సిద్ధము చేయుచున్నాడు.
రాజపుత్రులలో ఛత్రీసాలుడు మిగులపరాక్రమశాలి.

సాదు :—వెంటనే మనము జైసింహునకు వర్తమానమంపి
సులేమా నెట్లయిన ఢిల్లీకిప్పట్టున రాకుండ షుజానుబట్టు
కొనుటకై తఱుముచుఁ బోవునట్లు చక్రవర్తివద్దనుండి
ఫరాక్షనవచ్చిన దనుసాకుచెప్పి, సులేమాను మరల
కుండఁజేయు నట్లునరింపదగిన చారులను జైసింహుని
వద్దకు మనము పంపవలెను.

దావుద్ :—మన మెట్లయిన నీయుద్ధమునందు దారాను మో
సమువలన బడగొట్టవలెను. చక్రవర్తి రాజ్యమునం
తయు దారాచేతిలోఁ బెట్టుటచే నొరంగజీబు ప్రభువు
ప్రవాహమున కెదురీదవలసియున్నది.

సైప్తః—ఖాసింఖాన్, దారాకు నమ్మిన సర్దారులలో నొకఁడు.
అతఁడు నాకుబంధువుఁడు కూడనగుటచే నాతఁడు మె
ల్లగ దారాను మోసగించునట్లు నేనొడఁబఱచెదను.

దావుద్ :—అట్లయిన, మాఖలీలుల్లా పదిహేనువేల సైనికుల
కథిపతి. అతఁడుగూడ దారాను వంచించునట్లు నేనేర్ప
ఱచెదను.

రోష :—ఇక మనమాలసింప కౌరంగజీబునకు వర్తమానము
సంపి, హస్తినాపురిపై నాతఁడు సత్కరముగ దండెత్తి

వచ్చునట్లును, మనమిచ్చుట సర్వసన్నాహముఁ జేయుచు
న్నామనియు వివరింపఁదగు దూతలను బుత్తెంచుటత్యవ
సరము.

సాదు:—బీగంపాహిబా! మనమితరుల నెవ్వరినైనఁ బంపినచో
వారు సరిగ నావార్తల నొరంగజీబు ప్రభువునకందింపఁ
జాలరు. జైసింహునివద్దకు సైప్రథాను, దావుద్ హాకీం
నొరంగజీబువద్దకును బంపుటచితము. మనమిప్పుడు
చేయుప్రయత్నములు చాలగోప్యములైనవి. ఇవిబయట
పడినఁ జాలబ్రహ్మాదము.

సైప్ర:—నేను తప్పక జైసింహునిగలిసికొని మీసంఘమును
నిర్వర్తించెదను.

దావుద్:—నేనిప్పుడే పయనమై యొరంగజీబు ప్రభువును సంద
ర్శించి యాతఁడు ఢిల్లీపైదండెత్తునట్లొనరించెదను.

రోష:—మనమెట్లులైన నీతరుణమునందె యొరంగజీబు దండె
త్తివచ్చునట్లుగ బురికొలుపవలెను. మాతండ్రి మరల
నేమాతృమైన నారోగ్యమునొందినచోఁ బరిపాలనా
విధానమునందు మనకుఁబూర్తిగవ్యతిరేకమగు మార్పు
లను జేయుటకై, దారా పండితరాయలిరువురును మా
తండ్రి నొప్పించిరి.

సాదు:—అమ్మా! సుఖేమానుభేదితరి దండయాత్ర నొరంగ
జీబు సాగించినచో, మనకుమఱియొక సదుపాయము

కూడ కలుగును. వారాయె స్వయముగ దండయాత్ర నేదుర్కొనవలసి వచ్చును. అతడు హస్తినాపురిని వీడ గనే మనము ప్రధానస్థానముల నన్నింటి నాక్రమింప వచ్చును.

రోష:—అట్లయిన మీయిరువురును జైసింహునివద్దకును మా సోదరునివద్దకును బోవుటకు వెంటనే సమకట్టవలెను.

సైప్త:—నేనిప్పుడే బయలుదేరెదను.

దావుద్:—నేనీరాత్రియే తప్పక పయనము సాగించెదను.

రోష:—(సేవకునిబిలిచి) సేవకా, నజీర్ బేగ్ తో గొంచెము షర్భత్తునుత్వరగఁ దెమ్మనిజెప్పుము.

(అంతటవరటవాడు మూడుస్వర్ణపాత్రలనిండ షర్భతు తెచ్చి సాదుల్లా, సైప్తఖాన్, దావుద్ హాకీముల ముందుంచును. మువ్వరును షర్భత్ త్రావుదురు.)

సాదు:—(గొంచెమువికారము నభినయించును) షర్భతుచక్కని సువాసన కలిగియున్నది. కాని బీగంసాహిబా నాకెందుచేతనో గొంచెము తలతిరుగుచున్నది.

రోష:—నజీర్ ! నీవీషర్భత్తునంతయు జాగరూకతలో తయారుచేసితివా ?

నజీర్ బేగ్:—అమ్మా ! అంతయు నొకేపాత్రయందు గలిపితిని. మంత్రీవరులు పెద్దలగుటచే వారి పాత్రయందుమాత్ర మొకీంత సుగంధద్రవ్యము గలిపితిని.

రోష:-నీవా సుగంధద్రవ్యము నెచ్చటనుండి గొనివచ్చితివి ?

నజీర్:-నేనీప్రాద్దున మసీదునకుఁబోవునప్పు డచ్చటిమూలికల నమ్ముఘకీరు నాయందు పేమచే నాకొసంగెను. అదిచాల నుత్సాహమునిచ్చునని యాతఁడు నాకుఁజెప్పి యిచ్చెను

రోష:-ఓరీ! మూర్ఖుడా! ఆట్లెఱఁజేసితివి ! అందుచేత నెకాఁబోలు ఖాన్ వరులకు వికారముకలిగినది.

సాదు:-అమ్మా ! మఱేమియు లేదు. తగ్గిపోయినది. సువాసన కొంచెము హెచ్చుగనుండుటచే వికారము కలిగించి యుండనోవు. సెలవుదయ సేయుఁడు (అని సైష్టఖాన్ సాదుల్లాలు వెడలిపోవుదురు.)

దావుద్:-(ఔషధమునొకదానిని రోషనారా చేతియందుంచి) బీగంసాహీబా! ఎట్లయిననీమందు చక్కవర్తి తీసికొను పాలయందుఁ గలిపించవలెను. దీనివలననాతనికి జల్లగ బుద్ధిభ్రంశముకలిగి క్రమముగ నాతఁడొక పిచ్చివాని వలె మీచేతిలో కీలుబొమ్మయై యుండఁగలడు. మన ముప్రాణాపాయము చక్కవర్తికి కలిగించినచో దారా పండితరాచులిప్పుడె యన్ని ప్రధానస్థానముల నాక్రమించెదరు. చక్కవర్తి మింకనుకొంతకాలము జీవించి యుండుట మనకుముఖ్యము.

రోష:-(ఔషధమును బుచ్చుకొని) హాకీమ్ సాహేబ్ మీరుచెప్పినదినిజము. మాతండ్రి బ్రతికియున్నంతకాలము

దారా రాజ్యము నాక్రమింపదొరఁకొనఁడు. కాని మా జహనారా చక్రవర్తికిచ్చుపాలు పితుకునప్పుడు గూడ తానె దగ్గఱనుండి పింఁజించును.

దావుద్:-కానిండు పాలనుదీయు లాల్ ఖాన్, చేతికొరచుకొని పాలుతీసినచాలును. అదియైనమీరుసాధించినఁ జాలును రోష:-అట్లయిన నేను తప్పక మీరు చెప్పినయుపాయము చేయింపఁగలను. మామకారంగజీబు రాజ్యమునకువచ్చిన వెంటనే మీకుఁ దగినబహుమానము జేయింతును.

దావుద్:-అమ్మా! అల్లాదయవలన నౌరంగజీబు చక్రవర్తియైన వెంటనే (పండ్లుకొఱకుచు) పండితరాయలనురికంబమునెక్కించిన నాకుఁజాలును.

రోష:- (చిటునగవుతో) హాకింసాహేబ్! తప్పకట్లు చేయిం చెదను.

(ఇరువురునిష్క్రమింతురు.)

4 వ రంగము.

గోల్కొండ రాజ్యమునందౌరంగజీబు శిబిరముననొక డేరాలో.

(1) ఔరంగజీబు (2) జైసింహుఁడు.

ఉచితాసనములపైఁ గూర్చుందురు.

ఔరంగ:-జైసింహా! ఢీల్లీవార్తలన్నియు సమగ్రముగవింటిరా?

జైసిం:-ప్రభూ! సైప్రఖాన్ నాకన్నియుఁ జెప్పెను.

కొరం:—అసఫ్ ఖాన్, జగత్స్పంహులు గతించుటచే, నాయు
దవ్యాజ ప్రేమపూరితులగు మీకును సాదుల్లాఖాన్
వర్మలకును నాయకత్వముసిద్ధించినది. నాకిక హస్తినా
పుర సింహాసనము కరతలామలకము. మాతండ్రికి
గూడ చాలజబ్బుగనున్నదని మాయక్క వర్తమాన
మంపిరి.

జైసిం:—మనకన్నివిధముల మంచితరుణ మాసన్నమైనది. మీ
రికతడవుసేయక దండయాత్రను వెంటనేసాగింపుడు.
మనమిప్పుడవలీలగ రాజ్యమును స్వాధీనము చేసికొన
గలము.

కొరం:—యశ్వంతసింహ, ఛత్రసాల్ హాడా మున్నగురాజపు
తులీలు దారాపక్షమునఁ బోరుటకు సిద్ధముగనున్నారని
తెలియుచున్నది. మీరెట్లైన యశ్వంతుని మనవంకకుఁ
దిప్పినచో, నేనుజక్రవర్తి నైనవెంటనె, యాతని రాష్ట్ర
మునకుచేరియున్న, గుజరాతునకాతనిఁ బ్రతినిధిగజేసెద
నని మీరుప్రోత్సహించి నాకతడడ్డురాకుండఁ జేయ
వలెను.

జైసిం:—ప్రభూ! నేనుమీకుసర్వవిధముల సహాయము చేయు
దును. మీరుచక్కవర్తియగుటకన్న, నాకుమిన్నయగు
యానందమేమున్నది? అందులకేకదనేనతిప్రయత్నము
పై మీకును ఘోషాప్రభువునకును సంబంధముకలిపితిని.

ఔరం:—అందుకు మీకు నేను జాలకృతజ్ఞుడను. జైసింహా!

సులేమాను నాతనిసైన్యము లెచ్చటనున్నవి?

జైసిం:—సులేమానుసేనలలోని మహమ్మదీయ సర్దారులందఱి తోడను, మీరు తప్పక చక్రవర్తికాంగలరనియు, పారికిమంచిబహుమతులును గౌరవములును పొందించుననియుఁజెప్పి, సులేమానును జల్లగవదలుటకును, వారందఱు మీపక్షము వహించుటకును రహస్యముగ నేర్పాటుగావించితిని. సులేమాను, హస్తినాపురముచేరకుండ ఘజాసేనలకు తూర్పుబంగాళాంతర్భాగముఁగోనికీదఱు మునట్లు చక్రవర్తియాజ్ఞయైనదనిజెప్పి యాతఁడొసరంభముననుండ, నాతని సర్దారులొకనిపై తిరుగఁబడునట్లు నర్చితిని.

ఔరం:—(జైసింహుని భుజముపైతట్టుచు) జైసింహా! మీరునా విషయమై చెందుచున్న ప్రయాసమును నేనెన్నఁటికిని మఱవఁజాలను. కాని యశ్వంతుఁడునూడ నాకడ్డురాకుండఁజేసినచో మీశ్రమకుఁదగిన ఫలముచేకూరును.

జైసిం:—(శిరమును గొంచెముపైకెత్తి యాలోచించుచు, తలపంకించి) యశ్వంతునికిని దారాపండితరాయలకు నున్న మైత్రిచాలదృఢమైనది. అయినను నేనుమీకొఱకై తీవ్రప్రయత్నముఁ జేసిచూచెదను. తుదకు యశ్వంతుఁడు తటస్థముగనుండునట్లైనఁ గావింపగలుగుదు నేమొయని తోచుచున్నది.

జైరం:—రాజసింహుడుకూడ సమయమువచ్చినప్పుడు దారా కుసహాయము చేయకమానడు. మీరేలాగునైన య శ్వంతునికొకకు రాజస్థానము పోవనుంటిరి. రాజసింహునిగూడ, మనపక్షమునకుఁ దిప్పినచో మాతండ్రి యాతనివద్దదీసికొనిన యాతనిరాజ్యములోని పరగణాలనాతనికి నేను జక్రివర్తి నైన వెంటనే మరలనిచ్చివేయుదునని మీరునమ్మింపఁ బలుకవలెను.

జైసిం:—ప్రభూ! సాదుల్లాఖాన్ ప్రోత్సాహముచేతకదా చక్రివర్తియాతనిపై దండెత్తినది. దానికి దారాపండితరాయలడ్డుపడి యాదండయాత్ర నుపసంహరింపఁజేసిరి. దాని నాతఁడింతకు మఱచునా ?

జైరం:—మీరుతలంచినచో నెట్లయిన, భేదదానములనుపయోగించి యాతనిదిప్పగలరు. ఆతని రెండుపరగణాలకొక కాతఁడేలయాసింపడు?

జైసిం:—కానిండు. నెఁజేయఁగలిగినదంతయుఁ జేయబ్రయత్నింతును.

జైరం:—(జైసింహునిచేయిపట్టుకొని) జైసింహా! నన్ను హస్తినాపురసింహాసనముపై గూర్చుండఁబెట్టు భారముమీది. మీగర్భశత్రువగు జగత్సింహుడు మాతండ్రినెట్లు మొగలాయిసామ్రాజ్య పట్టభద్రునిగ నొనరించెనో, యట్లనే మీరును మీసర్వశక్తియుక్తులను వినియోగించి నాకు సహాయము చేయవలెను. (అని లేచి తననడుమున వే)

లాడుచున్న కత్తిగలపట్టానుండి, యొకఖడ్గమునుదీసి) ఇదిగో నాకీగోల్కొండనవాబు పారితోషికముగనొసరి గిన నీనవరత్నస్థగితమైనకత్తిని నాహృదయపూర్వకముగ మీకొసంగుచున్నాను. నేను చక్కవర్తినైనచో మీరు మొగలాయిరాజ్యమునందు సర్వసైన్యాధిపత్యమువహింపకతప్పదు.

జైసిం:—(మందహాసముతో) ప్రభూ! నే నెన్నివిధములనైన మిమ్ము మయూర సింహాసనము నధిష్ఠింపజేయుటకుఁ బూర్తిగయత్నముజేయుదునని నీకత్తిపైఁ బ్రమాణము సేయుచున్నాను.

(ఇంతలోసేవకుఁడు ప్రవేశించి) ప్రభూ! ఢిల్లీనుండితమకై యెవ్వరోవచ్చి వేచియున్నారు. నెల్లవైనచో లోనికిఁ దోడ్కొనివత్తును.

జైరం:—వారెవ్వరో యరసిరమ్ము.

(సేవకుఁడు మరలబ్రవేశించి) ప్రభూ! ఆయనపేరు దావుద్ హకీం.

జైరం:—సత్వరముగ నాతనినిలోనికిఁ బంపుము.

దావుద్ హకీం:—(జైరంగజీబు, జైసింహులకు సలాముచేసి) ప్రభూ! తమయక్క రోషనారా బీగంసాహిబా యీలే ఖను తమకందఁజేయుటకై నన్నుబుత్తెంచిరి.

జైరం:—(లేఖనండుకొని) హకీంసా హెబ్! దయచేయుఁడు. మిమ్ముజూచి చాలదివములైనది. మాయక్క సాదుల్లా ఖాన్ మున్నగునామిత్రులందఱు డేమియుగచున్నారా?

దావుద్:—ప్రభూ! అందఱు డేమముగ నున్నారు. జైసింగ్ సా
హెబ్! మీరారోగ్యముగ నున్నారా ?

జైసింగ్:—హాకీమ్ సాహెబ్! నేనారోగ్యముగ నున్నాను. చక్క
వర్తి యెట్లున్నారు.

దావుద్:—నానాటికి వారియారోగ్యము డీఁగించుచుండుటచే
పారునమాజునకు మసీదుకుఁగూడఁ బోవుటలేదు.

జౌరంగ్:—(ఇంతలో లేఖనువిప్పి చదువుకొని) జైసింహా! ఈలే
ఖను మీరుకూడఁ దిలకింపుఁడు. (అని యా లేఖను జైసిం
హునకిచ్చును.)

జైసింగ్:—(లేఖనందుకొని లోనఁజదువుకొని చిఱునగవుతో)
అట్లయిన నికజక్కవర్తి క్రమముగ జీవచ్ఛవమువలె
నున్నాఁడు కాబోలును. సైప్టఖాన్ దావుద్ హాకీం
సాహెబ్ లు మనకుఁబూరి డైయెన సహకారమొనరించు
చో, మనకు విజయములేప్పదు. నేనిక రాజసానమునఁ
దగుప్రయత్నములు సలిపి, మిమ్మాగ్రావద్ద కలుసుకొం
దును. సెలవొసంగుఁడు.

జౌరంగ్:—నాభావ్యభివృద్ధియంతయు మీహస్తములందున్నది.

జైసింగ్:—రాజపుత్రుఁడు కత్తిపైఁ బ్రమాణమునుజేసిన, నిక
నెట్లు వెనుకకు మఱలఁగలఁడు?

జౌరంగ్:—(చిఱునగవుతో) జైసింహా! సలామ్.

జైసింగ్:—(సలాముచేసి నిష్క్రమించును)

ఔరం:-దావుద్ సా హేబ్! మీరు పెద్దలయ్యను శ్రమకోర్చి,
నాయందభిమానముచే నింతమారము వచ్చితిరి.

దావుద్ హాకీం:-ప్రభూ! మీరట్లనవలదు. మఱియొకరిచే నీలే
ఖను బుత్తెంచినచో వారు పండితరాయని వేగులవాం
డచేతిలోఁ బడుదురని రోషనారాబీగం నన్నుబంపిరి,

ఔరం:—హాకీంసా హేబ్! దారాపండితరాయలిరువు రిప్పుడు
మొగలాయిరాజ్యమును ద్రిప్పుచున్నారు.

దావుద్:-ప్రభూ! దారావట్టుకాఫరు ఆతఁడు పండితరాయని
మాకంటె నెక్కుడుగౌరవముతోఁ జూచుచున్నాఁడు.
అదృష్టవశమున దారాచక్రవర్తియైనచో నిక హిందు
వులేరాజ్యమునందుఁ బ్రాముఖ్యతవహింతురు.

ఔరం:—నేనుచక్రవర్తి నైన పిమ్మట వారిగతియెట్లుండునో
మీ రెఱుఁచెదరుగాక.

దావుద్:—అదియె మాకుఁగావలెను. మన షేరియటుననుస
రించి మీరుప్రభుత్వము నేర్పాటుచేయుచో మొగ
లాయి రాజ్యమునందిక హిందువులకు తావుండదు.
వారందఱుతప్పక మనమతములోఁ గలయవలెను. మీరు
చక్రవర్తియగుట కాయల్లను ప్రార్థించుచున్నాము.

ఔరం:- (మందహాసముతో) హాకీంసా హేబ్, ప్రార్థనలవలన
రాజ్యములు చేకుఱునా?

దావుద్:—అంతియెకాదు. మాఖిలీలుల్లా చక్రవర్తికి నమ్మిన
పర్దారులలో నొకఁడు. ఆతఁడు యుద్ధసమయమునందు

దారాను వంచించి మిమ్ముజేరునట్లు నేను ఖలీలుల్లా
నొప్పించెదను.

ఖొరం :—మీరు నాకట్టిమహాపకారమును జేసినచో మీ
మేలునేనెన్నటికిని మఱవను. నేను చింతామణి దేవా
లయము బ్రద్దలుకొట్టించి యందలి కృష్ణవిగ్రహము
చేతినుండియూడఁబెట్టికొనివచ్చి జపుటుంగరముతో నేడు
మీహస్తమునలంకరించుచున్నాను. (అని తనచేతి
నున్న వజ్రపుటుంగరమును దావుద్ వ్రేలియందుం
చును).

దావుద్ :—(గడ్డము నివురుకొనుచు) శహబాష్ ! ఈనాడుకదా
మాకుపండువు ! నేడుకదా యల్లాదూతయగు మహా
మ్మదు కుమారుడైన యారంగజీబు కాఫరులవిగ్రహ
ములను బ్రద్దలుకొట్టి వానిచేతియుంగరమును తనభక్తున
కర్పించెనను సంతోష మాయల్లాకుగలుగుట ! కాని!
ప్రభూ ! పండితరాయలు బలేయక్తి పరుడు. మీరుధ్వం
సముచేయించిన యాద్వారక దేవాలయమును మరలఁ
జక్రివర్తిచేతనే పూర్వముకన్న నెక్కుడు వైభవోపేత
ముగ నిర్మింపజేసినట్లు !

ఖొరం :—అంతేకాదు. గుజరాతునుండి తక్షణమే యీదక్షి
ణమునకు నన్నుతడు మార్పించెను.

దావుద్ :—అబ్బా ! ఆహిందూపండితుడు బహుతంత్రజ్ఞుడు.
బలేటక్కరి. ఎచ్చటనో యాంధ్రదేశము నుండివచ్చి

మనమొగలాయి రాజ్యమునంతను ద్విప్పించున్నాడు. అతడును కపింద్రాచార్యులును, కాశీయిందు, మధురయందు, ద్వారకయందు, హిందూసభలుచేయించి, వారి ధర్మశాస్త్రములను కాలానుసారముగ మార్పించుటకు గొప్పయత్నములు సలుపుచున్నాడు. దారాచక్రవర్తియైనచో, నెప్పడో కృష్ణదేవరాయలతో నంతమైన హిందూసామ్రాజ్యము మరల తలయెత్తకమానదు ప్రభూ!

జౌరం:—కానిండు. మీరు నాకుఁబూర్తిగ సహాయము చేసినచో నేనుచక్రివర్తి కాఁగలను. ఆనాడు పండితరాయలు దారాలువాసిన గ్రంథములన్నియు నిర్మూలముగావించి వారుచేసిన యాప్రచారమునుబూర్తిగ నణఁగఁ దొక్కింప మీరెఱుఁగదరుకాక.

దావుద్:—సైబ్తఖాన్ ఖాసింఖానును, నేనుఖిలీల్లాను తప్పక తిప్పివైచెదము. మీరెంతమాత్రము సందేహింపవలదు. కాఫరగు దారాను వంచించినచో మనముసలమానుల కెంతమాత్రమును దోసములేదు. మీరిక సత్వరముగ దండయాత్రను సాగింపుడు.

జౌరం:—నేనన్నియు సిద్ధముచేసితిని.

దావుద్:—మీరు వెంటనే దండయాత్రసాగింపనిచో దారాచాలబలపడును.

(ఇంతలో సేవకుడు ప్రవేశించి ఔరంగజేబునకు సలాము చేసి) ప్రభూ! మురాదు ప్రభువువద్దనుండియు షుజాప్రభువువద్దనుండియు నిరువురాశ్వీకులువచ్చి తమదర్శనముసేయుటకై వేచియున్నారు.

ఔరం :—వారినిటకు దీసికొనిరమ్ము.

(నిరువురాశ్వీకులు ప్రవేశించి ఔరంగజేబుకు సలాము చేసి) మొదటివాడు:- ప్రభూ! తమరేర్పరించినప్రకారము, మురాదు ప్రభువు తనసేనలతో గుజరాతునుండిబయలుదేరిరి.

ఔరం :-సరే, నీవుపోమ్ము. (ఆశ్వీకుడు సలాముచేసి నిష్క్రమించును.)

రెండవవాడు:-ప్రభూ! షుజాప్రభువు మిమ్మాగ్రావద్దఁ గలసికొనుటకై తగుసన్నాహములు చేయుచుండ, కామరూపాధీశ్వరుడైన ప్రాణనారాయణుడు బంగాళముపై దండెత్తివచ్చుచున్నట్లు వార్తలువచ్చుటచే నాతనిపై నడువవలసివచ్చెను. అందుచే షుజాప్రభువు మిమ్ముగలసికొనఁజాలమని సం దేశమునంపిరి. (అనియొకయుత్తరము ఔరంగజేబునకిచ్చును).

ఔరం :- (ఉత్తరమునందుకొని లోనఁజదువుకొనుచు, తలపంకింపుచు, నిట్టూర్పుతో) కానిమ్ము. నీవుపోవచ్చును. (అంతట సర్దారువెడలిపోవును). హాకింసాహేబ్! చూచితిరా! దారా పండితరాయల కుట్రలు. ప్రాణనారాయ

ఋని దండెత్తునట్లానర్చినచో నికషుజా మనకు సాయ పడజాలడని యెత్తువేసిరి.

దావుద్:—నేనుతప్పక మాఖలీలుల్లాను భద్రపఱచెదను. సైబ్త ఖాన్, ఖాసింఖాను నెట్టైనదిప్పకమానఁడు. మీరు దండయాత్ర నెంతమాత్రము మానవలదు. సెలవు దయచేయుఁడు.

ఔరం:—హక్కింసాహేబ్! మాయక్కగారితోడను, సాదుల్లా తోడను నేనను మామురాదును యుద్ధసన్నద్ధులమై బయలువెడలుచున్నట్లు మీరువిన్నవింపవలెను. (అంతనిగువ్రురులేచి శిబిరము వెలుపలకు వచ్చుచుండ, నొకయాశ్వికుఁడువచ్చి సలాముచేసి) ప్రభూ! యీ యుత్తరమును రోషనారాబీగం మీకిమ్మని నన్నుబం పిరి. (అని యొకయుత్తరమునిచ్చును).

ఔరం:—(ఆయుత్తరమునందుకొని విప్పిలోనఁజూచువుకొని సిట్టూ ర్పుతో) హక్కింసాహేబ్! ఎంతవిషాదము! చాలప్రమా దము జరిగినది.

దావుద్:—ఏమి? ప్రభూ! అట్లనుచున్నారే? చక్కవర్తిగ తించెనా?

ఔరం:—ఆముసలిపిశాచమప్పుడేచచ్చునా? సాపము సాదుల్లా ఖాన్ మీరు బయలుదేరిననాటి రాత్రియే విషూచి వ్యాధిచేబోయిరట.

దావుద్:-అరే! అల్లా! అరే! అల్లా! ఎంతమోసముజరిగినది అదివిఘాచికాదు ప్రభూ! ఇదియంతయు పండితరాయుని కుట్రవలనజరిగినది. (ఇరువురు మరలలోనికివచ్చి, ఆసనములపైఁ గూర్చుందురు.)

ఖొరం:-ఏమైననేమి. హాకీంసాహెబ్! మనకొక ప్రధానమగు పట్టుఁగొమ్మపోయినది. (అని నిట్టూర్పుతోఁ గూలఁబడి, కొంతతడవాలోచించి) కానిండు. వారిస్థానమునమనకు సుముఖుడగు మీర్జుమ్లాను యమించుటవలన మనకుఁ గొంతయనుకూల పరిస్థితులేర్పడినవనిఁ జెప్పవచ్చును.

దావుద్:-అట్లనా! ప్రభూ! మీర్జుమ్లా మనకాంతరంగికుఁ డేనా?

ఖొరం:-అతనిసహాయమువలననే మనకీగోల్కొండకోట స్వాధీనమయ్యెను. మీర్జుమ్లా మనసున్నీమతస్థుడు. ఈగోల్కొండనవాబు పియాయగుటచే నేనుముట్టడిసలుపుచుండ నాకు మీర్జుమ్లా రహస్యముగసందేశమంపినవాబునువచ్చించి, కోటద్వారములు తెఱపించియుంచెను. లేనియెడల మనకీగోల్కొండ స్వాధీనమగుట చాలదుర్ఘటమయ్యెడిది.

దావుద్:- అట్లనాప్రభూ! మీరునాకొక యుత్తరమిప్పించినచో వారితో సన్నియు సవిస్తరముగ ముచ్చటించి, తమయాంతర్యమును వారికిఁబూర్తిగ నివేదించెదను.

ఆయుత్తరమునందు నా విషయముకూడఁ గొంచెము
ప్రాయింపుడు.

బౌరం:-సేవకా! కాగితమును గలమునిటు తెమ్ము (అని బౌరంగ
జీబుచెప్పినతోడనే సేవకుడు కాగితమును కలమును దె
చ్చి యారంగజీబుకిచ్చును బౌరంగజీబు రెండుత్తరము
లనుప్రాసి) దావుద్ హకీంసా హేబ్! ఒకటిమిఱ్ఱమ్మాకు
ను, రెండవది మాయక్కకును ప్రాసితిని. మీరు వెం
టనే రెండుత్తరముల నివ్వగోరుచున్నాను. మీవిషయ
మై యందుఁవిపులముగఁ బేర్కొంటిని. మీరు తప్పక
ఖలీలుల్లావిషయమై జ్ఞాపకముంచుకొనవలెను.

దావుద్:- (ఆయుత్తరములనందుకొని లేచి, బౌరంగజీబునకుస
లాముచేసి) సెలవిండు. మనము మరల యల్లాదయవ
లన ఢిల్లీయందె కలుసుకొందము. మీరెన్నియాటంక
ములు వచ్చినను దండయాత్రను మాత్రము సడలింప
వలదు.

బౌరం:-నేను తప్పక తగు సైన్యములతో వెంటనే బయలుదేలు
చున్నాను. మీరందఱు మీమీ ప్రయత్నములందుం
డుదురుగాక. ఆశ్వీకా! నీవుకూడ హకీంసా హేబ్ వెంట
జాగరూకతతోబొమ్ము.

(అందఱు నిష్క్రమింతురు.)

తెరదింపవలెను.



న వ రంగము.

దారాయంతఃపురము:—అర్ధరాత్రీమున.

(1) నదీరాబనూ (సోఫాపైఁగూర్చుండును) (2) ఉన్నెనా

(2) నైనా చెలికత్తెలిరువురు క్రిందపఱచిన రత్నకంబ

భులపైఁ గూర్చుందురు.

నదీరా:—(నిట్టూర్పుతో) ఉన్నెనా! ఇంతవఱకు మీప్రభువు
కొలుపునుండి రాకుండుటచే నామానసముఱియాడు
చున్నది.

ఉన్నెనా:—అమ్మా! మీరట్లాందోళనపడుటతగదు. ప్రభువు
త్వరలోనే రాగలరు. రాజ్యకార్యభారమునకుఁదోడు
దండయాత్రాసంరంభమువలన ప్రభువునకు మఱింత
యొత్తిడి కలుగుచున్నది కాబోలు.

నదీరా:—నెచ్చెలీ! నాకదియేమియోగాని చిరకాలము జీవింప
నని దోచుచున్నది. అక్కరమగు నీదండయాత్రవలన
మాకెట్టియాపదలురానున్నవో, అక్కఱ! విష్ణు సులే
మానింతవఱకు యుద్ధరంగమునుండి తిరిగిరాకుండుటచే
నాహృదయము మఱింతయాతురపడుచున్నది. ఇట్టివిష
మావస్థయం దాతఁడున్నచో దండికిఁజేదోడుగ నుం
డెడివాఁడు.

ఉన్నెనా:—అమ్మా! మీరుసర్వమునెఱింగిన రాజమహిషులై
యుండియు నిట్లమాయకులవలె నాకులపాటుఁజెందుచో

మిమ్మెవ్వరూఁజింపఁగలరు? రాజ్యపరిపాలనమునందు
యుద్ధములు ర కృపాతములు జరుగకుండునా?

నదీరా:—యుద్ధములకు నేనుభయపడుదుననుటకాదు. ఎన్నఁటి
కైన మానవునకు మృతితప్పనా? ప్రభుత్వమునందెంత
భోగముల ననుభవింపవచ్చునో యంతసూక్ష్మముగ
పతనమునొందుటకూడ నిశ్చయము. రాజ్యమునకు నురి
కంబమునకు సన్నిహితసంబంధముకాఁబోలు.

నైనా:—అమ్మా! మీరేలవిషాదము నొందెదరు. దారాప్రభువు
చక్కవ ర్హియైననాఁడు మమ్ము మీరు మఱవకూడదు
సుమా.

నదీరా:—(చిఱునగవుతో) నైనా! నాకంతభాగ్యముపట్టునా?

ఉన్నీసా:—అమ్మా! మీవంటియిల్లాలునకును, దారాప్రభువు
వంటి సహృదయమూర్తికి నీహస్తినాపురసింహాసనమె
లేనిచో నిక మొగలాయి సామ్రాజ్యములేదనియె భా
వింపవచ్చును.

నదీరా:—ఏమొ, పోనిండు. మాకీమానుషభోగములపైఁ గాంత
యెలేదు. ఆయల్లాయెట్లు నియోగించెనో యట్లు జరు
గును. నైనా! చితారుదీసికొని యొక్కచక్కనిపాట
పాడుము. నీభక్తికిర్తనలవలనఁ గొంత చిత్తవిశ్రాంతి
యైనఁ జేకుఱు.

నైనా:—(చితారుదీసి)

‘నామ్, నా, జానోం గాంవ్ కా బిన్ జానే కిత్ జాంవ్ ।

చల్తా, చల్తా, జగ్ భయా పావ్ కొన్ పర్ గాంవ్ ।

జాకారన్, జగ్ధుధుయా, సోతో ఘట్ హా నూహిం॥
పర్దాదియా భరమ్కాతా తె సుభేనాహి)

(కబీర్)

నదీరా:-అహా! ఉన్నీసా! భక్తుడైనకబీరు, మానవునియైనా
నము నెంతజక్కగ వర్ణించెనోచూడుము. ప్రతిక్షణ
మును మనఛాయవలె మనలననుసరించి, మనలోనవెలు
పలగూడ వ్యాపించియున్న యాయల్లాను మనము గు
ర్తింపకుండుట చాలశోచనీయము.

నైనా:-అమ్మా! దానికిఁగారణము మానవుని యావరించి
యున్న యహంకారమనెడి యంధకారమే. మానవు
లందఱు నొక్కచీమలపుట్టలోని చీమలన్నియైనవేరు.
ఈసృష్టియందలి పిపీలికములన్నియు దైవప్రేరితములై
విజృంభించినచో నొక్కపూటలో మానవజాతీయంత
యు నశించును.

ఉన్నీసా:-(నవ్వుచు) అదెట్లునైనా! నీవుచెప్పనది చాలవిపరీత
ముగనున్నది! మానవులను చీమలుచంపుటయా! నీవె
ప్పుడు నిట్టియభూత శుష్కవేదాంతములనె పలుకుచుం
దువు.

నైనా:-వెట్టిదానా! ఈసృష్టిలోని ప్రతిచీమయు నొక్కొక్క
కణముచొప్పున నేర్పాతియో మానవుని యాహారప
దార్థములను వానికలుగులలోని కీడ్చుకొనిపోవుచో

మనగతియేమగునో యాలోచింపుము. మానవుడు రాజసతామసాహంకార నిమగ్నుడై యాయల్లాను ధిక్కరించి దుర్మార్గమునఁ బ్రవర్తించుచో, ఉన్నీసా ! మనపై నీభూతస్పృష్టి దాడిసలుప కూటకుండుననుకొంటివా? నేనే ప్రకృతికంతకును ప్రభువునని మనుజుడు గర్వించి యీశ్వరుని విస్మరించిననాడు మనకట్టి విపరీతావస్థ యేర్పడితీటును.

ఉన్నీసా:-అమ్మా ! ప్రభువువచ్చుచున్నట్లీన్నది. క్రిందకాలిచప్పడగుచున్నది. (అని మెల్లగాననును అంతట దారా, సిఫీరు, పండితరాయలు ప్రవేశింతురు. నదీరా నైనా, ఉన్నీసాలు లేతురు. నైనా, ఉన్నీసాలు వెనుకకుబోవ నదీరాముందుకువచ్చి, దారాహస్తమును బట్టుకొని)

నదీరా:—నాథా! ఇంతవఱకుఁ గొలువుకూటమునందె యుంటిరా ! దండయాత్రమాట యేమయినది ? సులేమాను జాడలు తెలిసినవా ? పండితవర్యా ట్లేమముగనుంటిరా !

పండి:-అమ్మా ! ఇంతవఱకందఱు ట్లేమముగనున్నాము. మీదయల్లాయను గ్రహ మెట్లుండునో?

దారా:-(నదీరాచేయిపట్టుకొని) ప్రేయసీ ! నీవుకూడ మాతో సీదండయాత్రకు సంసిద్ధురాలవై రావలెను. పండితరాయలు కొంతపరివారముతో మిమ్ముసంరక్షించుచుండు

చా రాక్షా

మ. నేనుమరల నీహస్తి నాపురమునకు వత్తునా లేదో
యని నామానసము శంకించుచున్నది నదీరా !

వదీరా:—నాథా! మీరట్లునుటుచితమా? మీరు వీరా గ్రేసరులు
కదా!

చారా:—నీవువీరమహిషివి. యుద్ధమునందు జయాపజయములు
దైవాధీనములు. మనకింతటితో నీయంతఃపుర నైభవము
లుతీజినట్లు నాకెందువలననో గాఢముగ స్ఫురించుచు
న్నది. నీవునన్నెడబాసి యెన్నడును గన్నుమూసియె
ఱుంగవు. ఈకరిపురంబున నేనులేకున్నచో నీవుమారో
షనారా దురాగతములకోర్చి యుండఁజాలని బేలవు. ఈ
పండితపుంగవుఁడు మన క్షేమముకోరినవాఁడు. ఈవిపు
రికన్న మనకీ మొగలాయి రాజ్యమునందు మిన్నయగు
! నాంతరంగికులులేరు.

వదీరా:—మీ రేల యింతతొట్రుపాటు పడుచుంటిరి ?

చారా:—నదీరా! ఖాసింఖాన్ నాకుఁ జిరమిత్రుఁడైన నాతఁడు
మహమ్మదీయ పక్షపాతియగుటచే నొరంగజీబు, తేనె
మాటలలోపడి యీతనితోఁ గలసెననుటకు నేనాశ్చర్య
పడుటలేదు. కాని యశ్వంతునివంటి యాప్తమిత్రుఁడు
నన్ను మోసిగించినందులకు వగచుచున్నాను.

వదీరా:—ఏమీ! యశ్వంతుఁడు మిమ్ముఁ బ్రతారించెనా!

చారా:—ఔను. మనపై నెత్తివచ్చుచున్న యొరంగజీబు మురా
దులసేనల నెదుర్కొన, యశ్వంతఖాసింఖానులను తగు

సైన్యములతోఁ బంపితిమి. వారిరువురు నన్నుఁగికురించిరి
యశ్వంతుఁడోడి పాతెననియు, ఖాసింఖాన్ ఔరంగజే
బుతోఁగలసెననియు నేడు వార్తలువచ్చినవి. మనశ్
త్రువులు ముందుకువచ్చుచున్నారు. ఇక నీదండయా
త్రను నేనడపఁదలంచితిని. మాతండిగారు నేటిసభ
యందు వారిసహజ ధైర్యసాహసములనువీడి యొకపిచ్చి
వానివలె బ్రవర్తించుటయుఁ బ్రధానమంత్రి మీర్జు
న్లూకూడ మనలనువంచించి య్ఘోరంగజేబుపక్షమున
మాటలాడుటయుఁజూడ నామానసము చాలనుద్రోక
పూరితమగుచున్నది.

వదీరా:—పోనిండు. నాథా! మనమింతవంచనా స్యాహము
నందుఁ బెనఁగులాడుటకన్న న్యాయమగు సంతకరణ
ముతో రాజ్యమునుబరిత్యజించి యేయడవులయందైనఁ
గాలముఁగడుపుట కాయల్లా యనుగ్రహింపఁడా?

బారా:—నీవుచాల నమాయకురాలవునదీరా! మనమెచ్చటఁ దల
దాఁచుకొన్నను మనల నౌరంగజేబు వెదకపట్టుకొని
జంపించును. మనకు రెండేమార్గములుకలవు. నేనీయు
ద్ధమునందు గెలిచితినా, యీవఱ కేమొగలాయి చక్క
వర్తియుఁ జేకొనఁజాలనిదిగంతవిశ్రాంతకీర్తితో సీభరత
ఖండమును బాలింతును. లేకున్న, నీదేశమునందు నివ
సించుచున్న హిందూమహమ్మదీయ సంఘైక్యతసాధిం

చుట కీశిరమునర్పించితి నను పృథ్వితిని వహింతును.

ఇదియెనాపూనిక.

నదీరా:—(అట్లయిన నేనుగూడఁ మీతోసీయుద్ధమునందుఁ బాల్గొన నుత్సాహము నొందుచున్నాను. మనమిరువుర మొక్కసారి మరణించినచో, మీయశమునందు నేను గూడ సమభాగిని కాఁగలను.

దారా:—(చిటునగవుతో) స్త్రీలాపత్కాలమందు యుద్ధములం దుదూఁకవచ్చును. నదీరా! ప్రస్తుతము నాకున్నసైన్యముతో నేనుగెలువగలననునాస నాకుఁగొలుపుచున్నది అట్టితెలి నీవు శ్రమగొనుటేల?

నదీరా:—నాధా! యశ్వంతఖాసింఖానులు మిమ్ముమోసగింప నిక ఖలీలుల్లాజఫారులు చక్కఁజేయుదురా?

దారా:—ఫతసాల్, రామసింగు, రుస్తుంఖాన్ మున్నగు యోధులందఱు తమప్రాణములను నాకొఱకర్పింప సమకట్టిరి. సులేమానుకూడ తనస్వరక్షకసైన్యము తోడనైన నన్నీలోనఁగలసికొన్నచో నేనుదప్పక జయమునందగలను. మహారాష్ట్రులుకూడ నాకు సహాయముచేయుటకై పండితరాయలు తగునన్నాహములఁ గావించుచు న్నాడు.

నదీరా:—ప్రాణవల్లభా! యెట్లైనను, నాకు మీతోనుండుటకన్న వేఱొందుసంతోష విషయమేమున్నది? విశేషించి యీపండితోత్తముఁడు నాకుఁబితృతుల్యుఁడు. మీరును

సులేమాను సిఫీరులును లేని యీకోట నాకుమాత్ర
మేటికి ?

పండి:- (తనలో) ఆహా ! దారాప్రభున కిట్టివిపరీతమగు నాలో
చన మేలకలుగవలెనా ! తనపాలిటి భాగ్యదేవతయనం
దగు నదీరాసాధ్వీ నీయంతఃపురమునుండి తరలింపుచుం
డుటఁజూడ నతని కేవియో నాపదలురానున్నవి కా
బోలు ! (ప్రకాశముగా) అమ్మా ! నదీరాబీగం ! మీభ
ర్తగారితోఁగూడ మీరున్నచో, నాప్రభువు విజయ
లక్ష్మీసమేతుడై మీతోడను, సులేమానుసిఫీరులతో
డను, మరలనీకరిపురినిఁ బ్రవేశింపఁగలరు.

నదీరా:- పండితోత్తమా ! నేను నాభర్తయాజ్ఞను నెఱవేర్చుట
కు సర్వసిద్ధముగనున్నాను. బిడ్డాసిఫీరూ ! నీవునిన్నవయ
స్కుండవైన, నీయన్నలేకున్న నీవుజాగరూకతతో నీతం
డిగారిని సేవింపుము.

దారా:- నదీరా ! త్వరలోనివన్నియుఁ జక్కఁబెట్టుకొని సిద్ధముగ
నుండుము. తెల్లవాఱకమునుపే మనము దండయాత్ర
కుబయలు వెడలవలయును. (అనిదారా పండితరాయలు
నిష్క్రమింతురు. సిఫీరు తల్లిపాదములవద్ద మోకరించి
సలాముచేసి తండ్రివెంట వెడలును.)

నదీరా:- ఆహా ! లోకమునం దీరీతిని రాజ్యభోగములకై నొకరి
నొకరు చంపుకొనుట చాలవిషాదము గొలుపుచున్నది

ఉ. జాతికినొక్కటైన, మఱి-జన్మలు నొక్కటనైననేమి? యీ!
 రీతిగ లోకమందుఁ బగ-రేగిన నార్పగజాలినట్టి యా!
 నీతిని మానవుండు గన-నేర్చినఁగాని, మతంబు శాంతియున్
 బ్రీతియొసంగనొప్పునె? ప-విత్రతనొందునె జన్మలేమిట?॥

(తెరదింపవలెను.)

తృతీయాంకము సమాప్తము.



శ్రీరస్తు.
అవిఘ్నమస్తు.

దా రా ష కో

-ॐॐॐ-

చతుర్థాంకము—1 వ రం గ ము.

—: వి ష్క-ం భ ము :-

రామఘర్ వద్ద మహారాష్ట్రమునకుఁ బోవుదారిలో (1)
మహాదేవుడు (2) మాధవుఁడు (మాధవుఁడు మహారాష్ట్రదేశ
మునుండివచ్చుచు తనకొఱకై పండితరాయునిచే పంపబడినమ
హాదేవుని దారియందు గలసికొనును)

మాధవుఁడు:-మహాదేవా! నీవిట్లువచ్చుచున్నావేల? దారా
ప్రభుని దండయాత్రా సందర్భమెట్లున్నది?

మహాదేవుడు:-మాధవా! ఏమిచెప్పుదును. (అనినిట్టూర్పుతో)
దారాప్రభువు నలువదివేల సైన్యముతో ఖలీలుల్లా జ
ఫార్, రుస్తుఖాన్లతో హస్తినాపురినుండి బయలువె
డలి రాజపుత్రవీరులగు ఛత్రసాల రామసింగురాధోరు
లు తన్నాగ్రావద్ద నిరువదివేలసేనతో కలుసుకొన్నవెం
టనే చాలసమరోత్సాహముతో నౌరంగజీబు మురాదు
సైన్యముల నెదుర్కొనుటకు సిద్ధముగనుండెను. ఔరంగ
జీబు మురాదులసేన లేబదివేలు.

మాధ:—దారాప్రభు వారంగజీబుతో తలపడెనా? లేక మహారాష్ట్ర సైన్యములును సులేమానును తన్నుగలసికొనువఱకు మనగురువుగారు చెప్పినచొప్పున ధోల్పూరు వద్దవిడిసియుండెనా ?

మహదే:—ఖలీలుల్లా జఫారుఖానులెవ్వరి సహాయ మక్కఱ లేకయె తామిరువు రారంగజీబు సేనలను నురుమాడుదుమని యాతనిఁద్వర పెట్టిరి. అమాయికుఁడగు దారా వారిమాటలకు మోసపోయినమూఘరువద్ద శత్రు సైన్యములతోఁ దలపడెను.

మాధ:—సులేమానుకొఱకు నీవుపోయితివే. యాతఁడైనవచ్చువఱకు ప్రభువువేచి యుండలేదా ?

మహా:—ఎక్కడనులేమాను! ఎక్కడిదారాప్రభువు! జయసింహుని మోసమునందుఁ దగుల్కొని సులేమాను షుజానుతఱిమికొనుచుఁ దూర్పుబంగాళ సరిహద్దువఱకుఁ బోయెను. అతనిజాడలు తెలిసికొనుట దుస్థరమగుటచే నేను రాజారామసింగు రాధోరునుకలిసికొని, మానాయనగారంపిన సందేశము నెఱింగించి దారాప్రభువునకు సహాయము చేయుటకై యాతఁడు తన సైన్యములతో బయలుదేరి నాతనితోడనే నేనును దారాప్రభువునాగ్రావద్దఁ గలసికొని సులేమానువిషయమా ప్రభువునకెఱింగించితిని.

మాధ:—సమూఘరునందింకను యుద్ధముజరుగుచున్నదా ?

మహాదే:—సోదరా ! యింకేమియుద్ధము ! దారాప్రభువును ఛత్రసాలరామసింగులును, రుస్తుంఖాను నౌరంగజీబు సైన్యములతోఁ బోరుచు మహత్తరపరాక్రమముచూపి యౌరంగజీబు సైన్యములను చెల్లాచెదరుగఁ జేయుచు న్న సమయమున ఖిలీలుల్లాహతగుఁడు, తనక్రిందనున్న పదిహేనువేల సైన్యముతో నౌరంగజీబు పక్షమునకుఁ దిరిగిపోయెను.

మాధ:—ఖిలీలుల్లా దారాప్రభువుతోఁ గలసి పోరుచుండ లేదా ?

మహాదే:—యుద్ధము ప్రారంభించువఱకు నౌరంగజీబును బట్టి యిచ్చెదనని యనేకప్రగల్భములుకొట్టి దారాయుద్ధము నకుఁ దిగువఱకుఁ బోత్సహించి యిరుసైన్యములు తల పడి మహాసంరంభముననుండ, తనసేనతో ఖిలీలుల్లా వెనుకనొదిగి దాఁగియుండెను.

మాధ:—ఔరా ! ఎంతవోహము జరిగెను !

మహాదే:—ఆమోసముచే యుద్ధగతి తాఱుమాటయ్యెను. పా టిపోవుటకు సిద్ధముగనున్న యౌరంగజీబుసేనలు, క్రొ త్తసైన్యము పదిహేనువేలు తమతోఁగలియగ నె, యౌ రంగజీబు తనసేనలను మఱలబురికొలుపుకొని తీవ్రము గఁబోరి యలసియున్న దారాఛత్రసాల రామసింగుల సేనలపైఁబడెను.

మాధ:—అక్కటా ! దారాసైన్యమునుండి యొక్కసారి పది హేనువేలదండువీడి యశారంగజీబుతోఁగలసి యాతనికి సహాయముచేయ, నితయుద్ధగతి తిరుగఁబడుటలో నా శ్చర్యమేమి ? ఔరంగజీబు పరాక్రమమంతయు మోసమువలననెగాని, దారాశౌర్యమునకును ధైర్యసాహసముల కౌరంగజీబెన్నఁడు నాతని బ్రత్యక్షముగ నెదుర్కొనఁ జాలఁడని లోకమెఱుంగదా ?

మహాదే:—అందుకొఱకె, మాతండిగారు ఖలీలుల్లా జఫారులనెన్నఁడు సమ్రావద్దనియు బ్రస్తుతము యుద్ధమునందుఁ బ్రవేశింపక తగుసహాయము సులేమాను వద్దనుండియు మహారాష్ట్రులవద్దనుండియు వచ్చువఱకు వేచియుండమనియు ననేకమారులు బోధించిరి. కాని జఫారుఖలీలుల్లా దంభములకు దారామోసపడెను.

మాధ:—తుదకు యుద్ధమెట్లయ్యెను ?

మహాదే:—రుస్తుంఖాన్, ఛత్రీసాల్, రామసింగులు, తమతమ సైన్యములతోఁ దీవముగఁబోరిరి. వారు ఖలీలుల్లామోసమును సరకుగొనక తమయవక్ర పరాక్రమమునుజూపిరి. కాని పాపము ! ఛత్రసాలుఁడు హఠాత్తుగ యుద్ధమునందుఁబడెను. ఆతనికిమారుడుకూడ ధైర్యముతోఁబోరి వీరస్వర్గము చూఱఁగొనెను. రుస్తుంఖాన్, రామసింగులుకూడ ఛత్రీసాల్ నాతనికిమారుల ననుసరించిరి.

యట్టకేలకు దారాసిఫీరులు తమప్రాణములను దక్కించుకొని ధోల్పూరునగ్గ నదీరామొదలగు స్త్రీజనములను సంరక్షించుచున్న మాతండ్రిగారినిఁ గలసికొనిరి.

మాధ:—మహాదేవా! విధిడప్పింపనేరితరము ! గురువుగారు భావికర్తవ్యము నేమని నిశ్చయించిరి ?

మహా:—దారాప్రభువు సిఫీరునదీరాలతో పారసీకమునకుఁబోయి యాప్రభువు నాశ్రయించి మరలఁ గొత్త సేనలసమ కూర్చుకొని ఢిల్లీపైదండెత్తఁబూనిరి. నదీరాకాంతకుఁ జాలజబ్బుగనుండుటచే మాతండ్రిగారు వారితో హిందూదేశ సరిహద్దువఱకుఁ బోవసమకట్టిరి.

మాధ:—మీతల్లిగారెచ్చట నున్నారు ?

మహా:—దండయాత్రకు బయలుదేఱుటకుఁ బూర్వమే యామెను మాయాధదేశమునకుఁ బంపివైచిరి.

మాధ:—మనల నేమిచేయమనిరి?

మహాదే:—నీవీవార్త కవీంద్రులకెఱింగించి వారికద్వారకయందెయుండునట్లుఁ దెల్పుము. ఇక మహారాష్ట్రదళమును బంపుటవలనఁ బ్రయోజనములేదని వారితోఁజెప్పి నీవు తిరిగి ఢిల్లీయందలి కవీంద్రులసౌధమున నాకొఱకైవేచియుండుము.

మాధ:—అకటా! ఎట్టివిశాలహృదయుడగు దారాప్రభువునకెట్లుదుర్గతిపట్టెను !

మహా:—మాధవా! దారాపరాజయమాతని దుర్గలికన్న, హిం
దూదేశదార్భాగ్యమనుట నిస్సంశయము.

(ఇరువురి నిష్క్రమింతురు.)

2 వ రం గ ము

(సమూఘురుయుద్ధమునందు దారాదోషిపోయి, పారసీకమున
కుబోవు ప్రయత్నములు దారిలో సింధురాష్ట్ర సరిహద్దు
నందున్న మాలికజీవ్ఖిల్లావద్ద అరణ్యప్రదేశమునందు)

1 దారాషకో:—(కూర్చుండి జబ్బుగనున్న నదీరాబనూశిరము
ను తనతొడలపైనిఘటించి యుండును)

2 నదీరాబనూ:—(దారాభార్య, ప్రాణావసానకాలమా సన్న
మగుటచే మక్కా-వైపునకు తనశిరమును దారాతొడల
పైనుంచి బరుండును)

3 సిఫీర్షకో:—(దారా రెండవకుమారుడు తల్లిప్రక్కను గూ
ర్చుండి మెల్లగ తనయు త్తరీయముతో నదీరాకు విసరు
చుండును)

4 పండితరాయలు:—(దారాప్రక్కను నదీరాకెదురుగ నిలచి
నదీరామోమువైపు చూచుచుండును.)

5 హైబత్ ఖాన్:—(దారా సేవకుడు దారావెనుక నిలచియుం
డును.)

దారా:—ప్రేయసీ! యల్లాను ధ్యానింపుము. నీపాతివృత్తము
హిమయు, నీనిష్కళంక జీవితము, నిన్నాతని సాన్నిధ్య
ముఁజేర్చును.

పండి:—అమ్మా! నదీరాబీగం! మిమ్ము ముప్ప దేండ్లనుండి నా
కన్న పుత్రికవలె జూచుకొనుచుంటిని. మీకిట్టి దుర్దశ
కలుగునని యెన్నఁడు నేననుకొనలేదు!

నదీరా:—(హీనస్వరముతో) పండితవర్యా! మేమెన్నఁటికిని
మీముణముఁ దీర్చజాలము. మీరుమాకుఁ జేసినసేవ
నిరుపమానము. మీస్వామిభక్తి కాయల్లాయనుగ్రహిం
చుగాత. నాథా! నాకెంక బ్రాణములు నిలువవు. ను
లేమానేమయి పోయెనోకదా! బిడ్డా! సిఫీరు! నీవుభద్ర
ముగ నీతండ్రిని యీపండితోత్తమునిఁ గనిపెట్టుకొని
యుండుము. మీయిరువురు సోదరులకొఱ్ఱకెన మీతండ్రి
పారసీకమునకుఁబోయి హస్తినాపుర సింహాసనపాస్త్రికై
కడసారిప్రయత్నము చేతురుగాక.

దారా:—నదీరా! నీవుమాకొఱ్ఱకై విచారింపకుము. నేనుజాల
మందభాగ్యుడను. రాజ్యముపోయినను దృఢప్రాయము
గఁ జూచుచున్నాను. నీవియోగము నాకుదుస్సహము.
నాశరీరమును వహించుచున్నది. నీకొఱ్ఱకైకదా నేను
యుద్ధభూమినుండి వెనుకకు మరలితిని.

శా॥ అన్నీపోయినఁబోవనీ! జగతిలో-నన్నార్థి నైకుండనీ! ।

నిన్నేరీతిని బాసియుండు, నదిరా!-నేనింక రాజ్యంబుకై

యెన్నోబన్నములొందనేల ? యక్కటా!—హింమూరమా
రాజ్యములో!
మున్నేపోయెను నిన్నువీడగ, సుఖా—మోదంబులింకే
లొక్కో !॥

నదీరా:— (మెల్లగ) నాదా! మృతియెన్నఁ ట్టికైన మానవునకుఁ
దప్పనా ? మీవేదాంతమంతయు నేమయినది ? నేను
మీపాదములను బట్టితిని, మీమ్రోల నాప్రాణములను
విడుచుచున్నాను. ... అల్లా ... అల్లా ... అల్లా ... (అని
నదీరాకనులుమూసి ప్రాణములు విడుచును.)

దారా:— హా ! పేయసీ ! నదీరా ! (యనిమూర్ఛబోవును.)

సిఫీరు:— (తల్లిపాదములపైబడి) తల్లీ ! మమ్మువీడి నీ వల్లావద్ద
కుఁబోశివా! అన్నా! సులేమానూ! నీ వెక్కడ చిక్కు
లు పడుచుంటివోకదా ! మనమిరువురముఁ గలసికొనిన
ప్పు డమ్మయేమైనదని యడిగిన నేమనిచెప్పుదును ! అ
న్నా! మనమెన్నఁడైన మఱలఁగలసి కొందుమా!

దారా:— (మూర్ఛనుండి తేలుకొని) అక్కటా ! నాహృదయ
మొక్కపాసాణమా ! లేక నీజగమంతయు నయోమ
యమా !

పండి:— (కన్నీరు గోటితోఁజిమ్ముచు) దారాప్రభూ! ధైర్యమువ
హియింపుడు. మీవంటిధీరు లాపదవచ్చినప్పుడె హృ
దయమును బదిలపఱచుకొనవలెను.

దారా:—పండితవర్యా! నాకీజగమంతయు సంధకారబంధుర
ముగనున్నది! ఎన్నడును నన్నెడబాయని నాయ
ర్థాంగి, నేడునన్నువీడిపోవ నేనిట్లునిశ్చలముగ నెట్లు
న్నాడనో తెలియుటలేదు! (అని కన్నీరుత్తరీయము
తో, దుడిచికొనును.)

పండి:—(కన్నీరుత్తరీయముతో నద్దకొనుచు) ఆహా! పావనచరి
తా! వీరమాతా! నవీరా! ఎంతసౌకుమార్యము! ఎంత
గాంభీర్యము! ఎంతపతిభక్తి! కటకటా!

మ॥ ప్రథితాఖండల వైభవోద్వలితసా-మ్రాజ్యంబులో
నన్మనో!
రథభోగంబులసాధభాగముల, నా-రామాంతరాశంబులం!
గధలంజెప్పుచు సంతసించునదిరా-కాంతమణి న్నేడినీ!
విధి యీకర్క-శభూమి మృత్యుగతగా-వింపంగ నెట్లెం
చెనో! ॥

ఆహా! దారాప్రభూ!

నీ॥ ఘనసారచందన-కస్తూరికాసుమ
రజమంచు నీపాద-రజమెతాల్పై!
కలననేత్రలుబట్టు-విమలాతపత్రంబు
లూయదోచి నీనీడ-యందె నిలచె!
తతహంసతూలికా-తల్పంబులివెయంచు
నెమ్మిమై నీతాల-నిదురజెందె!

వీణాదివాద్యము-ల్వడిసీ వెనువెంట

నీ సృగాలరవంబు-లిచ్చగించె

గీ॥ రసవదన్నంబువీడి నీ-హాసగిసట్టి

యూషరాన్నంబె తనకుబీ-యూషమనుచు

తుదకుః బ్రాణముల్వీడె నీ-తొడలపైన

ధన్యుడవుదార! నీకెట్టి-దారగల్గె॥

దారా:—పండితరామా! మనవిషాదమునకు బారమున్నదా!

మనమిమాలిక జీవనునకు వర్తమానమంపితిమి. అతఁ
డువచ్చినవెంటనే సిఫీరును తల్లిక శేబరమును దీసికొని
లాహోరునందు సమాధి నొందించుటకు మాలికజీవను
సేవకులతోఁ బంపెదను. నేనిక నీవిశ్వాసపాత్రుడైన
హయబత్ ఖానుతో పారసీకమునకుఁబోయి మానసికా
కడసారి నాకుపదేశించిన ప్రయత్నమును సాగించెదను.
(నదీరాపైఁజేయివైచి) ఆహా! నదీరా! ఆసన్నమృత్యువు
నుగూడ సరకుఁగొనక నన్నుత్సాహపఱచిన వీరవనితవు.
అక్కటా! ప్రియనీ! హస్తినాపురరాజ్యము నెల్లయున
మరలస్వాధీనము చేసికొనుమనిజెప్పి ప్రాణములనుసేడి
తివి! నీవులేనిహస్తినాపురము నాకొకశూన్యారణ్యము.
నాకుమయూరసింహాసనము! కలలోనివార్త !

పండి:-ప్రభూ! మీరట్లవలదు. మీకుమారులకొఱకైన సిం
హాసనమునకై ప్రయత్నింపవలదా? సులేమానువీరుఁడు

రణపండితుడు. ఆత్మజ్ఞుడైన మనహృదయాదర్శముచే కూర్పగలగోరుడు. అట్టియవకాశ మాత్రనికి మనమొసంగవలెను.

దారా:—పండితరాయా! నన్ను బిన్ననాటనుండియు మాతండ్రి కష్టములెవ్వయు నాదృక్పథమునబడకుండ నతిగారాబముతో బెంచి, యనన్యసామాన్యభోగములందు ముంచిలేవనెత్తుటచే కాబోలు, మానవ్యుడనుభవింపనతీతములగు నాపదలన్నియు ముప్పిరిగొని యొక్కసారి గ న్నాపైబడుచున్నవి! నేనుమరల సులేమానునుజూతునా! అక్కటా! యాత్మజ్ఞుడైత పరాక్రమశాలియై యంతయమాయకుడు. కానిమ్ము. ఎంతవఱకీ యుపద్రవతరంగపరంపరలు నాహృదయపర్వతముపై హొంగిపొరలునో చూచెదనుగాక! అదిగో! సేవకుడు ఫిరోజువచ్చుచున్నాడు. ఆతనివెనుక మాలికజీవను కాబోలు.

(సేవకుడు ఫిరోజు మాలికజీవనుతో ప్రవేశించును.)

మాలికజీవ:—దారాప్రభూ! సలాము పండితరాయా! సలాము మీరాపదలలో బడియుంటిరని మీసేవకుడి ఫిరోజు చెప్పెను. అక్కటా! మీవంటిమహాత్ములకెట్టి యిక్కట్టులు చుట్టుకొనెను! (క్రిందకుజూచి) ఇదియేమి! నదీరారమణి మృతిజెందెనా! అల్లా! అల్లా! ఎంతవిషాదము! ఆమెకు జాలజబ్బుగనున్నదని మాత్రమే ఫిరోజు చెప్పెను.

దారా:—మాలికజీవనా ! నీవుమాకొక్క కై విచారింపకుము. మా
కోక్క యుకాపరమె నీవలనఁగావలయును.

మాలిక:—దారాప్రభూ! యిట్టియంతయు మీపాదము
లందుంచితిని. ఇట్టివిపరీతావస్థయందున్న మీరునన్నుప
కారము సేయవలెనని కోరవలెనా ?

దారా:—మిత్రీమా! సదీరాకాంత కళేబరమును లాహోరు
నందు సమాధిసేయింప సమకట్టితిని. మాసిఫీరువెంట
దృఢమైన పదిసేవకులనొక జనాజాతో మీరుపంపినఁ
జాలును.

మాలిక:—ప్రభూ! నేనిష్టమై యాప్రయత్నమును జేసెదను..
(అని మాలికజీవను నిర్గమించును).

దారా:—(కన్నీరు గోటితోఁజిమ్ముచు) బిడ్డా! సిఫీరూ! నీవుపుత్రుఁ
డవు. నీయన్నగతియేమయ్యెనో తెలియుటలేదు. నీతల్లి
శరీరమును లాహోరుగొనిపోయి యచ్చటఁ బరమపవిత్ర
మైన మియామీర్ సమాధిప్రక్కను సమాధిచేయిం
చుము.

సిఫీరు:—నాయనా! మాతల్లిలేకున్న మీరుడకూ మాకుకలవ
య్యెదరా! (అనికన్నీరు తుడిచికొనుచు తండ్రిని కౌఁగ
లించుకొని) నేనుగూడ మీవెంటవచ్చెదను.

దారా:—కుమారా! నీతల్లిలేదుకదా. నేనుండిమాత్రమేమి
లాభము? దైవానుగ్రహమున్నచో మనము మరల

నెన్నట్టికైన కలసికొందుము. లేనియెడల నేనుగూడ
మితల్లివలెనే గతించితి ననుకొనుము. నీవువీరుడవు.
జాగరూకతతో నీవులాహోరుకుఁబోయినచో నీయన్న
నుగూడ నచ్చటికి వచ్చుటకై సందేశమంపితిమి. నీవిక
నిగూఢముగ నీయన్నజాడలు తెలిసికొని మిరియివురు
హస్తినాపురియందు నామాతావులఁ బంశితరాయుని
యాదేశానుసారముగ వర్తింపుడు. నేనుస్వస్థమేత
ముగ్గ ద్వారలోపారసేకమునుండివచ్చిన యనంతరము
నన్ను మీరుకలసికొనవచ్చును.

(ఇంతలో మాలికజీవను, పదిసేవలతోను, జనాజా
తోడను బ్రవేశించును.)

మాలిక:—దారాప్రభూ! ఇదిగో జనాజా. ఈసేవకులుమిగుల
నిశ్వాసపాతులు. సిగ్గీరు ప్రభువేమి చెప్పినట్లు జేయు
దురు.

(అంత దారా సిగ్గీరులు నదీరాశరీరమును జనాజాలో నుంచు
దురు. దారా తనయుత్తరీయముతో దానిఁగప్పును).

దారా:—అక్కా! నదీరా! ఎంతలో నింతయయ్యెను!

సీ॥ కరిపురంబుననాడు ♦ కాలుాదినదిగాఁగ,

నానాటఁగూర్చిన ♦ నవ్యసుఖము ।

గాఢంపుఁబ్రేమతో ♦ కౌఁగలింతలఁగూర్చి

పాటించినెఱవినఁ ♦ బ్రణయసుఖము ।

చిన్నికుమారులఁ ♦ జెన్నుమీఱగఁజూపి,
 చిటుసగుమోముతోఁ ♦ జెలఁగుసుఖము ।
 మొగలసామ్రాజ్యంపు ♦ మోహననైభవం,
 బనుభవించిననాఁటి ♦ యలఘుసుఖము ।

గీ॥ అన్నిసుఖములవీడి నీ ♦ నకట! నేఁడు!!
 వికటమగునట్టి యీదారు ♦ పేరియందు!
 హంసతూలికతల్పంబు ♦ నందువోలె ।
 పరమసుఖమందఁబోయెదే! ♦ పతినివిడిచి ! ॥

శా॥ నాథా ! నాహృదయంబెమోరని సదా ♦ నన్నెంత
 యో పీఠితోఁ ।
 జోధలేసెడి, నీదువాక్కులకునే ♦ పొంగారితింగాని యా!
 గాధల్లాడగ నేఁడు కల్లులుకదా ! ♦ కాదేని నేన్నినీ !
 బాధంజెందకయుండ, నీ నెటు? సఖి! ♦ ప్రాణంబులం
 బానితో! ॥

మాలిక:—నేవకులారా! జనానానైకొనుడు. దారాపరీభూ!
 మీరిక విచారింపవలదు. మీబోటి ధీరు లాపదవచ్చి
 నప్పడోర్పు వహింపవలెను.

సిఫీరు:—తండ్రి! మీవాదముల కనేకసలాములు. మీరుత్వర
 లోఁ బారసీకమునుండి దండయాత్రోన్నతులై వచ్చె
 దరుగాక. నాకుసెలయొసంగుడు.

దారా:—అహా! బిడ్డా! పదునెనిమిదివత్సరముల బాలకుండనైన
 — నిన్నెట్టియిక్కట్టులపాలు సేయవలసివచ్చెను? హా! విధి!

అతిసుకుమారముగఁబెంచిన యీకూనను విడిచిపుచ్చుటకు కాలుసేతులాడుటలేదు. (అని సిఫీరును కౌగలించుకొని కన్నీరుతుడిచికొనుచు) సిఫీరూ! భద్రముగఁబోయిరమ్ము. ఫిరోజూ! నీవుగాబిడ్డ నెన్నడును విషవకుము. (సేవకులు జనాజా నెత్తికొని ముందునడచుచుండ సిఫీరు తండ్రిపాదములకు సలాముచేసి బయలుదేలును).

పండిత:- (సిఫీరునోదార్పుచు గొంతమారముపోయి, సిఫీరు ఫిరోజులనాపి మెల్లగా) సిఫీరూ! నీవును ఫిరోజును లాహోరులో నదీరాకాంత సమాధియైన యనంతరము మీ నేషములను మార్చుకొనుడు. నిగూఢముగ గుప్తమాను జాడలుతెలిసికొని మధురాపురియందలి కృష్ణాలయము ప్రక్కనున్న మఠమునందు సన్నుగలసికొనుడు. “అల్లా! హా! అగ్బర్!” అని కేకవేసినచో నేనానవాలుపట్టుదును.

సిఫీరు:- పండితరాయా! మీరు చెప్పినచొప్పునఁ దప్పక చేయుదుము. మేము లాహోరునకుఁ బోయినతరువాత నిగఁ ఘోరువేషములతో సంచరింతుము. (అనిచెప్పి సిఫీరు పండితరాయలను కౌగలించుకొని ఫిరోజుతో వెడలిపోవును).

మూలిక:- దారాప్రభూ! మీరుచాలనలసియున్నారు. పలుకష్టముల నందితిరి. ఈసేవకుఁడిచ్చు యల్పాతిథ్యము నంగీ

కరింప వేడుచున్నాను. ఈనాటికివిశ్రమించి రేపుతెల్ల
వాఱకమునుపె పోవచ్చును.

దారా:—మిత్రమా! యిట్టివిచారసాగరమున నీదులాడెడిమాకు
విశ్రాంతియా! ఆహా! మహమ్మదీయసర్దారులారా!
ఎంతద్రోహముజేసితిరి! ఔరా! ఖలీలుల్లా! శత్రుసంహా
రముగావించి విజయముచేపట్టుతరుణమున నౌరంగజేబు
పక్షమునకుఁదిరిగి నాపయియుద్ధమునకు డీకొంటివి!
కటా! మిత్రమా! ఛత్రసాల్నృపతీ! ఓహో! రామ
సింగూ! ఔరా! చుస్తుంఖా! మీదేశభక్తిస్వామిభక్తు
లకు మీశరీరముల నర్పించి వీరస్వర్గమును జూఱగొం
టిరి! మీతోరాజాలక్కిడుమలఁ బడుచుంటిని!

మాలిక:—ప్రభూ! విచారింపకుఁడు. మీరుమరల రాజ్యమును
సంపాదించుటకా యల్లాయనుగ్రహించును.

దారా:—(వికటముగనవ్వుచు) మిత్రమా! నాకురాజ్యమా! నా
జీవితేశ్వరితోడనే పోయినది. మహత్తరభోగములనను
భవించిననాకు రాజ్యభ్రష్టకుఁడోడు కులసతీవియో
గమా! పుత్రులనెడబాసి ఘోరదుర్దశాసింధువునందుఁ
గూలు! దుర్భరము! దుర్భరము!

పండిత:—ప్రభూ! ఇప్పుడేకదా పసిబిడ్డయగు సిఫీరునోదార్చిపం
పితిరి! మరలమీరిట్లు విలపింప నోదార్చువారెవ్వరు?
రాజ్యరమధీరులను వరించునుగాని భీరువులనెన్నఁడును

జేపట్టదు. మీపత్నీరత్నముపదేశించిన కడసారి ప్రియ
త్నమును మీరుమఱచి యిట్లువాపోవుటచితమా ?
మీయపారవిజ్ఞానసంపదచే మీదుస్థితిని బోనాశి ధై
ర్యమునవలంబింపుడు. శరీరములు తుణభంగురములు.
మానమాచంద్రితారకము మానమును రక్షించుకొను
వాడె మానవుడు.

శా॥ తల్లిబిడ్డలలోనలీనమగు వా ♦ తల్పల్యంబు, దాంపత్యమ!
స్వల్పబంధములం బెనంగెడి యపూ ♦ ర్వస్నేహము

లూడ వి !

ద్యుల్లిలాగతిగావె ? యీజగతిలో ♦ దుర్వారసం

సార దు !

ష్కల్లోలాంబుధిమగ్న జీవులకు సా ♦ ఖ్యంబేది?

వీక్షింపగఁ.

వారా:—పండితరాయా ! తుమింపుము. నేనెంతయడంచుకొ
న్నను ముప్పదిసంవత్సరయులు నానీడవలె నన్ననుసరిం
చిన నాప్రియపత్నీవియోగసంజనిత దుస్సహవేదనాదో
ఘాయమానమానసుడనై యట్లంటిని.

మాలిక:—దారాప్రభూ! మీపత్నీతిలకము చాలబుణ్యాత్మక
రాలు. మీరనేకుల మానప్రాణదానము లొనర్చిన
దయానిధులు. కష్టములు కాపురముసేయునా? దయ
చేసి నాగృహమునఁగొంచెము విశ్రమించిపొండు! (అని

దారాచేయిపట్టుకొని మెల్లనముందునడువ పండితరాయ
లును హైబతును వెనుకనడతురు).

(తెరదింపవలెను.)

శివ రంగము.

హిందూ దేశమునకును బెలూచిస్తానమునకును నడుమ
నున్న బొలానుకనుమవద్ద సూర్యోదయయునకుఁ బూర్వము.

(1) దారాషకో (2) పండితరాయలు (3) హైబత్ ఖాన్
(నేవకుడు).

దారా:—(పండితరాయునిచేయిపట్టుకొని) గురువరా! మాతండ్రి.
గారు నాడుమిమ్ము నాకుగురువుగ నభిషేకించినది
మొదలు నేటివఱకును నాయందపారప్రేమచూపినన్న
కడుజాగరూకతతో ననుసరించిన మీఋణముదీర్చుట
దుర్లభము మీసర్వస్వమునువీడి నాకొఱకై పలుకష్ట
ములనొందితిరి. మీరెన్నిచెప్పినను మాతండ్రియు
నేనును, జయసింహఖాసింఖానులను, ఖలీలుల్లాజఫారు
ఖాసులను నమ్మి తుదకిట్టి విపత్సముద్రమునంబడితిమి.

పండిత:—ప్రభూ! మీరట్లనవలదు. విధివశమునకై మనము
వగవఁబనిలేదు. ఎవ్వరిని నమ్మకుండ రాజ్యముచేయు
ఁజెట్లు? ప్రభువులను వంచించుట యనుజీవులకు నరక
ప్రాప్తి హేతువు. చక్రవర్తియు మీరును నన్ననేకవిధ

ముల గౌరవించిరి. ఈశరీరముమీయవి. మిష్కాశ్రయించి ముప్పదినవత్సరములు హిందూమహమ్మదీయ వైరములు సమయింపజేసి, మీరాజ్యమునందఖండ వైభవముతో నెగడితిని. మనరెండుసంఘములకుఁగూడ జన్మభూమియగు నీభరతఖండము, హిందూమహమ్మదీయ విజ్ఞానసమ్మేళనముచే నూతనప్రబోధముకలిగి లోకమునకు దారిజూపజేయుటకుమీరవతరించితిరను నానతోనుంటిని. మీవంటియుదారకీర్తివంతు లీభరత ఖండమును బాలించుభాగ్యము పట్టవలదా?

దారా:—పండితరాయా! మీవంటివిశాలహృదయులగు మంత్రీ పరులు మామహమ్మదీయ మంత్రీవర్గమునందుఁగూడ నున్నచో మనకృషిధన్యతనొందియుండును. అగర్బరు కబులుఫజులును, జహంగీరునకసఫ్ఖానును దొరకుటచే వారిరాజ్యవైభవము నానాట నభివృద్ధిగాంచెను.

పండి:—అబుల్ ఫజల్ అసఫ్ఖానులు విశాలహృదయు లనుటకు సందియములేదు. కాని వారు మీవలెవిజ్ఞాననిధు లా? ప్రభూ! కేవలవిద్యగాని, యొక్క-విశాలహృదయ ముగాని ప్రభువునకున్న నదియొక్కొక్కటియే తేజ రిల్లజాలదు. మణిచేస్వర్ణమునుఁస్వర్ణముచేమణియు బర స్పరసహవాసమున మహత్తరశృంగారమునీనును. మీ చేయూతవలననే మీతండ్రిగారు మొగలాయిరాజ్య

మును పాలించుటచే, మీయుదారకరస్పర్శవేధిచే హజ
హా చక్రివర్తిరాజ్యము మొగలాయిపరిపాలనమునం
దొక స్వర్ణయుగముగఁ బరిణమించెను. మీరు మరలమ
యూరసింహాసనము నాక్రమించిననాడుకదా దేశ
సౌభాగ్యము సర్వతోముఖమగుట.

దారా:—పండితరాయా! మీరింక వెనుకకు మరలుడు. మనల
నౌరంగజీబు వెన్నంటితఱుముచున్నాడు. మీరైనద
ప్పించుకొన్నచో నాకుమారులకు దారిజూపగలరు.
నేనుబ్రతికియున్నకొలది ముప్పలుదప్పవని నాహృద
యము చెప్పుచున్నది.

పండి:—ప్రభూ! మీరులేనియీలోకము నాకుమాత్రమేల ?
మీరు ప్రతిక్షణమునిట్లు నిర్వేదమునొందినచో నేకా
ర్యమును సాధింపజాలరు.

దారా:—లేదు. లేదు. పండితరాయా! నేనుదప్పక పారసీకము
నకుఁజోయి సర్వప్రయత్నములు చేయుదును. నేనువ
చ్చువఱకును మీరును నాబిడ్డలును హస్తినాపురియం
దును, మహారాష్ట్రమునందును గోల్కొండయందును
తగుప్రయత్నములుచేసి సిద్ధముగనుండుడు. సెలవిండు.

పండి:—(దారాప్రభువును కౌగిలించుకొని కన్నీరుగోటి
తోఁజిమ్ముచు) ప్రభూ! ఇంతకాలమునకు మిమ్మిట్టుకష్ట
ములలో వీడవలసివచ్చెను !

మ॥ మునిఖండంబునజన్మమందితనకున్-మోక్షంబెదేశంబటం!
 చును శిల్లీశ్వరుఁజేరి మంత్రిపదమ-స్తోకంబుగాఁదీర్చియా!
 వనకాలంబున సర్వభోగముల సం-భావింపనిన్తోల్చి యీ!
 వనభూమిన్నినుడించిపోవనకటా!-ప్రాణంబులెట్లాప్పెడుక॥

ప్రభూ! నేనుగూడ మీ వెంటవచ్చెదను.

దారా:—పండితరాయా! మీరుకూడ నీ దేశమునువిడిచినచో
 నాబిడ్డలకు హితవుగఱపునారెవ్వరు? సులేమానేమయ్యె
 నో తెలియుటలేదు. సిఫీరు పసిబిడ్డ మీరున్నచో నా
 కుమారులను మరలనెన్నటికైన హస్తినాపురసింహాసన
 మునఁ గూర్పుండఁజేయగలరు.

ఉ॥ పండితసార్వభౌమ నిను-భారతదేశము కోలుపోయినక॥
 వెండియు నీకునీడగు సు-విప్రుఁడు చూడగరాఁడు, జన్మభూ!
 మండలమైన నీవసుధ-మాకునుమీకుఁ బరిత్యజింపరా!
 కుండఁగ సంఘటిల్లె విధి-యోగముచేనిటు భూసురాగణీ॥
 మీరింక వెనుకకుమరలి మమ్మాశీర్వదించిపంపుఁడు.

పండి:—కానిమ్ము ప్రభూ! పారసీకమున మీయత్నములు సఫ
 లతనందినతోడనే నేనుమీకు రాత్రిజెప్పినతీరున హైబ
 తును ముందుగానంపుఁడు. కాలాతీతమగుచున్నది. ప్ర
 భూ! పోయిరమ్ము.

ఉ॥ పాండవకౌరవప్రహిత-భారతఘోరరణంబునందు నా|
 ఖండలసూతిబుద్ధికి వి-కారముమాన్చి రణావనికొ మహా|
 గాండివముక్తచండవిశి-ఖావళి శాత్రవగాత్రమర్కములొ|
 చేండగఁజేసిబోచిననృ-సింహుఁడు మీకుఁబ్రసన్నుడయ్యె
 డుకొ॥

ప్రభూ ! యీయైదురత్నములను నైకొనుఁడు (అని తన
 యంగరకాజేబునుండి యైదురత్నములఁదీసి దారాచేతి
 యందుంచి) ఇవి షాజహాన్ చక్రవర్తి మయూరసింహా
 ససము, నధిష్ఠించిననాఁడు నాకొసంగిన బహుమానము
 లు. ఈయమూల్యమణులు పారసీకప్రభునిహృదయము
 నాకర్షింపఁగలవు. నాకిక సెలవొనంగుఁడు. (అనిదారాకు
 సలాముచేసి తిరిగితిరిగి చూచుచు వెడలిపోవును.)

దారా:—హైబతు! మనమీ బాలానుకనుమను త్వరలోదాఁ
 టిపోవలెను. పాపము నీవుచాలడస్సియుంటివి కాబోలు
 (ఇరువురు కొంతదూరదుపోవుసరికి వెనుకనుండి) అగుము!
 ఆగుము! దారాప్రభూ! లేనిచో నీ తుపాకులతో
 మిమ్ముఁ గాల్చివైతుము (అని కేకలు వినఁబడును.
 దారాహైబతులు వెనుకకుమరలి చూచుదురు.)

దారా:—హైబతు! నన్నుఁబట్టుకొనుటకు జైసింహుఁడు కా
 బోలు, సేవకులతో వచ్చుచున్నాఁడు! తక్షణమే నీవీ

యుంగరమును నీయైదురత్నములనుదీసికొని యీగుహ ముఖమునఁ దప్పించుకొనిపోము. మధురాపట్టణ దేవాలయము పక్కనున్న మఠమునందుఁ బండితరాయలుండును. నీవు “అల్లాహా! అగ్బా!”రని కేకవేసినచో నిన్నానవాలుపట్టును. అదిగో వారుపరువులిడుచు వచ్చుచున్నారు. నీవుసొమ్ము. నాకై నగవకుము. నేని టైతినని పండితరాయుని కెఱింగింపుము.

హైబత్:—(హైబతు రత్నముల నుంగరమునుదీసికొని యొక గుహయందుఁ బ్రవేశించి దాగియుండును.)

మాలిక్:—(మాలిక్ జీవన్ రహింఖుస్రూలతోఁ బ్రవేశించి)ఖుస్రూ ఖాన్! దారాప్రభువిడుగో. జైసింహుని యాజ్ఞప్రకారము మీకప్పగించితిని. (అనిదారాను మాలిక్ జీవన్ సమీపించును.)

దారా:—మాలిక్ జీవనా! ఏలయింతతొట్రుపాటుతో మరలనా కైవచ్చితివి ? నీయింటనుండియెకదా నేను వచ్చితిని. నన్నుబట్టుకొనుట కింతప్రయాసమేల నీవుపడితివి ?

మాలి:—నిన్నుబట్టుకొని బంధించి ఢిల్లీకిదీసికొనిరమ్మని యారంగజీబుచక్రవర్తి షరానావ్రాసిపంపెను. నీవుదొర్ల న్యముఁచేసినచో తుపాకితోఁ గాల్చివేయుదుము.

దారా:- (వికటముగనవ్వుచు) నేను దౌర్జన్యము సేయుటయా!
 నిజమగు వీరుఁడెన్నఁడును దౌర్జన్యముఁజేయఁడే! పిరికి
 పందలకె మరణమనినభయము. హంతకులు మాత్రమే
 కత్తియనిన గడగడవణంకుదురు. మీతుపాకులు నన్నే
 మియుఁ జేయఁజాలవు. మాలికజీవనా! నాకృపాణము
 జూచి నీవు భయమందుచుంటివి కాఁబోలు. ఇదిగో నా
 ఖడ్గము. (అని తననడుమున వేలుచున్న పటకాతో
 నున్నక త్తినివిప్పి మాలికజీవన కందిచ్చును)

ఉ॥ పోయెను భోగముల్ సిరియుఁ ♦ బోయెను రాజ్యమునాఁడె
 పోయెనా!

ప్రేయసి దేహమున్విడిచె ♦ బ్రీతిఁదలిచ్చెడి పుత్రమిత్రులుం
 బాయనెపాసిపోయిరిక ♦ మాలికజీవన! లేరుబాంధవుల్!
 గోయుమునీవుకంఠమిదె ♦ గొబ్బనఖడ్గమునంది మిత్ర
 మా!॥

శా॥ మిత్రద్రోహముఁ జేసితీవనుచు నీ ♦ మీదేమిగోపింతునో?
 మిత్రులూడగ నెవ్వరీవసుధలో ♦ మేనుండునందాక నా!
 పుత్రులభ్రతులు మిత్రులంచు మనుజు ♦ లోభిగింతురే
 కానియే!

మాత్రంబైనను నాపదల్వొడమ న ♦ న్మానింతురే
 బాంధవుల్?॥

మాలిక:- (దారాయిచ్చెడి కత్తిని మెల్లగనందుకొని) ఖుస్రూ
ఖాన్! రహింఖాన్! ఇకమీరు దారాను నిర్భయముగ
బంధింపవచ్చును. నేనుదారాను బ్రతికియుండగ నెబ్బట్టి
మీకప్పగించితిని. చక్రవర్తిచే తగుబహుమానము
లభింపఁగలదు. (దారావైపుతిరిగి) పిచ్చివాడా! నీవు
నీకత్తితో పొడుచుకొనక నన్నునీకంతముఁ గోయమను
శేల ? (అనివికటముగ నవ్వును).

దారా:- ఓయీ! మాలికజీవనా! నేనాత్మహత్యనేలజేసికొన
వలెను ? నేనెవ్వరికిని ద్రోహముఁజేయలేదే! పాపా
త్ములుమాత్రమే వారుచేసినఁపాపభారమును వహింపఁ
జాలక నాత్మహత్యలఁజేసికొందురు. భటులారా! నాకీ
శరీరముపై నభిమాన మీవఱకెనశించినది, మీయిచ్చ
వచ్చినట్లు బంధింపుఁడు.

(అంతఖుస్రూ. రహీములు దారా నినుపసంకెలతో బంధించి
తీసికొనిపోవుచుందురు. దారావెనుక మాలికజీవను నడచును).
దారా:- (మాలికజీవనువైపు తిరిగి)

శా॥ ఏమీ! మాలికజీవనా; ఇటులనీ ♦ కింకేలకారుణ్య
ముల్!

నామీచీభువిలోన మానవులకు ♦ న్నాడేగెనెన్
స్నేహముల్ |

నామానంబిక బోవకుండ యభిమా • సంబుంచు
ఖడ్గధా ।
రామాత్రంబున ద్రుంపుమీశిరము నీ • హస్తంబునన్
సోదరా!

అహా! నాకులసతి నన్నిచ్చోటనేకదా వీడెను. నన్నా
మెతోఁగూర్చి పున్నెముగట్టుకొనుము. హా! నదీరా ; నిన్నె
న్నడు జూచితి నోకదా !

మ॥ కలలోనన్ పరుసాభిలాషముగఁ కీ॥ • గంటన్ విలో
కింపలే!
దలనారీమణి యానదీరయనునీ • యచ్చంపుసత్కీర్తినే!
డిలలోనేమగు ? నిర్గుణున్ పరుని నీ • విట్లాండ! హా!
ప్రేయసీ! ।
బలహీనుండగునంతనే విడుతురే! • భార్యల్ కటా!
నాథులన్?॥

అక్కటా! భటులారా! మీ కైననామీద యభిమానము
లేదా! చిరకాలమునుండియు మాసామ్ముదింటిరే!

ఉ॥ మీర లనేకమానవుల • మేలిశిరంబులఁ దీసినారు నా!
కేరునులేరు బాంధవులు • యేలగలేవీక పూజ్యరాజ్య
ముల్!

జూజుగగొంటి భోగములఁ ♦ జూచితఁబారము శాస్త్రు
మందునేఁ |

జేరెదముక్తికాంత నిదె ♦ శీర్షముద్రుంచిన పుణ్యమందుడీ॥

ఘనూ), రహీములు:—(బిగ్గటగా) నడువుము! నడువుము! నీవు
రాజ్యముచేయునప్పుడు మరణదండనలు లేకుండఁ జే
యింతువుగానిలే! నీవేదాంతములు మాయకారంగజేబు
వద్ద పనికిరావు. మాచక్రివర్తి కాఫరులతలలు తప్పక
తీయించును. పద! పద! (అని దారాను గెంటుకొనుచు
సంకెలలతో తీసుకొనిపోవుదురు.)

హైబత్:—(గుహనుండి వెలుపలకువచ్చి) ధౌరా! మాలికజీ
వ్ హతకుడెంత దోహముచేసెను! నేనిడ నెట్టులైన
వీనిఖల్లానుండిదాటి, పండితరాయలను గలసికొని యీ
వృత్తాంతమాతని కెఱింగింపవలెను. అక్కటా! దారా
ప్రభువెట్టిమోసమునఁ దగుల్కొనెను!

(అని నిష్క్రమించును.)

తెరదింపవలెను.

చతుర్థాంకము సమాప్తము.



శ్రీరస్తు.
అవిఘ్నమస్తు.
దా రా ష కో

పంచమాంకము 1 వ రంగము.

మధురాపట్టణము శ్రీకృష్ణాలయము గంటలు మ్రోగుచుండును.
సూర్యోదయమగుచుండ భక్తులు వచ్చుచు,
బోవుచుందురు.

పండితరాయలు (సన్యాసి వేషముతో శ్రీకృష్ణునిఁబూజించిలేచి)
దండకము:—శ్రీకృష్ణ! లోకేశ! లోకోద్భవస్థాన! బ్రహ్మాం
డభాండోదరా! కంస చాణూర, చేదిశ బాణాది దైత్య
గ్రంథకా! సాంద్రసంసార జీమూతసంక్షోభితాత్మ
యభక్తైకరక్షామణీ! దుష్టశిక్షారణీ! వేదవేదాంగవిద్యాది
సంపూజ్యమై, లోకదీపంబునానొప్పు, నీయార్యవర్తావనిం
జేరి, పాపాత్ములైనట్టి, పాపండుసంఘంబు, గోహత్యలంజేసి
స్త్రీబాలవృద్ధాదులంజంపుచున్, సంఘవిద్వేషములైంచు
చున్, తామసాహంకృతిం, బెల్లుసంచాగముల్గుల్గు, దే
శంబు దోషాచరాక్రాంతమై కుండఁగాఁజూచి నీవిట్లుసై
రింపధర్మంబె? యేనాఁడు నీకర్మభూమిస్థలి నిర్మల
లంబైన ధర్మంబడగన్, యధర్మంబురేకత్తునో, యా

ముహూర్తంబున నీవుసాక్షాత్కరింపంగ వాగ్దానముం జేయఁగాలేదె ? యోదేవ! యీపుణ్యదేశంబున నీవు పాదంబు, మోదంబుతోనుంచి, నీమాటఁ బాటించు నీభక్తులందేర్పూరితముగా, లోకైక కల్యాణ వక్త్రీ! కృపార్ద్రైకమూర్తీ! నమస్తే! నమస్తే నమః. (అని ప్రార్థించి యీవలకువచ్చుచుండ దేవాలయము వెలుపల ఘోషముతో నున్నమహాదేవుడు “అల్లహా అగ్బర్ !” అని కేకవేయుచు బండితరాయలను గలసి కొనును)

పండి:-మహాదేవా! శిల్పీవార్తలేమి?

మహా:-నాయనగారు! “అలమ్మోర్” అనువిరుదువహించియూ రంగజీబు హస్తినాపుర సింహాసనము నధిష్ఠించెను.

పండి:-మురాదుగతియేమయ్యెను ? అతని జక్రవర్తిగాఁజేసి యారంగజీబు మక్కాకుఁబోవుచుననిఁజెప్పి మురాదు నకు మయూరసింహాసనముపై మరులుగొల్పెనే?

మహా:-మురాదు చక్రవర్తి కాఁగలడని తొలుతనారంగజీబు ప్రకటించి, మీర్జుమా, సైఫ్‌ఖాన్, జైసింహాది మిత్ర వర్గమునురావించి గొప్పవిందు జేయించెను. ఆమరుదిన ముననే మురాదొక పిచ్చివానివలె వీధులవెంబడి దిరిగి నేనెచక్రవర్తి నని కేకలువేయుచుండెను. తరువాత నతఁ జేమయ్యెనో యాభగవంతుని కెఱుక.

పండి:- ఔరంగజేబు కుమారుడగు సుల్తానుమహమ్మదునకు తన
కుమార్తెనిచ్చిన ఘజా నావిందుకుఁ బిలువలేదా!

మహా:- ఘజానుగూడ జైసింహుఁడు స్వయముగ నాహ్వనించు
టకైపోయెను. వారిరువురు వచ్చునప్పుడు వేటకై యొక
యరణ్యమున విడిసిరనియు నందుఘజా పులివాతఁబడె
ననియుఁ బ్రకటించిరి.

పండి:- ఆహా! ఔరంగజేబు జైసింహుల ప్రచారము! పాపము
షాజహాన్ చక్రవర్తిగతి యేమయ్యెనో యరసితివా?

మహా:- రోగిపీడితుఁడైన నాముదుసలిచక్రవర్తిని యాగ్రాకోట
యం దౌరంగజేబు బంధించెను.

పండిత:- అక్కా! మహాదేవా! ఎంతదుర్వార్తవింటిని! అట్టి
మహావిభవముతో నేలినచక్రవర్తికెట్టి దుర్గతిపట్టెను!
దైవానుగ్రహమువలన దారాప్రభువు పారసీకచక్రవర్తి
సహాయము సంపాదించఁగలిగెనేని యానాడుకదా మ
రల షాజహాన్ చక్రవర్తిని మనముగాంచుట. (యరు
వురు మతమువద్దకువస్తురు ఇంతలో హైబత్ ఖాన్
ఫకీరువేషముతోవచ్చి “అల్లాహా! అగ్బర్!” అనికేక
వేయ పండితరాయ మహాదేవులు తిరిగిజూచి).

పండి:- ఏమి! హైబత్! దారా పారసీకమునకుఁబోయి యాప్ర
భుని సహాయమింత త్వరలోఁ బడసెనా? మనప్రభువు
సైన్యముతో వచ్చుచున్నాడా?

వైబత్ :- (నిట్టూర్పుతో) గురువరా! ఏమిచెప్పదును! మీవద్ద సెలవుకైకొని మేమిరువురము బొలాను కనుమగుండఁ బోవుచుండ, మాలికజీవనుహతకుఁడు దారాప్రభువును బట్టుకొని, యశారంగజీబు పక్షమున మనలను వెన్నంటి తఱుముచున్న జైసింహున కప్పగించెను. దారాప్రభువు తనచేతియుంగరము నీయైదురత్నములను మీకిమ్మని నాకిచ్చెను. నేనుమెల్లగ నామాలికజీవను బారినుండిఁ దప్పించుకొని బెల్లూచిస్థానముమీదుగఁ దిరిగితిరిగి యిచ్చటమిమ్ముగలసికొంటిని. అక్కటా! చిన్ననాటనుండియు నాప్రభువును సేవించి తుదకుఁ జేతులార శత్రుల కప్పఁజెప్పితిని. (అనిరోదనముసేయును).

పండిత :- బౌరా! మాలికజీవనా! ఎంతదోహమున కొడిగట్టు కొంటివి! నాఁడు షాజహాన్ చక్రవర్తి నిన్నేనుఁగు కాలిక్రిందఁ ద్రొక్కించుమనియిచ్చినయాజ్ఞకుఁ గరుణా సముద్రుండగు దారాప్రభువు నిన్నురక్షించి యాయే నుఁగుమీదనే నిన్నెక్కించి పంపించినందులకా యీ ప్రతిక్రియ! మానవహృదయమునందెంత ఘాతుకత్వము దాగియుండునోకదా! జంతుజాలముల క్రౌర్యమునందు గన్పట్టు నుదారత మానవకూరతయందుఁ గానరాదు. బెబ్బలి బాబ్బలిడక నేమృగమునుజంపదు. విషసర్ప ములుకూడ తమకుసహజమగు ధ్వజముసేయనిదే

కలువవే! నీవుదారాప్రభుని కాతిభ్యమిచ్చుట యాతని
నిట్టివిపత్సముద్రమునందు దోచిచివైచుటకా! పాపము
శాంతించుగాక!

హైబత్:-పంశితరాయా! దుర్మాన్యుడగు రాజారూపసింగు
మనజాడలు రహస్యముగ జైసింహున కెఱింగించెను.
అందుచే మనము మాలికజీవను ఖల్లాకుఁబోవకమునుపె
జైసింహుఁ డటమనకైకాచియుండెను. మాలికజీవను
జైసింగుల కుట్రలు మనమచ్చుట విడిసిననాటిరాత్రియె
జరిగెను.

పంశిత:-అహా! రూపసింగూ! ఓహో! యేమిసీరసపుత్రరక్త
ము! దారాప్రభువు నిన్నుశరణుజొచ్చినప్పుడు పరమ
పతివ్రతయగు నదీరాబనూకాంత మిగులరోగపీడితురా
లయ్యు నిన్నుతనపెద్దకుమారుడగు సులేమానుతో
సమముగఁజూచుకొందునని తనస్తన్యమును స్వల్లపాత్ర
యందుంచి నీకుఁబంపినప్పుడు నీవొసంగిన శరణాగత
రక్షణావాగ్దానమిట్లు నెఱవేర్చితివా? ఔరా! యశ్వం
తా! భళీ! రాజసింగూ! మీరుక్షత్రియులా? లేక
ఘాతుకమృగములా? శ్రీరాముడవతరించిన సూర్యవం
శమా? లేక పురూరవుని జన్మస్థానమగు చంద్రవం
శమా? మీరుజన్మించినది? దారాప్రభువు మీకొన
రించిన మహోపకారములను మీరువిస్మరించినను లో

కము మఱచునా ? రాజపుత్రస్థానసింహమగు జగత్సింహుడు గతింపగనే మీరందఱు గ్రామసింగములవలె దోహియైన జైసింగువెనుక నిట్లు తోకలనాడించుట యా ! మీరుచేసిన మిత్రద్రోహదేశద్రోహములవలన భావిభారతఖండము పరతంత్రగాఢాంధకార నిమగ్నము కానున్నదికాబోలు !

గీ॥ దైవతంత్రింబు గడువగాఁ ♦ దరముకాదు |
 పారుషజ్ఞానకీర్తులే ♦ పాటునట్టి |
 భరతఖండాన విజ్ఞాన ♦ భానుఁ డస్త |
 మించె, విద్రోహసంఘము ♦ ల్మిన్నుముట్టె॥

కానిమ్ము హైబతూ! మహమ్మదీయులలోఁగొందఁ తొరంగజేబు చక్కవ రియైనచో హిందువులను బీడింపవచ్చునని యూహించుచున్నారు. అంతమాత్రమున మాయూర్విజ్ఞాన మెన్నటికిని నశింపదని వారుగుఁజెలుంగుకాలము రాకపోదు.

మహా:-నాయనగారు ! శ్రీల్లిప్టణములోని పేరులందఱు దారా ప్రభువువచ్చిన వెంటనే యొక్క-మృడి నేరంగజేబుపైఁ దిరుగఁబడుట కెదురుచూచుచున్నారు. మఱోర్కాష్ట్రులును, గోల్కొండనవాబును, కామరూపాధీశ్వరుఁడును బూర్తిగసహాయమొనరింప బద్ధకంకణులై సిద్ధముగనున్నారు. వారందఁ టీవార్తవిన్నచోఁ జాలవిషాదము నొందుదురు. మౌనమిక్కజేయునదేమి ?

పండిత :-

శా॥ ఆనాడాసథ మాజహాన్ ప్రభువుదా ♦ నాగానమాలించి, యే!
భూనాథుం డొనరింపనట్టి దయ న ♦ నూబ్బజించి దారాప్ర
భుం!

డేనాఁడున్ నినువీడకుండఁగను మా ♦ నీవంచునొప్పించెనే!
నీనాఁడాతనిఁబొసిజాగుటకు నిం ♦ కీ దేహమున్లాల్పనే॥

కుమారా ! మన మెట్టులైన మాజహాన్ దారాప్రభువు
లను కారాగృహమునుండి దప్పింపయత్నింపవలయు. సులే
మాను సిఫీరులువచ్చినవెంటనే మనమాగాక్రుఁ బోవుదము.
దారానుగూడ నొరంగజీబాగా కోటయందె బంధించియుం
డును. మాధవుఁడు ధిన్తీచేరెనా ?

మహాః—ఆతఁడు జుమ్మామసీదుకుఁ బోవుదారిలో ఘోరపేష
ముతో మూలికల నెప్పటివలెనమ్ముకొనుచు, కవీం
దుల సౌధమువెనుకనున్న తోటయందు పర్ణకుటీర
మునఁ గాపురముసేయుచున్నాఁడు. కవీంద్రులసౌధము
నొరంగజీబు దావుదహకీమున కిచ్చివేసెను. మన
సౌధముగూడ నెవ్వరికోమహమ్మదీయుల కిత్తురట.

పండితః—వెట్టివాడా! అట్టి ప్రభువులె యిట్టుగిట్టున, మనముసౌధ
ములందుట్టిగట్టుకొని యూరేగుతుమా ? నీవు నీహైబ
తును మాధవునిఁగలసికొని మనమేడపైనున్న యాయు
ధాగారమునఁ బెనవేసినతాల్లతో నల్లబడిన రెండు

నిచ్చెనలున్నవి. వానిని మీకక్షపాలయంధిమిచ్చి మ
మ్మాగ్రాయందలి బాజమహల్ ప్రక్కనున్న చిట్టదవి
యందలి పర్ణకుటీరమునం గలసికొనుడు.

మహా:—అట్లయిన మాకు సెలవుదయచేయుడు. (మహాదేవ
హైబతులు నిష్క్రమింతురు).

(అంత ఫకీరు వేషముతోనున్న సిఫీరుఫిరోజులు మఠమువద్దకు
వచ్చి, “అల్లాహా! అగ్బర్” అని కేకలువేయుదురు పండితరా
యలు ముందుకువచ్చి సిఫీరును కౌగలించుకొని)

పండిత:—బిడ్డా! నిన్నుజూచిన మరల దారాప్రభువును జూచి
నట్లున్నది. నీయన్న సులేమాను గనుపింపలేదా ?

సిఫీరు:—పండితరాయా! మాయన్న కాశ్మీరముమీదుగా లా
హారువచ్చుచుండ శ్రీనగరరాజగు పృథ్వీసిం గాతని
బట్టుకొని జైసింహునకప్పగించెనట.

పండిత:—(నిట్టూర్పుతో) అక్కటా! యెంతమరంతము! దారా
ప్రభువుగతియె సులేమానునకుబట్టెనా! హా! ఇక
దారాప్రభువును విడిపించువారెవ్వరు ?

శా॥ దోస్తంభద్వయకుండలీకృతలస ♦ తోడండచండాశుగ !
ద్వస్తోద్దండవిపక్షమండలుడవై ♦ దారామహీనాథుచే!
తస్తాపాపనయనంబుజేతువనినే ♦ ధైర్యంబుతోనుండ నీ!
యస్తోకాప్రతినూనశౌర్యమిటువ ♦ మ్రుయ్యోసులేమా
స్వభూ!॥

బౌరా! పృథ్విశింగు! సాదుల్లా సీరాజ్యమునాక్రమింపఁ జక్రవర్తినిఁ బోత్సహించి దండెత్తినపుడు దారా నీకడ్డుపడి సీరాజ్యమును నీకిప్పించినందులకు దారాకుమారుఁడు నీకు శరణాగతుఁడైన నట్టివానింబట్టి యారంగజీబునకప్పగించితివా! నీవిశ్వాసఘాతుకత్వమునకుఁ దగిన ఫలమునుభవించెదవుకాక! బౌరంగజీబు నిన్నువిడుచుననుకొనుచుంటివి కాబోలు!

సిఫీరు:—ఏమీ! పండితరాయా! మాతండ్రికూడ శత్రువులకుఁజిక్కెనా! పారసీకమునకుఁబోలేదా!

పండిత:—బిడ్డా! మీతండ్రిపారసీకమునకుఁబోవుచుండ దుర్గఁడైన మాలిజీవనాతనిఁబట్టి యారంగజీబున కప్పగించెను. ఏమైననేమి మనమిప్పుడెట్టులైన నీతండ్రిని నీయన్నను దప్పింపవలెను.

సిఫీరు:—అక్కటా! నేనెంతయదృష్టహీనుఁడను!

పండిత:—సిఫీరూ! విధిదప్పింపనేరెతరము? మనముచేయవలసినదంతయుజేయుదము. నావెంట మీయిరువురురండు.

(అందఱు నిష్క్రమింతురు)

(తెరదింపవలెను.)

2 వ రంగము

(ఆగ్రా)యందు సూర్యాస్తమయ సమయమున టాజ
మహల్ వద్ద నొకమట్టివృక్షక్రింద ఫకీరు వేషముతోనున్న
పండితరాయలు నిలచియుండ నాగ్రాకోటయందలి జైలధికారి

ఖుస్రూ, టాజమహల్ వైపునకుఁ బోవుచుండును)

ఫకీరు:—ఖాన్ సాహెబ్ “అస్సలామా లేఖుం”

ఖుస్రూ:—(తిరిగిచూచి) అజీ! “సలామా లేఖుం” మీరెవరు?

ఫకీరు:—(వృక్షముక్రిందనుండి మెల్లగనీవలకువచ్చి ఖుస్రూయె
దుట నిలువఁబడును.)

ఖుస్రూ:—ఫకీర్ సాహెబ్! మీరెచ్చటనుండి వచ్చుచున్నారు

ఫకీ:—బాబా! నేను గోల్కొండనుండి వచ్చుచున్నాను.

ఖుస్రూ:—ఎచ్చటకుఁ బోవుచున్నారు.

ఫకీ:—ఖాన్ సాహెబ్! నేనుజరకాలమునుండియు నీ టాజమహల్
ను జూచిపోవలెనని గుతూహలపడుచుంటిని. నేటికా
యల్లా యనుగ్రహమువల్ల యిచ్చటకు రాగలిగితిని.
మీరెవ్వరొ గొప్పయధికారులవలె నున్నారు. సమయా
మునకు వచ్చితిరి. నన్నీదివ్యభవనములోనికి దీసికొని
పోయి చూపింపఁగలరా ?

ఖుస్రూ:—అబ్బే ! ఫకీర్ సాహెబ్! ఈ టాజమహల్ చూచు
టకు గొప్పగొప్పధనికులకే సాధ్యముకాదు. మీబోటి
ఫకీరులకెట్లువీలగును? చక్రవర్తియొజ్జ యుండినఁగాని
దానిఁజూచుటకు వలనుపడదు.

ఫకీ:— ఖాన్ సాహేబ్! నేనూటక మీబోటియధికారులను శ్రమబెట్టుదునా? వట్టిచేతులతో నిచ్చటకెట్లువత్తును? ఇట్టి దివ్యభవనము నందధికారులుగనున్న మీయట్టియుద్యోగులను గట్టికొనకున్న జక్రివర్తి యెట్టులాజ్ఞనిచ్చును?

ఖుసూ:—(తనలో) అరే! ఈఫకీరు విచిత్రముగ మూర్ఖుడును నాడు! కొండలుఫకీరులు బంగారమును దయారుచేయగలరని వాడుకకలదు. (ప్రకాశముగా) అజీ! ఈహజమహాలుకు వేరెయధికారికలడు. అతనికేమైననిచ్చిన గాని లోనికిదీసికొని పోనియ్యడు.

ఫకీ:—అట్లయిన మీరెవ్వరు?

ఖుసూ:—నేనీ యాగ్రాకోటయందలి జైలధికారిని. నాపేరు ఖుస్రాఖాన్. సాయంకాలమగు చుండుటచే నొకసారి పికారుగ నిచ్చటకువచ్చితిని. నమాజుకూడ నీహజమహాలునందు జేసికొనవచ్చునని వచ్చుచుంటిని. నేడు మాచక్రవర్తి పుట్టినదినమగుటచే మాకు సెలవుదినము.

ఫకీ:—శహబామ్! బాబా! మీరుజైలధికారులా! పాపాత్ములను సదా కాపాడుచుండుటచే మీరు చాలపుణ్యాత్ములు. (అని ఖుసూభుజముపై చేయివైచిత్తును.)

ఖుసూ:—ఫకీర్ సాహేబ్! ఏమిపుణ్యము? మాకు జీతముతక్కువ. పనియెక్కువ. మేమెల్లప్పుడు జైలులోనే పనిచేయుచుండుటచే మాజీవితముకూడ నొకశ్చైదువలె నుండును.

ఫకీ:-అట్లనకు బాబా! మీదిగొప్పయధికారము. మీపై నల్లకు దయకలదు. అల్లాపాపాత్ములను కాపాడునట్లు మీరును దుర్మార్గులను కనిపెట్టుచుందురు.

ఖుసూ:-ఫకీర్ సాహెబ్! మీరల్లామాతలగుటచే నట్లనుచున్నారు.

ఫకీ:-(మెల్లగా తనజేబునుండి యొకవజ్రమునుదీసి) బాబా! చేయిపట్టము. నీవుచాల దైవభక్తి కలవాడవు.

ఖుసూ:-(ఆత్రముతో ఫకీరు జేబువైపుజూచుచు, మెల్లగాజేయిజూచును)

ఫకీ:-(ఖుసూ చేతియందొక వజ్రమునుంచి) బిడ్డా! అల్లా నీకే వజ్రమునీయమని నన్నుప్రబోధించెను. దీనిని నాకు, గోల్కొండనవాబు బహుమతిగానిచ్చెను.

ఖుసూ:-(సాయంకాల సూర్యకిరణప్రసార మావటవృక్షముల సందునుండి యావజ్రిముపై బడుటచే నదిమిరుమిట్లు గొలుపుచుండెను. ఖుసూ పేరాసయు, నాశ్చర్యమును మోమునదోష మురియుచు) ఫకీర్ సాహెబ్! మీకనేక సలాములు. మీరు పైగంబరులవంటివారు. ఇది చాలవిలువగల వజ్రమువలెనున్నది. దయచేసి యీరాత్రి మాయింటికి విందుకురావలెను. నాకును నాకుటుంబమునకును గొప్పయుపకారము జేసితిరి.

ఫకీ:-(చిఱునగవుతో) నీవట్లనవలదు. బాబా! నీహృదయము చాలమంచిది. నీవుపెద్దకుటుంబము కలవాడవు. నాకు

భార్యకాని పుత్రులుగానిలేరు. అల్లాదయవలన కాఫడ గు దారానుజయించి యారంగజీబు చక్రవర్తియగుట చే నిక మనమహమ్మదీయుల కెట్టిలోటునులేదు. మీ బోటియధికారులు బాగున్నమాకుఁ జాలును.

ఖుస్రా:-ఫకీర్ సాహెబ్ ! తప్పక మీరీర్పాతి మాయింటవి శ్రమించిపోవలెను. మిమ్ము గౌరవించిన నల్లాసంతసిం చును.

ఫకీ:-బిడ్డా! నీయింటికెదప్పకవచ్చెదను. ఒక్కసారీహజమహల్ నాగ్రాకోటయుఁ జూచిపోవలెనని జాల యాసక్తితో వచ్చితిని. నీవంటిభక్తుడీకోట కధికారియౌట మా యదృష్టము.

ఖుస్రా:-ఫకీర్ సాహెబ్ ! నేనుగోటకంతకు నధికారినికాను. చక్ర వర్తి తనతండ్రి నాగ్రాకోట యందుంచుటచే, దానికి తనకుమారునె యధికారిగనుంచెను. నేను హజహానుం డుభవనమును మాత్రమె కాచుకొనియుందును. ఈరో జుననె చక్రవర్తి జన్మదినమగుటచే మహమ్మదుహ తండ్రినిఁజూచుటకు ధిల్లీకిఁబోయెను.

ఫకీ:-బాబా ! ఔరంగజీబుఁ తండ్రినికోటయందుంచి విశ్రాంతి యిచ్చుచున్నట్లు చెప్పికొందురు. టాజమహలువంటి దివ్యభవనమును నిర్మింపఁజేసిన నాయుత్కృష్టపురుషుఁ డెటుండునో !

ఖుసూ':—(తనలో) ఈఫకీరు జేబుబరువుగనున్నది. అందింకను కొన్నివజ్రములుండనోవు. వీని కీరాత్రి భోజనమునందు గొంచెము విషముకలిపి వీనినిగడతేర్చినచో వీని వద్దనున్న రత్నములను సంగ్రహింపవచ్చును. వీనినివదలిపెట్టుటకన్న షాజహాన్ ను దర్శించుటయను మిషతో కోటలోనికిగొనిపోయి చీకటిపడువఱకు నందుంచుట కర్తవ్యము. భోజనమున కీతఁడురానిచో కోటలోనొక మూల సీతనిజల్లగఁ జంపవచ్చును. (ప్రకాశముగా) ఫకీర్ సాహేబ్! షాజహాన్ ప్రభువును మీరుచూడవలెనన్న నిదియెమంచితరుణము. వారిప్పుడు విశ్రాంతిఁదీసికొనుచుందురు. ప్రతిరోజునను ఢిల్లీనుండియారంగజేబుచక్రివర్తి తండ్రియారోగ్యము కొఱకు చక్కని ద్రావకమును సూర్యాస్తమయ మగుసరికి బంపుచుండును.

ఫకీ':—అహా! ఔరంగజేబుచక్రివర్తికి తండ్రియందెంతభక్తి! ప్రతిమహమ్మదీయున కట్లున్నచో నల్లాయెంతయొ సంతసించును.

ఖుసూ':—షాజహాన్ ప్రభువును మీరుచూడవలెనని యున్నచో, వారిప్పుడు నివశించుచున్న యినుపకటకటాబుగల భవనముప్రక్కనున్న చిన్నిచలువరాతి మసీదునందు నమాజుచేసికొనుచుందురు. నమాజుపూర్తయైన వెంటనే వారినిజూడవచ్చును.

ఫకీ:—(ఖుసూ) భుజముపైతట్టుచు) బాబా! నీవుచాలదయగలవాడవు. టాజమహల్ రేపుచూడవచ్చును. అట్టిభవన నిర్మాతను ముందుగదర్శించుట ముఖ్యము.

ఖుసూ:—అట్లయిన నావెంటరండు. మిమ్ముచ్చటదిగవిడిచి నేనింటికిఁబోయి మీకేరాత్రి నాయంట విందేర్పాటుగా వించి యిప్పుడెమరల వచ్చెదను. మీరు నేటితో నా దరిద్రమును బోగొట్టితిరి.

ఫకీ:—బాబా! నీవట్లనవలదు, మీబోటిభక్తుల కాయల్లా సాయముచేయుచుండును. చక్కవర్తిగూడ మనమహమ్మదీయులందు చాలదయగలవాడు.

ఖుసూ:—బేను. ఫకీర్ సాహేబ్! నేనుచు మాసోదరుడు రహీంఖాన్ ను, చెరియిరువది రూకలజీతముపై ఢిల్లీజైలు నం దురిదీయునుద్యోగముననుండ, మేమిరువురమును దారానుబట్టి తీసికొనివచ్చినందులకు పాజహాను కాచుకొనియుండుటకు నాకేబదిరూపాయిలును, ఖాస్సు రుభవనమున బంధింపఁబడిన దారానుకాచియుండుటకు రహీంకేబదిరూకల నిచ్చుచున్నారు. కాని యేబదిరూక లీరోజులలో సువారములకె సరిపోవుటలేదు.

ఫకీ:—(నిర్ఘాంతపోయి నిలువఁబడుచు. కొంతతడవునకుతనలో) అక్కటా! దారాప) భువు నిందుబంధించియుంచునని గంపెడాసతోవచ్చితిమి! ఎంతవిషాదము! తానొకటి

తలంచిన దైవమొకటి చేయుచున్నాడు. కానిమ్ము-
పాజహాన్ చక్ర)వర్తిస్తేన నొకసారిచూచి పోవచ్చును-
(ప్రకాశముగా) బిడ్డా! నీవారంగజీబు చక్ర)వర్తి కిజేసిన
సేవ కాయల్లాసంతపించును.

ఖుసూ:- (వెనుకకుదిరిగి) మీరట్లు నిలువబడిపోయితిరేల!
ఫకీర్ సాహేబ్! త్వరితముగరండు. మిమ్ము గోటలో
విడిచి నేనుమరల త్వరగరావలెను. పాజహాన్ కొషధ
మొకగడియలో ధిల్లీనుండివచ్చును.

(ఇరువురు నిష్క్రమింతురు.)

తెరపడును.

3వ రంగము.

(అగ్గా)గోటలోని బందిఖానాప్రక్కనున్న మసీ
దులో పాజహాన్ నమాజుచేసికొని మెల్లగా, నడుమువంగ
కర్రనూతగగొని నడిచివచ్చుచుండగ ఖుసూ ఫకీరులు
ప్రవేశింతురు.)

ఖుసూ:- ఫకీర్ సాహేబ్! అతడే పాజహాన్ ప్రభువు మీరాతని
దర్శించి యిచ్చటనే నమాజుకూడ జేసికొనుచుండుడు
నేనుమరల నిష్క్రమించెదను. (అనిఖుసూ నిర్గమించును)

ఫకీ:- (ఖుసూ)పోయినవెంటనే పాజహానునుసమీపించి కన్నీ
రుదుడిచికొనుచు) ప్రభూ! “అస్సలామాలేఖుం”

పాజ:—(మొగముమెల్లగ వైకెత్తి హీనస్వరముతో) ఆ...
లే...ఖం...సలాం. మీరెవ్వరొ దైవభక్తులవలె ను
న్నారు. మిమ్ముజూడగ నె నాకొకపవిత్రమైన యాత్మ
బంధువుడు వచ్చినట్లున్నది.

ఫకీ:—(అటునిటుజూచి) ప్రభూ! నేను మీయాశ్రితుడనగు
పండితరాయలను. మీరిచ్చట బంధింపబడిన విషయ
మును తెలిసికొని మిమ్ముజూచుటకై వచ్చితిని. మీరు
నన్ను పండితరాజు పదవియందు నియోజించినప్పుడు
నాకొసగిన ముద్రికయిదిగో. (అని తనజేబునుండి ము
ద్రికనుదీసి పాజహాన్ కిచ్చును.)

పాజ:—(ముద్రికనుగ్రహించి, కన్నీటితో గద్గదస్వరముతో)
హా! పండితరాయా! ఎంతకాలమునకు నిన్నుమరలజూ
చితిని! నీవిక్కడి కెట్లురాగలిగితివి. ఈగనైన రాసీయ
కుండ మహమ్మదుషాను, ఖుస్రా నిచ్చటఁగాపుంచెనే!

పండిత:—ప్రభూ! ధనమునకు దాస్యముసేయని వారెవ్వరు?
మీరునాకొసగిన రత్నసంచయము నావద్దనుండ ఖు
స్రావంటి లంచగొండియ్యుద్యోగులను వశపఱచుకొను
టెంతటిపని? నేఁడొరంగజేబు జన్మదినము. దారానుబట్టి
తనకప్పగించినందులకై మాలికజీవనునకీరోజు నొరంగ
జేబు విందుచేయుచుండుటచే మహమ్మదుషా ఫిల్లీకి
బోయెను.

షాజ:—ఏమీ! పండితరాయా! మాలికజీవనుదారాను బట్టు
కొని యారంగజీబున కప్పజెప్పెనా! అహా! కుమా
రా! నీకెట్టిదుర్గతిపట్టెను! సులేమాను సిఫీరులగతి యే
మయ్యెనోకదా!

పండిత:—సులేమా నొంటరిగ బంగాళమునుండి దారాప్రభు
వును గలసికొనుటకై లాహోరువచ్చుచుండ కాశ్మీర
రాజగు పృథ్వీసింగాతనిఁ బట్టుకొని యారంగజీబున
కప్పగించెనట. సిఫీరుప్రభువు నావద్దనున్నాడు. మి
మ్మును దారాప్రభువునుగూడ నిందుబంధించియుంచు
ననియెంచి మీయిరువుర నిందుండివచ్చించుటకై వచ్చి
తిమి. ప్రభూ! మాలికజీవనుచే పట్టుకొనఁబడిన దారా
ప్రభునియుంగరమిదిగో. (అని దారా యుంగరమును
షాజహాన్ కిచ్చును.)

షాజ:—జగన్నాథా! ఏమిసీస్వామిభక్తి! మొగలాయిసామ్రా
జ్యమున నీవంటిపవిత్రచార్మితునింకొక్కనిఁ గనివినియె
ఱుంగను. దారా యాకోటయందు బంధింపబడినట్లు
కనుపింపడు పండితరాయా!

పండిత:—ప్రభూ! దారాప్రభువును షాజాహాన్ బాదులోని ఖా
స్పూరుభవనమున నారంగజీబు బంధించెనని ఖుస్రూ
వెల్లడించెను. సులేమానుజాడలింకను దెలియలేదు.

షాజ:—అట్లయిన, పండితరాయా! నాకైమీరువగవకుండు. నన్నుఁ
దప్పించుటవలన నేమిలాభము? మీరెట్లయిన దారా
సులేమానులను దప్పించుటకై యత్నింపుడు.

పండిత:-నేనిక సెలవుతీసికొనెదను. మరల నీజన్మమునకు మీ
దర్శనముజేయుట తటస్థించినది. ముప్పదిసంవత్సరము
లఖండనైభవముతో ననిర్భయమణిగణ విరాజమానమగు
మయూరసింహాసనము నధిష్ఠింపఁగాంచిన యీనేత్ర
ములతో నిట్టివిపరీతావస్థయందున్న మిమ్ముజూచుట
నాదురదృష్టమెకాక హిందూదేశ దౌర్భాగ్యమనుట
నిస్సంశయము.

శా॥ ధీశ్రీరాజ్యరమాధురంధరుడవై ♦ తీర్థిమయూరాసనో |
త్పల్లంభోరుహరత్నకర్ణికపయి ♦ తూఁగాడునీమేను నే |
డల్లాడెంగద లోహదండకృతకూ ♦ చాగారవాటంబులో |
నల్లా ఘోరవిపత్తుపాల్పడితివ ♦ య్యా!పాజహాన్ భూవరా! ||

సీ. భువనమోహనచాజ ♦ భవననిర్మితినికు
బ్రియురాలిపైనున్న ♦ ప్రేమజాట!
వేయికన్నులతేడు ♦ వీక్షింపవేగైన,
బర్హిసింహాసన ♦ ప్రభలువెలుంగ||
మయవిశ్వకర్మలు ♦ మలచితిర్చినరీతి,
నలదివానైఖాన్ మ ♦ హలుచెలంగ !
భోజమహారాజ ♦ తేజంబునీయందు,
బహుశశాహాసణ ♦ పటిమమెరయ|

శ్రీ॥ పైసకొకసేరు బియ్యమ ♦ బృంగబ్రజల
గాంచినీరాజ్యమందు న ♦ మ్మించినాడ|

వట్టిసిక్కిటిదుర్గతి ♦ పట్టుటెల్ల!

ధరతవర్షంబు పరులచే ♦ బడుటకకట!"

పాజ:-(కన్నీరుగోటితోఁజిమ్ముచు) పండితరామా! నేనింకను

నెట్టివిపత్సరంపరలనుగాంచుటకై జీవించియుంటినోకదా!

(ఇంతలో ఖుసూప్రవేశించి యొకద్రావకపుబుడ్డినియొక చక్కనిదంతపుఁబెట్టెను బట్టుకొనివచ్చి పాజహామ్ముందుంచి)

ఖుసూ:-ప్రభూ! మీరుప్రతిదినమును దీసికొను యాషధ మిదిగో. ఈదంతపుఁబెట్టెను మీకిమ్మని యారంగజీబు చక్కవర్తి పంపిరి. (అనిచెప్పి ఫకీరునుమెల్లగా నీవలకు చేయిపట్టుకొని తీసికొనివచ్చి రహస్యముగ) ఫకీర్ సా హేబ్! ఆపెట్టెలో నేవియో విలువగలబహుమతు లౌ రంగజీబు తనజన్మదినమునఁ దండ్రికిఁబంపెను. పాజ హామ్ మీ కేమైనఁబారిలోషికమునీయగలఁడు మీరిచ్చుట నెయుండుడు. నేనుమరల నిష్పడెవచ్చెదను.

ఫకీ:-(ఖుసూభుజముపైఁ జేయివైచి మెల్లగా) బిడ్డా! నా కేమైన నాప్రభువిచ్చినచో నదిసీకెయిచ్చివేయుదును. నావంటి ఫకీరులకు బహుమతులెందుకుబాబా! నీవుపోయి మరల త్వరగరమ్ము. నేనిచ్చుట నేయుండును.

ఖుసూ:-(ముఖమువికసింపఁ చిలునగవుతో) ఫకీర్ సాహేబ్ ! ఆపెట్టె చాలబరువుగనున్నది ! నాభావియభివృద్ధి యంతయు మీది. నేనింకను నింటికిఁబోలేదు! నేను వచ్చువఱకును మీరిచ్చుట నెయుండుడు. (అని వెడలిపోవును).

షాజ:-పండితరాయా ! ఖుసూ! వెడలిపోయెనా (అని మెల్లగ నడుగుచు).

పండిత:-(తనలో) అహా ! దిగంతివిశ్రాంతకీర్తితో నిరంకుశముగ నీవిశాలమొగలాయినామా! జ్యము నేలిన సార్వభౌముఁ డొకచిన్నజైలధికారి కింతభయపడవలసి వచ్చెను! మానవజీవితములోనిమార్పున కవధియుండదుకాబోయి! (ప్రకాశముగా) ప్రభూ! వెడలిపోయెను.

షాజ:-(మెల్లగా) పండితరాయా! ఇంతకాలమున కౌరంగజీబు నకునాపైనభిమానముకలిగినది. నాకేదీయోకానిక సంపెను. ఈదంతపుపెట్టి మా నదీరా వివాహసమయమునం దనుూల్యాభరణములిందుంచి, రాణాజగత్పింహుఁడు నదీరాకు బహుమతిగానిచ్చెను. (అనిచెప్పచు, పెట్టెనుగట్టియున్న బంగారుజెరీత్రాశ్శను మెల్లగావిప్పి, పెట్టెనుదెఱచిచూచి, కెప్పుననఱచికిందఁబడిపోవుచు).

పండిత:-(ఆశ్చర్యముతో నాపెట్టెనందుకొని. అందు ఖండింపఁబడిన రక్తసిక్తమగు దారాశిరమునుజూచి నిశ్చేష్టుడై, కొంతవడికిఁ దెప్పిటిల్లి) అహా! ఏమిది! దారాప్రభు శిరమా! ఇదికలయా! నిజమా! అకా! ఎంతమోసము! ఎంతఘోరము! ఛీ! ఇట్టిమతాహంకారసంహారభితరాక్షసరాజ్యమునందింక నేనుజీవించియుండుట దుర్భరము! ఇదికర్మభూమియా! లేక మహాశ్మశానమా! దయా, సత్యశౌచములులేని మానవసంఘము నీభారతవర్ష మెల్లు

భరింపుచున్నదో! ఈఘోరదృశ్యమునుజూచి పాజహాన్
 ప్రాణములు విడిచెనుకాబోలు! కటకటా! యఖండ
 త్యాగమూర్తులనందగు దారాపాజహాన్ చక్రవర్తులు
 పరలోకవర్తులైన నేనిక నీయార్యావర్తనమున నెట్లు
 వర్తింపగలను! అదిగో చల్లని యాయమునాతరంగిణి
 తన పవిత్రవీచికాహస్తములతో సన్నాహాన్నించుచు
 న్నది. ఈదారాప్రభునిశిరముతో నేనందుఁబ్రేమించిన
 నాలోకో త్తరునిలోకాంతరమునందైన గాంచవచ్చును.
 (అనిదారాశిరముగలపెట్టెను జంకనిడుకొని పాజహాన్
 నుండుశౌధముపైకరుగుచు వెనుకకుజూచి) ఆ! ఏమిది!
 నన్నెవ్వరో వెనుకకులాగుచున్నట్లున్నది! దారాప్రభు
 వా! కాదుకాదు! ఈపెట్టెయందాతని శిరమున్నదే!
 సిఫీరా! కాదు! సిఫీరిక్కడి కెల్లవచ్చును? (మరల రెం-
 డడుగులు ముందుకువైచి వెనుకకుదిరిగి) ఏమిది! నన్నె
 వ్వరో వారించుచున్నారు! (తలపైకెత్తి కొంచెమాలో-
 చించి పెట్టెలోనిశిరమువంకజూచి) దారాప్రభువుకావ-
 లేను! ఔను! నేనాతనితో బారసీకమునకువచ్చెదనన్న
 నన్నువలదని, తనబిడ్డలకొఱకై వెనుకకు మరలించెను!
 నేనీయమునయందుఁబడినచో తన తనయుడగు సిఫీరు
 గతి యేమగునా యని కాబోలు నన్నీ యరమోడ్చు
 నేత్రములతో నివారించుచున్నాడు. (అనికొంచెమాగి)
 కానిమ్ము! నేను నాప్రియ ప్రభునికైచేయవలసిన కడ

సారికర్తవ్యమును నెఱవేర్చి, యాతఁడీశరీరమునుబోపించిన ఋణమును దీర్చికొందునుగాక. (అని దారాశిరము కల పెట్టెతో నిష్క్రమించుచు, నచ్చటఁబడియున్న చక్రివర్తినిజూచి) హా! చక్రివర్తి! నేటితో నీయప్రతి హతప్రతిభాసము నేమిషము నేలపాలయ్యెనా!

సీ॥ టాజనుహాల్క-న్న - రాజల్లుహిందుము

సల్మానుసఖ్యమే - సరణిజేరు? ।

కోహినూర్వజ్రంపు - కొమరు తేజముమించు,

నీప్రజారక్తియే - నీడడాగు? ।

నెమిలిసింగపుగడ్డె - విమలకాంతులగేరు,

నీదుకళాప్రాధి - కేదిదిక్కు?!

మొగలసామ్రాజ్యంబు - మిగులవైభవమొంద,

నేలినపౌరుషం - బేలఁగూలె?!

అంతయునుబోవ నీవిట్టు - లాగ్రకోట!

నడఁగియున్న నీప్రియ పుత్రుఁ - డైనదార!

శిరముఖండించి కానిక - నేసె నహహా! ।

ఔర! ఔరంగజేబ! నీ - వాదు కొడుకు!॥

(అని నిష్క్రమించును)

(తెరపడును).

4 వ రంగము

(టాజమహాలువద్దనున్న చిట్టడవియం దొకపర్ణకుటీరమున)

(1) సిఫీరుషకో (2) ఫీరోజు (3) హైబత్ ఖాన్ (4) మాధవుడు (5) మహాదేవుడు అందఱును ఘోరవేషములతోనుండుకూర్చుండియుండ పండితరాయలు దంతపుపెట్టెను జంకనిడుకొని ప్రవేశించును.

పండి:—(తెరలోనుండియె)

శా॥ లేరాపుత్రులు! లోకమందుపితరు-ల్లేరా! మహాస్రోసులై!

శ్రీరాజ్యంబులకై బరస్పరశిర-శ్చేదంబుగావింపరా!

బౌరా! యీక్రియ! నేకగర్భజనితుం-డౌనన్నద్వేషంబెదన్

బ్రేరేపక దలదెంచి తండ్రికినమ-ర్పింపంగ లేదెవ్వరున్॥

బిడ్డా! సిఫీరూ! చాలమోసముజరిగినది! మీతండ్రిశిర

మునుఖండించి యీదంతపు పెట్టెయందుంచి మీసిన

తండ్రి మీతాతకుఁ గానికగనంపెను!

సిఫీరు:—(ఆతురతతో లేచి పండితరాయుని చేతియందలిపెట్టె

లోని తండ్రిశిరమునుజూచి) హా! తండ్రి! (అనికేకవైచి

మూర్ఛపడి క్రిందఁబడిపోవును)

పండి:—(కన్నీరుగోటితోఁజిమ్ముచు పెట్టెలోని దారాశిరమును

వక్షస్థలమున కదిమిపట్టుకొని) అక్క-నా! దారాప్రభూ

అట్టి చక్కవర్తిగర్భమునఁబుట్టి తుడకిట్టులైతివా!

మ. ప్రకటాదిత్య సమానపూర్ణరుచిమ-ద్రీత్నప్రభాళీచక ।
 చ్చక్రితాశాంత విరాజమానమగునా-చంచత్కిరీటంబుతో!
 వికచాంభోరుహపత్ర సేత్రములతో-వెల్లొందు నీమస్తకం!
 బకటా! యట్టికఠోరకర్కశ కుహ-రాఘాత మెల్లొర్చెనో!!

సీ॥ మంటజ్ మహల్ దేవి-మాటిమాటికి దేవి

మూగ్మని యానంద-మొందగలిగె

హంసతూలికమించు-యానదీరాసతి

యంకంబు నేది య-లంకరించె

షాజహాన్ ప్రభువర్య-సకలసామ్రాజ్యంపు

భార మెద్దానిపై-బటపనెంచె

సాధుసజ్జనపాలి సన్నతుల్ సేయంగ

వినయవిప్రమమై-వెలసెనెద్ది

అట్టి దారషకోశిర-మకట! తమ్ముచ

డాసురమ్ముగ ఖండించె-నన్నయనక

రాజ్యకాంక్షలు మనుజుల-రాక్షసులుగ

మార్చి చేయించు నన్యోన్య-మారణంబు!!

సిఫీరు:—(ముఖపై మహాదేవుడు తనకక్షపాలయందలి నీరు
 చల్ల నాతడుమెల్లగలేచి) హా! పండితరాయా! (అనిపం
 డితరాయుని కొంగలించుకొని) నాకెవ్వరుదిక్కు! నేనీ
 జీవితాంతమువఱకు నీఫీరువేషముతో నుండవలసిన
 దేనా! అన్నా! సులేమాను! నీగతియేమయ్యెనోకదా!

మహాదేవుడు:—(సిఫీరుచేయిపట్టుకొని) సోదరా! విచారింపకుము. మీపినతల్లిడి నీతండ్రిని నీయన్నను ఖాన్పారుభ. వనీమునందె బంధించి యిరువురనొక్కసారి జంపించెను దారాప్రభువు శిరోవిహీనమైన మొండెము నాప్రభువెక్కిడు యేనుఁగుపైనుంచి యూరేగించి, తుదకామొండెమును హుమాయూన్ గోరీయందు సమాధిఁజేయించెను. ఆదృశ్యమునుజూచిన హస్తినాపుర జనులదుఃఖము వర్ణనాతీతముగ నుండెను.

సిఫీరు:—అన్నా! సులేమాను! నన్నిట్లాంటిగవిడిచి నీవు మన తల్లిదండ్రుల వద్దకుఁబోతివా (యనిమూర్ఛబోవును.)

పండి:—శా॥ ఆహా! రాజులుపుట్టరేభువినిఁ జే-యన్ లేదె యుద్ధంబు? రా! జ్యేహక్రాంత దురంతచింతనా మదిన్-యేణాక్షిక్తమోహమో!

బాహాబాహినిఁబోరరే! యిటులనే-భాతృవృత్తలన్న త్వర!

గ్రాహావిష్టనికృష్టచిత్తత వృధా-కంఠంబులంగోసిరే॥

(తనలో) ఆహా! యీపసికూనయగుసిఫీరు దారుణవిపత్వరం పరాఘాతచేతస్కుడై హృదయము చాలచెదరి యున్నాడు ఇతని నేమిచేయవలెనో తోచుటలేదు.

సిఫీరు:—(ఇంతలో సిఫీరు తెలివొంది) హా! సోదరా! నన్నెవ్వరికనాదరించువారు!

పండి:- (మెల్లగ) బిడ్డా! సిఫీరు! నీవుభయమందులేల? నీవునువీ
రుడవు. నీతల్లిపీరవనిత. నీతల్లిడిపరమభక్తాగ్రేసరుడు.
నీవుధైర్యమునవలంబించి, నీతల్లిడిశిరమును గొనిపోయి
యీదివ్యమైన యాజమహలునందు సమాధిచేయుము.
నీవంతటితోనీతల్లిదండ్రులకుఁ బూర్తిగ ఋణముదీర్చిన
వాడవగుదువు. లెమ్ము. దిగులొండకుము. నేనింకను
మిగిలియున్నాడను. మనలనిరువుర నీవిశాలభారతవర్ష
ము భరింపకపోదు. నీతండ్రిశిరమును గైకొనుము

సీ॥ సకలశాస్త్రాభ్యాస-సంస్కారమొందిన
శిరము విజ్ఞానవి-శిష్టశిరము!
సర్వరసామోద-సౌరభ్యమెఱిగిన
శిరము బహువిబుధా-శ్రితము శిరము!
సకలకళాపూర్ణ-సారమా శిరమిది
నిఖిలమతార్థైక-నియమసీమ!
సాంద్రకృపామృత-చంద్రికాఘనసార
మాశ్రితకవిచోద-రాశికిరవు!

గీ॥ జనులఁబోషింప కల్పభూ-జంబుపగిది!
మొగలసామ్రాజ్య ఫలముల-మోవదగిన!
శిరము ఘోరతరముగ దా-జీఱబడుట!
కేమిజెప్పుదు విధికోఁ-గొమఁగొక ?॥

(అంతదాఢాశిరమును దంతపుపెట్టెయందుంచి సిఫీరునకిచ్చుచు తనజేబునుండి నాలుగురత్నములనుదీసి యరచేయియందుంచికొని)

మ॥ వినుఁడీవ్రజములార ! మీకతినతా-విద్యూతి యారంగజీ!
బునకానాఁడెహృదంతరాళమునసం-పూర్ణంబుగానబ్బె!మీ!
ఘనమాకాంతుల వెల్లిగొల్పుచు కడున్-గర్వంబుతో
నీశిరం!

బున మీరిట్టిక జన్మసార్థకముగా-పుష్పంబులై బొల్చుడి !!
అని యా నాలుగురత్నములను దారాశిరముపై నుంచి
పెట్టెను సిఫీరునకిచ్చును.

సిఫీరు:—(పెట్టెనుదీసికొని ఫిరోజుహైబతులు వెంటరా, టాజ
మహాలులోనికి బోవును)

మాధవుడు:—గురువరా ! అగ్బరుచక్రివర్తివలెనే దారాప
భవుకూడ చక్రివర్తియై హింసూమహమ్మదీయవిజ్ఞాన
సామరస్యతఁ జేకూర్చి దేశమునందుఁ బెచ్చుపెరుగుచు
న్న సంఘద్వేష మతద్వేషముల నంతరింపఁజేయు
నని మనమాసించితిమి.

పంజి:—మాధవా! అగ్బరుకర్మవీరుఁడు. దారాకేవలత్యాగి.
అగ్బరు కపిశోరన్యాయముగ తనయాదర్శమును గాఢ
ముగఁబట్టుకొని సాధింపఁగలఁగోరుడు. దారా తనసర్వస్వ
మును బిల్లికూనవలె తల్లియగు దైవమునకెవదలిన

విరాగి. త్యాగులకు రాజ్యసంపదలందభిలాష లేదు. అట్టి వారికి రాజ్యభోగము లెట్లుపట్టును? కర్మయోగులుమా త్రేమె యిహపరములను సమానముగ సాధింపఁగలరు. దారాప్రభునకు రాజ్యకాంక్ష యామహామహుని యా దర్శమగు హిందూమహామృదీయ విజ్ఞానసమ్మేళనము ను సాధించుటకెకాని యగృరువలె తన మొగలాయిరా జ్య ప్రతిష్ఠాపనము కొఱకుమాత్రమె హిందూమహామృదీయసఖ్య మాతఁడభిలషింపలేదు. దారాప్రభువు యోగభ్రష్టుడగు నొకభక్తియోగి. అతనిజీవితము కర్పూర దీపమువలె నిశ్శేషము. నిర్వాజప్రేమరసానుభూతియె ప్రథానమగుస్వర్గసీమ నాతఁడు రాజ్యమునేయఁదగునుగాని, మహాద్రోహభూయిష్ఠమగు నీ మొగలాయి రాజ్యమునేలుట కాతఁడెట్లుసరిపడును ? అట్టిమహత్తర వ్యక్తికె మనమిక వగవఁబనిలేదు.

శా॥ లేదీకాలములోనధర్మ మెచటో-లీనంబుకాఁబోలునా!

రా! దాక్షిణ్యము! పోయెసత్య మకటా! - డాగెన్ ఓమా శాంతులున్!

కానీరాజ్యమునందు నిర్వరకుస-ఖ్యం బెంతసాధించినన్!

ఈ దారాప్రభుతోనెబోయె సుఖముల్ - హిందూ ముసల్మానకు॥

సిఫీరు:—(ఇంతలో సిఫీరు, ఫిరోజు, హైబతులు తిరిగివత్తురు).
పండితరాయా! మాతఁడిశిరమును మాయవ్వసమాధి యందుంచివచ్చితిమి.

పండిత:- (వికటముగనవ్వుచు) ఔరా ! ఈశ్వర సంకల్పము !
 పాపము ! మంటజ్ మహల్ మాతకు నేటికి మరలతన
 కుమారునిశిరమాలింగనము చేసికొనుయానంద మా
 రంగజీబుదయవలనకలిగినది ! ఈవిశ్వగర్భమందలివిత
 లన్నిటికన్న మానవజీవితమే మిన్నయనియెన్నవచ్చు
 ను. మానవుడెంతయున్నతపదవియందున్న వాని జీవిత
 మునందలిమార్పు లంత యగాధముగనుండును. సౌఖ్య
 మునందుకన్న విషాదమునందును, ప్రేమయందుకన్న
 వైరమునందును, జీవప్రకృతియందలిపరిణామము శీఘ్ర
 తరమనుట నిర్వివిదాంశము. (ఆకాశమువంకఁజూచి)
 ఆహా ! ఏమి యీలమావాస్యనిశ్శ్యంధకారము మెల్ల
 మెల్లఁగనలమికొనుచున్నది !

మ॥ చరమాశాంతభవాంధకారమున వి-జ్ఞానాత్ములైనట్టిభా !
 స్మరశీతాంశులుగ్రింకఁ దారకము లా - కాశంబునం
 దోఁచుటల్ !

ధర దారా యల పాజహాన్ ప్రభువు ల-స్తంభాండ
 రాజ్యంబునం |
 బరదాస్యాంధతమిస్రీబీజముల కా-వాపంబు కాఁబోల
 నున్ ||

(ఇంతటితో నీమొగలఱురాజ్యవైభవమ స్తమించినదని
 చెప్పవచ్చును. (టాజ్ మహల్ వైపునకుఁదిరిగి.)

శా॥ తేజోరాశి మహాప్రతాపుడు జగ-త్సింహుండులేడింక చా
రాజౌ నాయసఫేందుడేగె నిటుదా-రాకూలె భూభర్త
యా!

షాజాహాన్నపచంద్రుడీలైన మొగ - లాసమాజ్యమిట్ల
య్యె నో!

తాజామల్ భవనంబ! కీర్తిగనుమా-తారార్క-చంద్రంబు
గాన్!

బిడ్డలారా! మనమిత్రసియాగ్రానువీడుదము. మాధవా!
నీవుమహారాష్ట్రదేశమునకుబొమ్ము, మహాదేవా! నీవును
గొల్కొండయందు మీతండ్రికడకరుగుము. ఫిరోజు! హైబతు!
మీరుచాలావిశ్వాసముతో దారాప్రభువునుగొల్చితిరి. అల్లాయు
ద్దీనుదురాగతములవలన మీపూర్వులు హిందూమతమునుండి
మహమ్మదీయులుగ మార్పబడినను మీరుభయమతస్థుల
యందుసమానశౌరవముజూపుచు దారాప్రభువు నత్రిపేమతో
గొల్చిరి. మీ రిత మినివాసములకుబోయి యాలుబిడ్డలతో
మీజన్మస్థానము కీర్తికరముగ నెగడునట్లు మెలంగుదురుగాక!
పాపమిసిఫీరు! మిగులదిగులొందియున్నాడు. ఇతడు పసి
వాడగుటచే మనోదార్ధ్యమునుగోల్పోయెను. నేనీబిడ్డవిషయ
మై కార్యశేషమును ముగింపవలసియున్నది. పోయివచ్చెదను.

(అందరు నిష్క్రమింతురు)

(తెరపడును.)



5 వ రంగము.

థీల్లీకోటయందు సూర్యాస్తమయానంతరము, రోషనారా తనసాధమునందొక గదియందుఁగూర్చుని యెద్దియోనాలోచించుచుండ సేవకుఁడుబ్రవేశించి.

సేవకుఁడు:—బీగంసాహిబా! ఎవరోయిర్వురు ఫకీరులు మిమ్ము దర్శించుటకైవచ్చి నగరివాకిటనున్నారు.

రోషనారా:—వారెవ్వరా తెలిసికొనలేదా?

సేవ:—వారిలో నొకఁడు పెద్దవాఁడు. రెండవయారతఁడు పిన్నవయస్కుఁడు.

రోష:—ఎందులకైవారువచ్చిరొ యరసిరమ్ము.

సేవ:—(నిర్లమించి కొంతవడికి మరలబ్ర)వేశించి యొకయుంగరమును రోషనారకిచ్చును.) అమ్మా! ఆయిరువురలోఁ బెద్దయగుఫకీరు మీకీయుంగరమునిమ్మని జెప్పియిచ్చెను.

రోష:—(ఉంగరమునందుకొని) సేవకా! ఆ యిరువురను లోనికిఁదీసికొనిరమ్ము.

సేవ:—(ఇరువురుఫకీరులతో మరలవచ్చి రోషనారాబీగమునకు సలాముజేసి వెడలిపోవును)

రోష:—(చిటునగవుతో దలపంకించుచు) పండితవర్యా! చాల కాలమునకు మీదర్శనమయ్యెను. మీరింతకాలము నెక్కడనుంటిరి? మీరుచాలవేషములుధరింపఁగలరుకాఁబోలు (అనిమందహాసముజేయును).

పండిత:-అమ్మా! మాకెందయినఁ బొట్టగడచును. మేమెంత
నిగూఢముగనున్న నంతమేలు. మాకు వేసముల కే
లోటునులేదు. చక్రవర్తులకును జక్రవర్తినులకును
మాత్రమొక్కటే వేషముండవలెను. లేకున్న వారికిఁ
జరుగుబాటుకుదురదు. వారికికాజ్యమొ శిరశ్చేదమొ!

రోష:- (శిరమును బైకెత్తి తలపంకించుచు) పండితాయా !
నాడుమీకున్నేజేసిన వాగ్దానమును మరువలేదు. మిమ్మె
న్నటికైన సశారవముగఁ జూచుటకు మా యశారంగ
జీబు నొప్పించెదను.

పండిత:- (వికటముగనవ్వుచు)

శ్లో॥ “పురాసరసిమానసే వికచసారసాలిస్థలత్పరాగసురభీ
కృతేపయసి యస్యయాతంవయః!
స పల్వలజలేఽధునామిలదనేక భేకాకులెమరాళకులనాయ
కః కథయ “భోః” కథంవర్తతాం ?”

ఉ॥ హాటకపద్మపండురుచి-రాంబువిభాసితమానసంబునం ।
గోటిసపక్షులందుఁ దగు- కూర్మిదలిర్ప మెలంగినట్టి యా!
నీటగురాజహంస మింక-నీరసపల్వలవారి శోత్రముల్ ।
బీటలువారగావదరు-భేకనికాయమునం జరించునే?॥

బీగంసాహిబా ! నాకింక నీమొగలాయరాజ్యమునందు
గొలుపుచాలు ! నాకొక్కటియెకోరికగలదు. దానినిమీరుచెల్లిం
తుమని వాగ్దానముజేసినచో నా జీవితశేషమును శాంతముగ
గడపగలను.

రోష:—మీరట్లనవలదు. అల్లాసాపీగ మాసోదరుడు మిమ్మా
దరించునట్లు నేనొడబరచెద.

పం:—శా॥ అమ్మా! మీరిక నెన్ని జెప్పినను మీ-యారంగ
జీబెన్నడున్!

మమ్మున్నమ్ము నె? యేటిమాట! కనమే?—మార్జా
ల మానోటనే!

కృష్ణుంగాదె కిశోరమూషికములన్— రాగంబుతో
నిర్వ్వరన్!

నెమ్మింజూచు నెనొక్కరీతి ? నెదలో—నీసోదరుం
డటైగా !!

నేనుదారాప్రభువుమిత్రుడనని యాతఁడెట్లుమఱచును?

రోష:—అట్లయిన మీకుఁగావలసిన యుపకారమెద్దియొ వచిం
పుడు. దానిని నెరవేర్చి నాప్రతిపదీ ర్చెదను. మీరుసం
దేహింపవలదు.

పండి:—ఈపసికూన దారావంశమునకు నిలచియున్న బాల
కుడు. వీనినైనమీరభివృద్ధికిఁదెచ్చినఁజాలును. ఈతఁడు
చాలమెత్తని మనసుకలవాడగుటచే నాతనికితటస్థిం
చిన యాపదలను దట్టుకొనఁజాలక దిగ్భ్రమఁజెందియు
న్నాడు. పాజహాన్ చక్రవర్తి మనుమఁడొరుల కూడిగ
ము చేయుటతగదని మీకప్పగించిపోవుటకై మరల
నీకోటయందడుగిడుట తటస్థించెను.

రోష:—అట్లనా! పండితరామా! మీరెంతకైనసమగులు!
 (అని ఘోషముననున్న సిఫీరును జేరఁదీసి కన్నీరుగో
 టితోఁజిమ్ముచు, గద్గదస్వరముతో) బిడ్డా! సిఫీరు! నీవు
 భయపడకుము. నిన్నొరంగజేబేమియుఁ జేయకుండఁ
 గాపాడెదను. పండితరామా! మీరు వీనికైవగవకుఁడు
 మాయారంగజేబుకుమార్తె జబ్బతున్నీసాను వీనికిచ్చి
 వివాహము చేయించెదను.

సిఫీరు:—(రోషనారాను కౌఁగలించుకొని) అత్తా నా కెవ్వరును
 లేరు ఈపండితరాయలు నన్ననేకయాపదలనుండిగాపాడి
 మీవద్దకుఁ గొనివచ్చెను.

పండి:—అవ్వా! నాకు సెలవొసంగుఁడు.

రోష:—పండితరామా! మీవంటి యద్భుతమేధానిధి నీమొగ
 లాయిరాజ్యము పోఁగొట్టుకొనుట చాలవిచారకరము.

పండి:—తల్లీ! ముప్పదిసంవత్సరములు మీరాజ్యమునందుఁ బ్రే
 మతత్వమును స్థిరపునాదులపై భారతవర్షమున హిందూ
 మహమ్మదీయ విజ్ఞానసమ్మేళనముచే నూతనోత్తేజము
 నెలకొని, మొగలాయిరాజ్య మనితరసామాన్య వైభవ
 ముతో విరాజిల్లుటకై దారాప్రభువును నేనును జేసిన
 శాంతియుత ప్రయత్నములు దారా శిరోనికృంత
 నముతో నంతమయ్యెను. నేటి కాప్రభుతనయుని దు
 స్థితిచూచియైన మీహృదయము కరఁగుటఁ జూడగలి
 గితిని! హృదయపరితాప సంజనితబాష్పాకుల నేత్రము

లతో దీనులనుజూచువాడై నిజమగువీరుడు. ఏనాడు మనమట్టి కన్నీటిబిందువాక్క టీశ్వరుని పాదారవిందము నందుంచగలుగుదుమొ యాముహూర్తముననె మన మాయల్లాను గుర్తింపగలము. అదియె మానవు డొనరించు విద్రోహములకు బ్రాయశ్చిత్తము. అమ్మా! మీకానాడు నేజెప్పిన ప్రేమతత్వపరిపాక మిదియె. భారతవర్ష మెన్నడును గొడ్డువోవదని గ్రహింతురు కాక. ఆర్షవిజ్ఞానమెనశించినచో నీవట్టిమట్టి కర్మభూమి యెట్టగును? టాత్రప్రేమరసా విమృత తేజములతో గురుక్షేత్రబృందావనములందు మాకృష్ణభగవానుడు పూరించినపాంచజన్యవేణునాదములధ్వను లీయార్యా వర్తమునందలి ప్రతియణువునందును విలీనమైయున్న వని మీ మహమ్మదీయులు గ్రహించు శుభముహూర్తమురాకపోదు. సెలవిండు. (అని సలాముచేసి పండిత రాయలు ముందుకువచ్చును అంత రోషనారా సిఫీరుల కును, పండితరాయలకునుమధ్య తెరపడును. పండిత రాయలు పట్టణమువైపుజూచి). ఏమీ! ఈహస్తినాపుర మిట్లు పాడువాటియున్నదే! అక్కటా! షాజహాన్ చక్రవర్తి! నీవిభవముతోడనే పురవైభవముగూడ సం తరించినదికాబోలు ఆహా! దారాప్రభూ! నీవలె నిడ నీకరిపురవాసులఁ గాంచువారెవ్వరు?

ఉ॥ నీకృపతోడ నీడుగన-నేరము మున్నొకచిన్నిపక్షితోఁ
మాకముజేసియిచ్చెసిబి-తూఁగినమాత్రమే మేనికండలన్ ।
లోకులనుద్ధరింపగ ని - నుం బలెశీర్షమునొడ్డజాలెనే? ।
లోకమునందు నేయుగము-లోఁగనమిట్టికండిది చాగముల్॥

శ్రీ! మతముకొఱకింతరక్తపాతమా! ఇంతద్వేషమా!
మ॥ మతమెన్నంగ మనోవికాసమున్నకై-మాతృర్యనాశంబుకై!
వితతజ్ఞానవిభూతికై జగతిలో-విశ్రాంతి కై ముక్తికై ।
గతియైయుండగ నిట్లుమానవులు యు-క్తాయుక్తశూన్యా
త్ములై॥
మతవైరంబునజావ వారికెటుసం-పాప్తించుస్వారాజ్య
ముల్? ॥

నేనిల్లుబయలువెడలునప్పుడు మాతల్లిగారితో
శ్లో॥ ఢిల్లీశ్వరోవాజగదీశ్వరో వామనోరథాన్పూరయితుం
సమర్థః ।
ఆన్వైరప్రపాలైఃపరిదీయమానంశాకాయవాస్యాలవణాయ
వాస్యాత్ ॥

అనినామాతృభూమిని మాతనువీడ్కొంటిని ఢిల్లీశ్వరు
సేవయైనది.

మ॥ జననంబందినదాదిగాఁగ స్వకులా-చారంబులందీర్చి స
జ్జనసంఘంబులుమెచ్చరాజసభలన్-సంగీతసాహిత్యశా
స్త్రనికాయముద్రచ్చిధీరుడగు షా-జాహాన్ మహీనా
భుండౌ ।
నన సాచివ్యముగంటి దేహమికనీ-కర్పింతు లక్షీపతీ!

ఆహా! జగత్ప్రభూ! నీసేవయందున్నయానందము నన్నిచ
నొందనిమ్ము.

సీ॥ ఇలలోనఁ దినలేదె?—యింపెసఁగు మృద్వీక

మెక్కంగలేదె? యా—చక్కెరలను॥

చక్కని చిక్కనా - వెక్కసంబగుదుగ్ధ

మానితిగాదె? నీ - వాదరమున!

స్వర్గలోకానకు - నిర్గమించినవేళఁ

జూఱుగొంటివికాదె? - సుధనుగూడ! ।

రంభాధరామృత - జృంభణల్ జవిగొంటి

పలుమారు నీ భవ శ్రీ భ్రమణమందు ।

నిక్కమాడుము జీవంబ! - యెక్కడైన ।

దివ్యసుధకన్న మాటికి - దేటయైన!

కృష్ణపదమాధురీధురి - గీలుకొల్పు!

తీపు నేపును రుచిగంటె! - దాఁపనేల? ॥

శా॥ సేవాసక్తియెసంగనేని మనమా! - శ్రీసీనాథుసేవింపుమా!

భావప్రీతిచెలంగనేని నియతి - న్భావింపుచక్కాయుధున్!

నీవాలాపముసేయుచో మధురిపు - స్థిర్తింపు మేప్రొద్దు
యా!

జీవన్ముక్తినిఁగోరుదేని గనుమా—చిత్తంబ! సర్వాత్మకున్॥

భారతమాతా! నాకనుజ్ఞనిమ్ము.

ఉ॥ చంద్రుడు సూర్యుడున్ మహిత - సాక్షులుగాఁగ వచిం
తుఁ దప్పకీ!

సాంద్రసముద్రగర్భమునఁ - జక్కనిముత్యము పుట్టునట్లుగా
తంద్రయు తామసంబు లటు - దప్పిసయంతనె కాలగర్భ
మం!

దాంధ్రులుపుట్టి యీభునిని - హేందవజాతికివన్నెవెట్ట సిం
హేంద్రపరాక్రమాద్ధతి మ - హీవలయంబున దుష్టశిక్ష ని
స్తంద్రితఁజేసి శిష్టులను - దాత్తతగాంచుచు దేశమాత్మకై
చంద్రుడుతారకంబు లటు - సప్తగిర్గుల్లకాలమంతయున్
సేంద్రసురాసురుల్వొగడ - సేవయొనర్చెడుఁగాత

భక్తిమో!!

జైహింద్.

(తెరదింపవలెను.)

పంచమాంకము సమాప్తము!

దారాషకో - సమాప్తము.



—: తప్పొప్పులపట్టిక :—

పుట	పంక్తి	తప్పు	ఒప్పు
3	12	నన్నల	మన్ననల
9	1	దొరగ	దొరగ
44	19	నట్టు	నట్టి
46	2	అనిర్వికల్ప	ఆనిర్వికల్ప
55	9	ములును	ములును
61	3	సానుమను	సామమను
61	3	జెలునే	జెల్లనే
61	3	పంభవ	సంభవ
72	14	బహుతుల	బహుమతుల
83	12	పురుషులసా	పురుషులసా
89	15	విగ్రహ	విగ్రహ
132	2	జాలినట్లీ	జాలినట్టి
141	12	కాంతమణి	కాంతామణి
144	17	మీరుడకూ	మీరుకూడ
168	19	స్తాపాపన	స్తాపాపన
		యనంబు	యంబు
179	3	ననిర్ఘ	ననిర్ఘ
182	4	యార్యా	యార్యానర్తము
		వరనము	

15085